

# ನವೊ ಸರ್ಕಾರ್ ಬರೊ ಸರ್ಕಾರ್?

ಭಾರತ್ ದೇಶ್ ಸಂಸಾರಾರ್ ಭೊವ್ ವ್ಹಡ್ ಲೋಕ್‌ಶಾಹಿ ರಾಷ್ಟ್ರ. ಹಾಂತುಂ ಸತ್ರಾವಿ ಲೋಕ್‌ಸಭಾ ಉಬಿ ಕರ್ಚಿ ಖಾತಿರ್ ಚುನಾವ್ ಆಯೋಗಾನ್ 2019 ಮಾರ್ಚ್ 10ವೆರ್ ಚುನಾವ್ ಪ್ರಕ್ರಿಯೆಚಿ ಪರ್ಗಟ್ಣಿ ಕೆಲ್ಲಿ. ತ್ಯಾ ಉಪ್ರಾಂತ್ ಚುನಾವ್ ಪ್ರಕ್ರಿಯಾ ಭರಾನ್ ಚಲ್ಲಿ. ಎಪ್ರಿಲ್ 11 ತೆಂ ಮೇ 19 ಪರ್ಯಾಂತ್ ಸಾತ್ ಪಾಂವ್ಡ್ಯಾಂನಿ ಚಲ್ಲಲ್ಯಾ ಹ್ಯಾ ಚುನಾವಾಂತ್ ಸುಮಾರ್ ನವದ್ ಕರೊಡ್ ಮತ್‌ದಾರಾಂಕ್ ಹಿ ಅರ್ಹತಾ ಆಸ್ಲಿ. ತಾಂತುಂ ಸುಮಾರ್ ಚಾರ್ ಕರೊಡ್ ಮತ್‌ದಾರಾಂ ಪಯ್ಕಿ ಪಾವ್ಪಿಂ ಮತ್ ಘಾಲ್ತಲಿಂ ಆಸ್ಲಿಂ.

ಲಾಂಬ್ ಕಾಳ್ ಪರ್ಯಾಂತ್ ಚಲ್ಲಲ್ಯೆ ಹ್ಯಾ ಚುನಾವಾಚೆ ಪ್ರಕ್ರಿಯೆಂತ್ ರಾಜಕೀಯ್ ಪಾಡ್ವಿಂಚೊ ಆನಿ ರಾಜಕೀಯ್ ವ್ಯಕ್ತಿಂಚೊ ರಂಗ್ ಪಾರ್ಕುಂಕ್ ಪರ್ಜೆಕ್ ಜಾಯ್ತೊ ಅವ್ಕಾಸ್ ಮೆಳ್ಳೊ. ಲೋಕ್‌ಶಾಹಿ ವ್ಯವಸ್ಥೆಂತ್ ಪವಿತ್ರ ಮ್ಹಣ್ ಲೆಕಿಜೆ ಆಸ್ಲಲಿ ಹಿ ಸಗ್ಳಿ ಪ್ರಕ್ರಿಯಾ ಥೊಡ್ಯಾ ಮನ್ಶಾಂನಿ ಆನಿ ರಾಜಕೀಯ್ ಪಾಡ್ವಿಂನಿ ಮತ್‌ದಾರಾಂ ಮುಕಾರ್ ಘಟಂಚಿ ಸಾಂಕಳ್ ಸೊಡೊವ್ನ್ ತಾಂಕಾಂ ಆಶಾ ದಾಕೊವ್ನ್, ಬನಾವ್ನ್ ಆಪ್ಲೆಂ ಅಧಿಕಾರಾಚಿಂ ಮೆಟಾಂ ಚಡ್ಚಿ ಏಕ್ ವಾಟ್ ಮ್ಹಣ್ ಲೆಕ್ಲಲೆಂಯ್ ಆಸಾ.

ಚುನಾವಾಚೊ ವೇಳ್ ಖರ್ಯಾಚ್ ಮತ್‌ದಾನ್ ಕರ್ತಲ್ಯಾ ರಾಷ್ಟ್ರಾಚೆ ಪರ್ಜೆಕ್ ಚಾಲ್ತ್ಯಾ ಸರ್ಕಾರಾ ವಿಶಿಂ ಚಿಂತುಂಕ್, ಮೊಲಾವ್ಣಿ ಕರುಂಕ್ ಆನಿ ಜೊಕ್ತಿಂ ನವಿಂ ಮೆಟಾಂ ಕಾಡುಂಕ್ ಏಕ್ ಬರೊ ಆನಿ ಅಯಿನ್ನ್ ವೇಳ್. ಸರ್ಕಾರ್ ಆಸ್ತಾನಾ ಆಸ್ಚೆ ಪ್ರಾಸ್ ಆಪ್ಲೆಂ ಚಡ್ ಜವಾಬ್ದಾರೆನ್ ಆಸಜೆ ಆನಿ ಲೋಕ್‌ರಾಚ್ ಸಾಂಬಾಳಿಜೆ ಮ್ಹಣ್ ಸಮ್ಜಲ್ಲ್ಯಾಂಕ್ ಮಾತ್ ಹೆಂ ಸಾಧ್ಯ್. ಕೊಣಾಕ್ ಹೆಂ ಪಡುನ್ ಗೆಲ್ಲೆಂ ನಾ, ತಸಲ್ಯಾಂಕ್ ಮೊಲಾಕ್ ಘೆಂವ್ಕ್ ರಾಜಕೀಯ್ ಪಾಡ್ವಿಂನಿ ಕೆಲ್ಲ್ಯಾ ವೆವ್‌ಗ್ಯಾ ಪ್ರಯತ್ನಾಂ ಪಯ್ಕಿ ಥೊಡಿ ಝಳಕ್ ತರಯಿ ಆಮ್ಕಾಂ ಮೆಳ್ಳಲಿ ಆಸಾ. ಲೋಕಾನ್ ಆಪ್ಣಾಕ್ ಮತ್‌ದಾನ್ ಕರಿಶೆಂ ರಾಜಕೀಯ್ ಪಾಡ್ವಿಂನಿ ಸೊರೊ ವ್ಹಾಳೊಂವ್ಚೊ, ದುಡು



ವಾಂಟ್ಲೊ, ಆನಿ ಹೆರ್ ವಾಟೊ ಧರ್ಯೊ ಹೆಂ ಸಗ್ಳೆಂ ಲಿಪ್ತೆಂ ಉರುಂಕ್ ನಾ. ಮತ್‌ದಾರಾಂ ಕಿತೆಂ ಭರ್ವಸುನ್ ಆಸಾತ್, ತಾಂಚಿ ಅತ್ರೆಗ್ ಕಿತೆಂ, ತಾಂಕಾಂ ಬರೆಂ ಲಾಗನಾ ತೆಂ ಕಿತೆಂ ಅಸಲೆಂ ಶಿಕಪ್ ಕರ್ಚಿ ಜವಾಬ್ದಾರಿ ರಾಜಕೀಯ್ ಪಾಡ್ವಿಂನಿ ಆನಿ ಸಂಬಂಧಿತ್ ವ್ಯಕ್ತಿಂನಿ ಪಾಳಿಜೆ ತರಾಯಿ ತಶೆಂ ಕರ್ಚಾ ಬದ್ಲಾಕ್ ಮೊಟ್ಲೊ ವಾಟೊಚ್ ತಾಂಕಾಂ ಬರ್ಯೊ ಲಾಗ್ತಾತ್. ಎಕಾ ವೆಳಾರ್ ಜಸೊ ರಾಯ್ ತಶಿ ಪರ್ಜಾ ಮ್ಹಳ್ಳೆಂ ಉತರ್ ಆಸ್ಲೆಂ. ಲೋಕಾಚ್ಯಾ ಲಾಂಬ್ ಅನ್ವೊಗಾ ಥಾವ್ನ್ ಆಯ್ಲೆಂ ಹೆಂ ಉತರ್ ಅರ್ಥಾನ್ ಬದ್ಲನಾಸ್ತಾಂ ಅತಾಂ ಜಶಿ ಪರ್ಜಾ ತಸೊ ರಾಯ್ ಅಶೆಂಯ್ ಲೆಕ್ಲ್ಯಾರ್ ಜಾತಾ ಅಸೊ ದುಬಾವ್ ಜಾತಾ.

ಆತಾಂ ಚುನಾವ್ ಕಾಬಾರ್ ಜಾವ್ನ್ ಸಗ್ಳೊ ರಾಷ್ಟ್ರ ಜೀಕ್ ಕೊಣಾಚಿ ಮ್ಹಣ್ ಸಮ್ಜುಂಕ್ ರಾಕುನ್ ಆಸಾ. ಭಾರತಾಚಿಂ ರಾಜಕೀಯ್ ಭೊವ್‌ಚ್ ಸಕಯ್ಲ್ಯಾ ಪಾಂವ್ಡ್ಯಾರ್ ಪಾವ್ಲಾಂ ಅಶೆಂ ಜಾಯ್ತಾಂನಿ ಹುಸ್ಕೊ ಉಚಾರ್ಲಲೊ ಆಸಾ ತರಯಿ ಆಪ್ಲೆಂ ಜೊಕ್ತ್ಯಾ ಮನ್ಶಾಕ್ ವಿಂಚುಂಕ್ ಪ್ರಾಮಾಣಿಕ್ ಪ್ರಯತ್ನ್ ಕೆಲಾಂ ಮ್ಹಳ್ಳೊ ಸಂತೊಸ್ ಆನಿ ಅಭಿಮಾನ್ ಹೆರ್ ಜಾಯ್ತಾಂ ಲಾಗಿಂ ಆಸಾ. ನವ್ಯಾನ್ ಹ್ಯಾ ಪ್ರಕ್ರಿಯೆಂತ್ ಮೆಳ್ಳಲ್ಯಾ ಸುಮಾರ್ ಚಾರ್ ತೆಂ ಸಾಡೆ ಚಾರ್ ಕರೊಡ್

ತರ್ನಾಟಿಂ ಮತ್‌ದಾರಾಂ ಚಾಲ್ತಿ ಚುನಾವ್ ಪ್ರಕ್ರಿಯಾಚ್ ಖರಿ ಪ್ರಕ್ರಿಯಾ ಅಶೆಂ ಲೆಕ್ತಿತ್ ತೆಂ ಬೆಜಾರಾಯೆಚೆಂ ಚಿಂತಪ್‌ಯಿ ಜಾಯ್ತಾಂಚೆ ಮತಿಂತ್ ಆಸಾ. ಭಲಾಯ್ಕೆಭರಿತ್ ಮೊಲಾವ್ಣಿ ಕರ್ಚಿ ಸುವಾತೆರ್ ಎಕಾಮೆಕಾಚೆರ್ ಘಸ್ ಉಡೊಂವ್ಚಿ, ವೀಕ್ ವೊಂಕ್ಲೊ ಹೆಂಚ್ ಸಾರ್ಕೆಂ ಮ್ಹಣ್ ಆಯ್ಲೊ ಜನಾಂಗಾಕ್ ರಾಜಕೀಯ್ ದಾಕೊವ್ನ್ ಜಾಲ್ಲಿ ಆಸಾ.

2014 ವರ್ಸಾ ಚಲ್ಲಲ್ಯಾ ಲೋಕ್ ಸಭಾ ಚುನಾವಾಂತ್ ಬಿಜೆಪಿ ಮುಕ್ತಿಲಾಚೊ ಎನ್‌ಡಿಎ ಮೋದಿ ಸರ್ಕಾರ್ ಜಿಕೊಂವ್ಕ್ ನವ್ಯಾ ಮತ್‌ದಾರಾಂಚೊ ಆನಿ ಸ್ವಿಯಾಂಚೊ ವ್ಹಡ್ ಪಾತ್ರ್ ಆಸ್ಲೊ ತೆಂ ಸ್ಪಷ್ಟ್ ಜಾಲಾಂ. ಆಪ್ಲಿ ಜಾತ್, ಧರ್ಮ್, ಗಾಂವ್, ಲೆಕಿನಾಸ್ತಾಂ ತ್ಯಾ ವರ್ಗಾಚ್ಯಾಂನಿ ಬಿಜೆಪಿಕ್ ವೊಟ್ ದಿಲ್ಲೊ ಅಶೆಂ ದಿಸ್ಲಾಂ. ತಾಂಚೆ ಥಾವ್ನ್ ಮೆಳ್ಳಲಿ, ಚಡ್ ಕರುನ್ ಸ್ವಿಯಾಂಕ್ ಶಿದಾ ಲಾಗ್ಚಿ ಬರ್ಯಾ ದಿಸಾಂಕ್ ಪಾವೊಂವ್ಚಿ ಭಾಸಾವ್ಣಿ ತಾಂಕಾಂ ಭುಲೊಂವ್ಕ್ ಲಾಗ್ಲಿ. ಅಚ್ಚೇ ದಿನ್ ಕೊಣಾಕ್ ನಾಕಾತ್? ಬರೆಂ ಜಿವಿತ್, ಸುಶೆಗಾಚೆಂ ಆನಿ ಸೊಂಪೆಂ ಜಿವಿತ್ ಕೊಣಾಕ್ ನಾಕಾ? ಹೆಂ ಸಗ್ಳೆಂ ಆಸುನ್‌ಯಿ ಪಾಟ್ಲಾಂ ಪಾಂಚ್ ವರ್ಸಾಂನಿ ಹ್ಯಾ ಸರ್ಕಾರಾನ್ ಕೊಣಾಚಿ ದೀಸ್ ಕಿತ್ಲೆ ಬರೆ ಕೆಲ್ಯಾತ್ ತೆಂ ಸವಾಲ್ ಹರೆ ಕ್ಲಾನ್ ಆಪಾಪ್ಲ್ಯಾ ಆನ್ವೊಗಾರ್ಚ್ ಸಾಂಗ್ಲಲೆಂ ಆಸಾ.

ತೆದ್ನಾಂ ದಿಲ್ಲೊ ಭಾಸಾವ್ಣೊ ಆತಾಂ ತಾಂಚೆ ಉದೆಶಿಂ ಜಾಲ್ಲೊ ವಾವ್ರ್ ಹೆಂ ಪಳೆತಾನಾ ದೀಸ್‌ರಾತ್ ಫರಕ್ ಪಳೆಂವ್ಕ್ ಮೆಳ್ತಾ ಅಶೆಂ ಜಾಯ್ತಾಂನಿ ರಾಜಕೀಯ್ ವಿಶ್ಲೇಶಕಾಂಚೆಂ ಚಿಂತಪ್ ಆಸಾ. ಸಾಂಗಾತಾಚ್ ಹ್ಯಾ ಸರ್ಕಾರಾನ್ ಬರೆಂಚ್ ಕೆಲಾಂ, ಆಪ್ಲೊ ಉಗ್ತೊ ಆನಿ ಲಿಪ್ತೊ ಶೆವಟ್ ಪೊಂತಾಂಕ್ ಪಾವೊಂವ್ಕ್ ಕೆಲಾ ತೊ ವಾವ್ರ್ ಫುಡೆಂ ವ್ಹರ್ಚಾಕ್ ಆಪುಣ್ ಪರ್ತ್ಯಾನ್ ತಾಕಾಚ್ ವಿಂಚ್ಲಲ್ಯಾಂವ್ ಮ್ಹಣ್ಲಲ್ಯಾಂಚೊ ಸಂಖ್ಯೆಯ್ ಉಣೊ ನಾ.

ರಾಷ್ಟ್ರಾಚೊ ಮೋಗ್ ಮ್ಹಳ್ಳೆಂ ಭೊಗ್ಲಾಂನಿ ಭರ್ಲಲೆಂ ಚಿಂತಪ್ ಲೋಕಾ ಮುಕಾರ್ ದವ್ರುನ್ ಆಪ್ಣಾಕ್ ಜಿಕ್ಯೆ ಮ್ಹಳ್ಳೆ ಬಿಜೆಪಿ ಸರ್ಕಾರಾನ್ ಪಾಟ್ಲಾಂ ಮಹಿನ್ಯಾಂನಿ ಪಾಕಿಸ್ತಾನಾಚ್ಯಾ ಆಕ್ರಮಣಾಕ್ ಆಪ್ಲೆಂ ಗಡಿರ್ ಬಾಲಕೋಟ್ ಸುವಾತೆರ್ ಸಾರ್ಕಿ ಜಾಪ್ ದಿಲ್ಯಾ ಮ್ಹಳ್ಳೆಂ. ಪೂಣ್ ಜಾಂವ್ ಪಾಕಿಸ್ತಾನ್ ಸರ್ಕಾರಾನ್ ಆನಿ ಅಂತರಾಷ್ಟ್ರೀಯ್ ಮಾಧ್ಯಮಾನ್ ಹಾಂತುಂ ಕಿತ್ಲೆಂಚ್ ಸತ್ ಪಳೆಲ್ಲೆಂ ನಾ. ರಾಷ್ಟ್ರಾಚ್ಯಾ ತಶೆಂ ಹೆರ್ ಲೋಕಾಚೆ ಮತಿಂತ್ ಹೊ ಏಕ್ ಜಾಪ್ ನಾತ್ಲೊ ದುಬಾವ್‌ಚ್ ಜಾವ್ನ್ ಉರ್ಲಾ. ತ್ಯಾ ಭಾಯ್ರ್ ಹೆರ್ ಶೆಜಾರಿ ರಾಷ್ಟ್ರಾಂ ಸಂಗಿಂಯ್ ಭಾರತಾಚೊ ಸಂಬಂಧ್ ಸುದ್ದಲ್ಲೊ ದಿಸನಾ. 2014 ಉಪ್ರಾಂತ್ ಕಾಶ್ಮೀರಾಂತ್

ಆಕಾಂತ್‌ವಾದಿ ಆಕ್ರಮಣಾಂ 300% ವಾಡ್ಲ್ಯಾಂತ್ ಆನಿ ಬೊಂಬ್ ಸ್ಪೋಟನ್ 330% ವಾಡ್ಲಾ ಮ್ಹಣ್ ಲೆಕಾಂ ಸಾಂಗ್ತಾತ್. ಲೋಕಾನ್ ಆನಿ ಚಡ್ ಕರುನ್ ತರ್ನಾಟಾಂನಿ ಸರ್ಕಾರಾ ವಿರೋಧ್ ರಾಂವ್ಚೆಂ ಖುಬ್ ವಾಡ್ಲಾಂ, ಪರಿಸ್ಥಿತಿ ಭಿಗಡ್ಲ್ಯಾ.

ಮೋದಿಚ್ಯಾ ಸರ್ಕಾರಾ ಖಾಲ್ ಗ್ರಾಮೀಣ್ ಲೋಕಾಚೆ, ಶೆತ್ಕಾರಾಂಚೆ ಹಾಲ್ ವಾಡ್ಲ್ಯಾತ್. ಪಾಟ್ಲ್ಯಾ ಪಾಂಚ್ ವರ್ಸಾಂನಿ ರಯ್ತಾಂಚೆ ಜೀವ್‌ಘಾತ್ 42% ವಾಡ್ಲ್ಯಾತ್ ಮ್ಹಣ್ತಾತ್. ಸಗ್ಳ್ಯಾ ಭಾರತಾಂತ್ ಬೆಕಾರ್ಪಣ್ ವಾಡ್ಲಾಂ. ತೆಂ 2017-18 ವರ್ಸಾಕ್ 6.1% ವಾಡ್ಲಾಂ, ಮ್ಹಣ್ಣೆ ಪಾಟ್ಲ್ಯಾ 45 ವರ್ಸಾಂನಿ ತೆಂ ಭೊವ್ ಚಡ್ ಆಸುನ್ ನವ್ಯಾ ವಾವ್ರಾಚ್ಯಾ ಅವ್ಕಾಸಾ ಉದೆಶಿಂ ಅಚ್ಚೇ ದಿನ್ ಖಂಡಿತ್ ನಾಂತ್. ಕಾಮಾಚ್ಯಾ ಅವ್ಕಾಸಾಂ ಖಾತಿರ್ ಸರ್ಕಾರಾಚ್ಯಾ ಮುದ್ರಾ ಯೋಜನಾಂತ್ 95% ಲೋಕಾನ್ ಫಕತ್ ಪನ್ನಾಸ್ ಹಜಾರಾ ಪ್ರಾಸ್ ಉಣೆಂ ರೀಣ್ ಕಾಡ್ಲಾಂ ಮ್ಹಣ್ಚೆ ನವ್ಯಾ ವಾವ್ರಾಚೆ ಅವ್ಕಾಸ್ ಭೊವ್‌ಚ್ ಉಣೆ.

ದೇಶಾಂತ್ಲೆ ಲೋಕ್‌ಶಾಹಿಚ್ಯಾ ತತ್ವಾಚೆರ್ ಬಾಂದ್ಲಲೆ ಕೊಡ್ತಾ, ರಿಸರ್ವ್‌ಬ್ಯಾಂಕ್, ಚುನಾವ್ ಆಯೋಗ್, ರಕ್ಷಣ್ ವ್ಯವಸ್ಥಾ, ತನ್ನೆ ಆಯೋಗ್, ಹೆ ಸಗ್ಳೆ ಸಂಸ್ಥೆ ಆತಾಂ ಸರ್ಕಾರಾಚ್ಯಾ ಗರ್ಜೆ ಭಾಯ್ಲ್ಯಾ ನಿಯಂತ್ರಣಾರ್ ಚಲ್ತಾತ್ ತೆಂ ಉಗ್ತಾನ್ ದಿಸ್ತಾ. ಝುಜಾಚಿಂ ರಫೇಲ್ ವಿಮಾನಾಂ ವಿಶಿಂ ಚಲ್ಲಲೊ ಘೊಟಾಳೊ ಅಧಿಕೃತ್ ರಿತಿನ್ ವಳ್ಕುಂಚೆಂ ಮಾತ್ ಉರ್ಲಾಂ. ಬಹುಸಂಖ್ಯಾತ್ ಲೋಕಾಚೆಂ ಕಾರ್ಭಾರ್ ಚಲಿಶೆಂ ರಾಜಕೀಯ್ ವಾಪರ್ಲೆಂ ವಾಡ್ಲಾಂ. ದೆಕುನ್ ಅಲ್ಪಸಂಖ್ಯಾತಾಂಚೆರ್ ಆನಿ ದಲಿತ್ ಆನಿ ಅಸ್ತತ್ ವರ್ಗಾಚ್ಯಾ ಲೋಕಾಚೆರ್ ಹಿಂಸಾ, ಅಕ್ರಮಣ್ ಉಗ್ತಾನ್ ದಿಸುನ್ ಆಸಾ. ಹರೆಕೆ ರಿತಿರ್‌ಯಿ ತಾಂಕಾಂ ದಾಂಬುನ್ ದವ್ರುಂಕ್ ಪ್ರಯತ್ನ್ ಚಲ್ತಾ. ಪುರೋಹಿತಶಾಹಿ ತತ್ವಾಂಕ್ ಚಾಲಿಕ್ ಲಾಯ್ತಾನಾ ಹ್ಯಾ ವರ್ಗಾಚ್ಯಾ ಲೋಕಾಕ್ ಸ್ಥಾನ್‌ಮಾನ್ ಮೆಳನಾ ತೆಂ ಸ್ಪಷ್ಟ್ ಜಾಲಾಂ. ವಿಜ್ಞಾನಿಕ್ ಆನಿ



# ST JOSEPH ENGINEERING COLLEGE

(Affiliated to VTU, Belagavi and recognised by AICTE, New Delhi. B.E. - CSE, ECE, EEE, ME Accredited by NBA, New Delhi)

Vamanjoor, Mangaluru - 575 028, Karnataka, India


## Great Stories Begin Here...!



Fabrication of ATV at SAEINDIA SJEC COLLEGIATE CLUB



D & D SMART LABS



Basketball Court



Gymnasium

**NBA ACCREDITED COLLEGE**

**ADMISSIONS OPEN FOR**

**Bachelor of Engineering**

► Computer Science ► Mechanical ► Electronics & Communication  
► Electrical & Electronics ► Civil

• M.Tech • MBA • MCA • M.Sc.(Engg) • PhD

### TOP 5 RECRUITMENTS 2018-19



### TOP PACKAGES 2018-19



### OUR RECRUITERS



### OUR RECENT ACHIEVEMENTS



SECURED  
1<sup>ST</sup> PLACE IN KARNATAKA  
& 4<sup>TH</sup> PLACE IN INDIA  
AT VIRTUAL ROUND OF  
ELECTRIC SOLAR VEHICLE  
CHAMPIONSHIP



SJEC STUDENTS WIN  
BEST PROJECT AWARDS  
AT 41<sup>ST</sup> KSCST SPP  
FOR THE ACADEMIC  
YEAR 2017-2018



3<sup>RD</sup> PLACE IN  
DIY DRONE RACING  
GUJARAT 2019



3<sup>RD</sup> PLACE IN KARNATAKA  
AND 24<sup>TH</sup> PLACE IN INDIA  
AT  
NATIONAL LEVEL  
ATV CHAMPIONSHIP 2019

6<sup>TH</sup> Rank at the University level in  
Master of Computer Applications  
for the Academic Year 2017-18

Awarded the Best Performing  
College in the State by KSCST

GOLD RATING in the AICTE-CII  
Industry Linked Technical Institute  
Survey 2018

MOU with Industry Majors,  
Training Institutions and  
for Facilitating Higher Education

FOR DETAILS CONTACT:

Ph: 91-824-2263753 / 54 / 55 / 56 / 2868100 | FAX: 91-824-2263751 | E-mail: [sjec@sjec.ac.in](mailto:sjec@sjec.ac.in)

FOR ADMISSION: 99729 32972 / 99726 95974 / 91-824-2868155 / 106  
[admissions@sjec.ac.in](mailto:admissions@sjec.ac.in) | [office@sjec.ac.in](mailto:office@sjec.ac.in) | Website: [www.sjec.ac.in](http://www.sjec.ac.in)

## ಕಾಜಾರಾಂ ಆನಿ ಆಯೆರ್

ಪಾಟ್ಲ್ಯಾ ದಿಸಾಂನಿ ರಾಕ್ಲೊರ್ ವಾಚ್ಪಾಂಚೆಂ ಪತ್ರ್ ವಿಭಾಗಾಂತ್ ಕಾಜಾರಾಚಿ ಕಾರ್ಯಕ್ರಮಾಂ ಚಲೊಂವ್ಚೆ ವಿಶಿಂ ಆನಿ ಆಯೆರ್ ಘೆಂವ್ಚೆ ವಿಶಿಂ ಅಭಿಪ್ರಾಯೊ ಪರ್ಗಟ್ ಜಾಲ್ಲ್ಯೊ.

ಸಬಾರ್ ವರಾಂ ಆದಿಂ ಆಮ್ಚ್ಯಾ ಕೊಂಕ್ಣಿ ಕಥೊಲಿಕ್ ಸಮಾಜೆಂತ್ ಕಾಜಾರಾಂ ಮ್ಹಾಲ್ಪಾಂಚೆ ರಿತಿ ರಿವಾಜಿ ಪರ್ಮಾಣೆಂ ಮಾಂಡುನ್ ಹಾಡ್ಲಿಂ ಆಸ್ಲಿಂ. ವಾಡ್ಯಾಗಾರ್ ಸಾಂಗಾತಾ ಮೆಳ್ತಾಲೆ. ಗುರ್ಕಾರ್ ಮುಖೆಲ್ಪಣ್ ಘೆತಾಲೊ ಆನಿ ಕಾಜಾರಾಚೆಂ ಕಾರ್ಯಕ್ರಮ್ ಸಾಂಪ್ರದಾಯಿಕ್ ರಿತಿನ್ ಸರ್ವ್ ಸಾಂಗಾತಾ ಮೆಳುನ್ ಕರ್ತಾಲೆ.

ಪೂಣ್ ಆತಾಂ ಕಾಳ್ ಬದಲ್ಲ್ಯಾ ಆಮ್ಚ್ಯಾ ಕಾಜಾರಾಂನಿ ಪಾಶ್ಚಾತ್ಯ ಸಂಸ್ಕೃತಿ ಭರ್ಲ್ಯಾ. ಗುರ್ಕಾರಾಚ್ಯಾ ಜಾಗ್ಯಾರ್ ಎಂ.ಸಿ. ಆಯ್ಲ್ಯಾತ್. ಘರಾ ರಾಂದ್ಚ್ಯಾ ಬದ್ಲಾಕ್ ಕೇಟರಿಂಗಾಂ ಸುರು ಜಾಲ್ಯಾಂತ್. ಹೊಕ್ಲೆಕ್ ಸ್ತ್ರಿಯಾಂನಿ ಫುಲಾಂ ಮಾಳ್ಚ್ಯಾ ಬದ್ಲಾಕ್ ಬ್ಯೂಟಿಶಿಯನಾಂ ಆಯ್ಲ್ಯಾಂತ್. ಓಪನ್ ಬಾರಾಂ ಸದಾಂಚಿಂ ಜಾಲ್ಯಾಂತ್. ಚಡ್ವಾವ್ ಅಸಲ್ಯೊ ರಿವಾಜಿ ದುಡು ಆಸ್ಲಾಂನಿ ಸುರು ಕೆಲ್ಯೊ ಆಸುನ್ ಹಾಂಚೆ ಥಾವ್ನ್ ಪ್ರೇರಿತ್ ಜಾವ್ನ್ ಆತಾಂ ದುಬ್ಲೊ ತರಿ ರೀಣ್ ಘೆವ್ನ್

ತಶೆಂಚ್ ಕಾರ್ಯೆಂ ಮಾಂಡುನ್ ಹಾಡ್ಲೆಂ ಆಮಿ ಪಳೆತಾಂವ್. ಅಶೆಂ ಮ್ಹಾಕಾ ಕಿತ್ಲಿ ತಾಂಕ್ ಆಸಾ ತಿತ್ಲೆಂ ಕರ್ಯಾಂ ಮ್ಹಣ್ ಚಿಂತಲ್ಯಾಂಚೊ ಸಂಕೊ ಉಣೊ ಜಾಲಾ. ಜರ್ ಘಾವೊತ್ಯೆ ರಿತಿನ್ ಚಿಂತುನ್ ಕಾರ್ಯಕ್ರಮ್ ಮಾಂಡುನ್ ಹಾಡ್ಲ್ಯಾರ್ ಉಣ್ಯಾರ್ ಆನಿ ಅರ್ಥಾಭರಿತ್ ರಿತಿನ್ ಕಾರ್ಯೆಂ ಸುಧಾರ್ಪುಂಕ್ ಖಂಡಿತ್ ಜಾತಾ. ತಾಂಕ್ ಆಸ್ಲಾಂನಿ ಕಶೆಂಯ್ ಕರ್ಯೆತ್. ಪೂಣ್ ತಾಂಕ್ ನಾತ್ಲಾಂನಿ ತಶೆಂ ಕರಿಚೆ ಮ್ಹಣ್ ನಾ. ಆತಾಂ ಫಿರ್ಗಜೆಂತ್, ವಾಡ್ಯಾಚಿ ಗುರ್ಕಾರ್ ವಾ ಗೊವ್ಳಿಕ್ ಪರಿಷದೆಚೆ ಸಾಂದೆ ಚಡ್ ಜಾವ್ನ್ ಶಿಕ್ವಿ ಆಸಾತ್. ತಾಂಚೆ ಲಾಗಿಂ ಸುಧಾರ್ಪುಂಕ್ ಸಾಂಗ್ಲ್ಯಾರ್ ಧರ್ಮಾರ್ಥ್ ಜಾತಾ. ರೋಸ್ ಸಾದ್ಯೆ ರಿತಿನ್ ಮಾಂಡುನ್ ಹಾಡ್ಲೆತ್. ಅಮಾಲ್ ಪಿಯೊಣೆಂ ವಾಂಟ್ಲಿ ಗರ್ಜೆಚ್ ನಾ. ಕಾಜಾರಾಕ್ ಆಪೊವ್ಣೆಂ ದಿತಾನಾ ಗರ್ಜೆ ಪರ್ಮಾಣೆಂ ಆಪೊವ್ಣೆಂ ದಿಲ್ಲೆ ವರ್ವಿಂ ಜಮೊ ಉಣೊ ಜಾತಾ ಆನಿ ಖರ್ಚೆಯಿ ಉಣೊ ಜಾತಾ. ತವಳ್ ಆಯೆರ್ ಘೆಂವ್ಪಿ ಗರ್ಜೆ ದಿಸನಾ. ಆಯೆರ್ ದವರ್ನ್ ಕಾಜಾರಾಕ್ ಆಪೊವ್ಣೆಂ ದಿಲ್ಯಾರ್ ಕಾಜಾರಾಕ್ ಯೆತಲ್ಯಾಂಕ್ ಪಯ್ಲ್ಯಾ, ಕಾಮಾಕ್ ರಜಾ ಘಾಲ್ಪಿ ಆನಿ

ಆಯೆರ್ ದವರ್ಚೆಂ ಮ್ಹಣ್ ಆರ್ಥಿಕ್ ಭೊರ್ ಜಾಂವ್ಪಿ ಸಾಧ್ಯತಾ ಆಸಾ. ಆತಾಂ ಚಲಿಯಾಂಕ್ ಕಾಜಾರ್ ಜಾಂವ್ಚೆಂ ತರ್ ಸಲೀಸ್ ಆಸಾ. ಸಗ್ಳೊ ಖರ್ಚ್ ಚಲೊಚ್ ಪಳೆತಾ. ಚಲ್ಯಾನ್ ಕಾಜಾರಾ ಬಾಬ್ತೆನ್ ಥೊಡಿ ಉರೊವ್ಪಿ ಕರ್ನ್ ದವಿಜೆ. ಥೊಡ್ಯೆ



ಪಾವ್ಪಿಂ ಅನಿವಾರ್ಪುಕ್ ಸಂದರ್ಭಾರ್ ಕಷ್ಟ್ ಆಸಾತ್ ತರ್ ಬರ್ಯಾ ಮನಾಚೆ ಕುಮಕ್ ಕರ್ಚೆ ಆಸ್ತಾತ್. ತಾಂಚೆ ಲಾಗಿಂ ಕುಮಕ್ ವಿಚಾರ್ಚೆತ್ ವಾ ತಸಲ್ಯಾಂಚ್ಯಾ ಕಾಜಾರಾಂಕ್ ಆಯೆರ್ ದವರ್ಲ್ಯಾರ್ ಲೊಕಾಕಾಯಿ ಸಮ್ಜತಾ. ಕಿತೆಂಯ್ ಜಾಂವ್ ಕಾಜಾರಾಂಚಿಂ ಕಾರ್ಯೆಂ ಮಾಂಡುನ್ ಹಾಡ್ತಾನಾ ಮಾಂದ್ರಿ ಆಸ್ಲೆ ಶಿಕ್ಷೆಚ್ ಪಾಂಯ್ ಸೊಡ್ಚೆ ಪರಿಂ ಪಳೆಲೆಂ ತರ್ ಕುಟ್ಮಾಕಾಯಿ ಬರೆಂ. ಸಮಾಜಿಕಾಯಿ ಬರೆಂ.

—ವಲೇರಿಯನ್ ರೊಡ್ರಿಗಸ್, ಉಜಿರೆ.

## ಆನಿ ಆಮ್ಚೊ ಪಾದ್ರ್ಯಾಬ್ ರಡ್ಲೊ!

ವ್ಹಯ್, ಆಮ್ಚೊ ಪಾದ್ರ್ಯಾಬ್ ರಡ್ಲೊ ಆನಿ ಆಮ್ಚೊ ಲೊಕಾಯಿ ರಡ್ಲೊ. ಯಾಜಕಾಂಕ್ ಆತಾಂ ವರ್ಗ್ ಜಾಂವ್ಚೊ ವೇಳ್. ಆಸ್ಲಲ್ಯಾ ಯಾಜಕಾಂಕ್ ಪಾಂವ್ಚೆಂ ಆನಿ

ಯೆಂವ್ಕ್ ನಾ, ಹಾಂವ್‌ಯಿ ರಡನಾ' ಮ್ಹಣುನ್ “ಆಜ್ ಮ್ಹಜ್ಯಾ ಭಾವಾಚ್ಯಾ ಮರ್ಣಾ.....” ಕುಸ್ಕ್ ಕರ್ನ್ ರಡ್ಲೊ.

ರಡ್ಲೆಂ ಸ್ವಾಭಾವಿಕ್ ಆನಿ ರಡ್ಲ್ಯಾರ್ ಬರೆಂ. ಮೋಗ್, ದುಖ್, ಬೆಜಾರಾಯ್, ವೆಗ್ಳಾಚಾರ್, ಸಂತೊಸ್ ವ್ಯಕ್ತ್ ಕರ್ಚಿಂ ದುಖಾಂ. ರಡ್ಲೆಂ ಅಸ್ಕತ್ಕಾಯ್ ನ್ಹಯ್ ಬಗರ್ ಭೊಗ್ಣಾಂಚೆಂ ಉಗ್ಡಾಪಣ್. ಫಿರ್ಗಜೆಂತ್ ಸೆವಾ ದಿವ್ನ್ ವರ್ಗ್ ಜಾಂವ್ಚ್ಯಾ ಸಂದರ್ಭಾರ್ ಪಾದ್ರ್ಯಾಬ್ ರಡ್ಲೊ ಮ್ಹಳ್ಯಾರ್ ಜಾಂವ್ಚೆ ಸಂದೇಶ್ ಆನಿ ಲಿಸಾಂವಾಂ ಸೊಡ್ನ್ ವೆತಾ. ಇತ್ತಿಂ ವರಾಂ ಸೆವಾ ದಿವ್ನ್ ವೆಗ್ಳಾಚಾರ್ ಜಾತಾನಾ ತಶೆಂ ಭೊಗ್ಣೆಂ ಸ್ವಾಭಾವಿಕ್. ಯಾಜಕ್ ಆನಿ ಲೊಕಾ ವಂಧೆಂ ಆಸ್ಲಲ್ಯಾ ಸಂಬಂಧಾ ಆನಿ ಸಂಪರ್ಕಾ ವಯ್ರ್ ದುಖಾಚಿ ತೀವ್ತತಾ ಹೊಂದುನ್ ಆಸಾ. ಕಿತೆಂಯ್ ಜಾಂವ್ ಆಮ್ಚೊ ಪಾದ್ರ್ಯಾಬ್ ರಡ್ಲೊ ಮ್ಹಳ್ಯಾರ್ ತಾಕಾ ಲೊಕಾಚೊ ಮೋಗ್ ಆನಿ ಏಕ್ ಬಿರ್ಮತಿಚೆಂ ಕಾಳಿಜ್ ಆಸ್ಚೆಂ ತೆಂ ಉಗ್ಡಾನ್ ಪಳೆಂವ್ಕ್ ಮೆಳ್ತಾ ಮ್ಹಣ್ ಅರ್ಥ್.

—ಬಾ| ಪಾಸ್ಕಲ್ ಮಿನೇಜ್, ಕೇರಾ.

## ಕ್ರಿಸ್ತಾಂವಾಂಚೊ ಸಂಖೊ ದೆಂವ್ಲಾ...

ಎಪ್ರಿಲ್ ಪಯ್ಲ್ಯಾ ಹಫ್ತಾಂತ್ಲಾ ರಾಕ್ಲೊರ್ ‘ವಾಡ್ಲೊ ಲೊಕಾ ಸಂಖೊ ಕಿತ್ಲೊ ವಾಡ್ಲಾ?’ ಮ್ಹಳ್ಯಾ ವಿಷ್ಯಾಂತ್ ಉಲ್ಲೇಖ್ ಆಸ್ಲೊ. ಖಿಂತಿಚಿ ಗಜಾಲ್ ಮ್ಹಳ್ಯಾರ್ ಜೆರಾಲ್ ರಿತಿನ್ ಜನಸಂಖೊ ವಾಡ್ಲಾ ತರಿ ಭಾರತಾಂತ್ ಕ್ರಿಸ್ತಾಂವಾಂಚೊ ಸಂಖೊ ದೆಂವ್ಲಾ. ಹಾಕಾ ಥೊಡಿಂ ಕಾರಣಾಂ ಹೈ ಪರಿಂ ದಿವ್ತೆತ್. ಲಗ್ನಾ ಮುಕಾಂತ್ ಚಲೊ ಆನಿ ಚಲಿ ಸಾಂಗಾತಾ ಆಯಿಲ್ಲೆ ವರ್ವಿಂ ಏಕ್ ನವ್ಯಾ ಜಿವಾಚಿ ಸುರ್ವಾತ್ ಜಾತಾ. ಆಜ್ಕಾಲ್ ಜಾಲ್ಲಿಂ ಸಬಾರ್ ಲಗ್ನಾಂ ಸುರ್ದೆರ್ಚ್ ಮೊಡ್ತಾತ್. ತಸಲ್ಯಾ ವೆಳಾರ್ ನವೊ ಜೀವ್ ಉಬ್ಜನಾ. ಥೊಡಿಂ ಕಾಜಾರಿ ಜೊಡಿಂ ತಾಂಚ್ಯಾ ವಯುಕ್ತಿಕ್ ಕಾರಣಾಂಕ್ ಲಾಗುನ್ ತಾಂಚ್ಯಾ ಕಾಜಾರಿ ಜಿಣ್ಯೆಚ್ಯೆ ಸುರ್ದೆರ್ ಭುರ್ಗಿಂ ಅಪೆಕ್ಷಿನಾಂತ್. ಪ್ರಾಯ್ ಚಡ್ ಜಾಲ್ಲ್ಯೆ ಬರಿಂ ಸ್ತ್ರಿಯೆನ್ ಗರ್ಭೆಸ್ತ್

ಜಾಂವ್ಚೊ ಅವ್ಯಾಸ್ (Probability) ಉಣೊ ಜಾತಾ ಮ್ಹಣ್ ವೈದ್ಯಶಾಸ್ತ್ರ ಸಾಂಗ್ತಾ. ತಸಲಿಂ ಪ್ರಾಯ್ ಉತರ್ಲ್ಯಾ ಉಪ್ರಾಂತ್ ಚುರ್ಚುರ್ತಾತ್. ಆತಾತಾಂ ಅಂತರ್ ಧರ್ಮಿಯ್ ಲಗ್ನಾಂ ಪಳೆಂವ್ಕ್ ಮೆಳ್ತಾತ್. ಅಸಲ್ಯಾ ಸಂದರ್ಭಾರ್ ಹೆರ್ ಧರ್ಮಾಚ್ಯಾನ್ ಕ್ರಿಸ್ತಾಂವ್ ಧರ್ಮ್ ಆಪ್ಣಾಯ್ಚಿ. ನಾ ತರ್ ತಾಂಕಾಂ ಜಾಂವ್ಚ್ಯಾ ಭುರ್ಗಾಂಕ್ ಕ್ರಿಸ್ತಿ ಶಿಕ್ಷಣ್ ದಿಜೆ ಮ್ಹಣ್ ಪವಿತ್ರ್ ಸಭಾ ಅಪೆಕ್ಷಿತಾ. ಸಬಾರ್ ಪಾವ್ಪಿಂ ತಿಂ ಹಾಕಾ ಒಪ್ಪನಾಂತ್ ಆನಿ ಹೆರ್ ಧರ್ಮ್ ಆಪ್ಣಾಂವ್ಚೆಂಯ್ ಆಸ್ತಾ. ಲಗ್ನ್ ಜಾಂವ್ಕ್ ಮುಕಾರ್ ಸರ್ವ್ ಚಲೆ ತಶೆಂಚ್ ಚಲಿಯೊ ತಾಂಚ್ಯಾ ಸಾಂಗಾತ್ಯಾ ಥಾವ್ನ್ ವ್ಹಡ್ ನಿರಿಕ್ಪಾ (Expectation) ದವರ್ನ್ ಆಸ್ತಾತ್. ತಾಕಾ ಲಾಗುನ್ ಸಬಾರ್ ವರಾಂ ರಾಕುನ್ ರಾವುನ್ ಆಕ್ರೆಕ್ ಆಂಕ್ವಾರ್ ಜಾವ್ನ್ಚ್ ಉರ್ತಾತ್. ತಾಂಚೆ ಥಾವ್ನ್ ಕುಟುಂಬ್ ವಾಡನಾ.

ಆವ್ಣೆಂ ವ್ಹಡ್ ನಶೀಬ್ ಮ್ಹಳ್ಯಾರ್ ಆಮ್ಚ್ಯಾ ಭುರ್ಗಾಂಕ್ ಧಾವ್ ಕ್ಲಾಶಿ ಪರ್ಯಾಂತ್ ಆಯ್ತಾರಾಚಿ ದೊತೊನ್ ಆಸಾ. ಹ್ಯಾ ಸಂದರ್ಭಾರ್ ಥೊಡೆ ಘಂಟೆ ಪುಣಿ ಲಗ್ನಾ ಜಿಣ್ಯೆ ವಿಷ್ಯಾಂತ್ ಅನ್ನೊಗಿ ಮನ್ಶಾಂಕ್ ಆಪೊವ್ನ್ ಆಮ್ಚ್ಯಾ ಭುರ್ಗಾಂಕ್ ಮಾಹೆತ್ ದಿಂವ್ಕ್ ಜಾಯ್. ತಶೆಂಚ್ ಹೆಳ್‌ಲ್ಯಾ ದಾಕ್ತರಾಂಕ್ ಆಪೊವ್ನ್ ಗರ್ಜೆಚಿಂ ಜೀವಶಾಸ್ತ್ರ ಸಾಂಗುಂಕ್ ಜಾಯ್. ಆಮ್ಚ್ಯಾ ಭುರ್ಗಾಂಕ್ ಹ್ಯಾ ವಿಷ್ಯಾಂತ್ ಜೊಕ್ತಿ ಜಾಣ್ವಾಯ್ ಲಾಬ್ಲ್ಯಾರ್ ತಿಂ ಸಂಸಾರಿ ಅಶ್ಲೀಲ್ ಸಂಗಿಂಕ್ ಬಲಿ ಜಾಂವ್ಚಿಂ ನಾಂತ್. ಪೂಣ್ ಅಸಲಿಂ ಕಾರ್ಯಕ್ರಮಾಂ ಹಾತಿಂ ಘೆತಾನಾ ಭುರ್ಗಾಂಕ್ ತಾಂಚೆ ಪ್ರಾಯ್ ಪರ್ಮಾಣೆಂ ಪಂಗಡ್ ಕರ್ಚೊ ಆನಿ ಜಾಣಾರಿ ಕೌನ್ಸಿಲರಾಂಚಿ ಕುಮಕ್ ಘೆಂವ್ಚಿಯ್ ಗರ್ಜ್ ಆಸಾ.

—ಫ್ರಾನ್ಸಿಸ್ ಕ್ರಾಸ್ತಾ, ವಾಲೆನ್ಸಿಯಾ.

## ಆಮ್ಚಿ ಜಿಣಿ ಎಕೀನ್‌ಪಣಾಚಿ ಜಾಂವ್

ಹೈ ಸಂಸಾರಿಂ ಆಮಿ ಥೊಡ್ಯಾಚ್ ದಿಸಾಂಚಿ, ಮಹಿನ್ಯಾಂಚಿ ವಾ ವರಾಂಚಿ ಪಯ್ಲಾರಿ. ದೆಕುನ್ ಆಮಿ ಸರ್ವಾಂನಿ ಎಕೀನ್‌ಪಣಾನ್ ಜಿಯೆಂವ್ಚೆಂ ಪ್ರಯತ್ನ್ ಕರಿಜೆ. ಹೈ ಸಂಸಾರಿಂ ಆಮ್ಚೆ ಭೊಂವಾರಿಂ ಆಮ್ಚ್ಯಾ ಕುಟ್ಮಾಂನಿ, ವಾಡ್ಯಾಂತ್, ಇತ್ಯಾದಿ ಖೊಟೆಪಣ್ ಆಸಾ ಮ್ಹಳೆಂ ಆಮಿ ವಳ್ಕುನ್ ಘೆಂವ್ಕ್ ಜಾಯ್. ಸಬಾರ್ ಪಾವ್ಪಿಂ ಆಮಿ ರಾಜಾಂವಾಕ್ ನಾತ್ಲಾ ಮನ್ಶಾಂಚೆ ಹಾತಿಂ ಫಟ್ಕರ್ಯಾ, ಅನಿತಿಚ್ಯಾ ಆನಿ

ಕ್ರೋಧಾಂತ್ ಕುಸುನ್ ಆಸ್ಚ್ಯಾ ಮನ್ಶಾಂಚ್ಯಾ ಜಾಳಾಂತ್ ಶಿರ್ಕುನ್ ಪಡ್ತಾಂವ್ ಆನಿ ಆವ್ಣೆ ಭೊಂವಾರಿಂ ತಶೆಂ ಘಡ್ಲೆಂ, ಮೆಟಾಂ-ಮೆಟಾಂನಿ ಆಮಿ ಪಳೆವ್ನ್ ಆಸಾಂವ್.

ವ್ಹಯ್ ಖೊಟೆಪಣಾಂತ್ ಜಿಯೆಂವ್ಚ್ಯಾ ಮನ್ಶಾಂ ವಿಶಿಂ ಜೆಜುನ್ ಉಲಯಿಲ್ಲಿಂ ಕರಿಣ್ ಉತ್ರಾಂ ಆಮಿ ನಿಯಾಳ್ಚಿಂ ಬರಿಂ. ತಿಂ “ದೆಂವ್ಲಾರಾಚಿ ಪಿಳ್ಳಿ ತುಮಿ ತುಮ್ಮಾ ಬಾಪಾಯ್ಚೆ ಅಪೆಕ್ಷೆ

ಪರ್ಮಾಣೆಂ ಚಲುಂಕ್ ತುಮ್ಮಾಂ ಖುಶಿ, ಸುರ್ದೆರ್ ಥಾವ್ನ್ಚ್ ತೊ ಏಕ್ ಖುನಿಗಾರ್, ತೊ ಕೆದಿಂಚ್ ಸತಾಚೆ ಪಕ್ಷೆಕ್ ನಾ. ತಾಚೆ ಲಾಗಿಂ ಸತ್ ಮ್ಹಳೆಂಚ್ ನಾ. ತೊ ಫಟ್ ಉಲಯ್ತಾನಾ, ಆಪ್ಲ್ಯಾ ಸಂಯ್ತಾ ಪ್ರಕಾರ್ಚ್ ಉಲಯ್ತಾ, ಕಿತ್ಯಾಕ್ ತೊ ಫಟ್ಕರೊ, ಫಟ್‌ಚೊಚ್ ಬಾಪುಂಯ್” (ಜುವಾಂವ್ 8:44).

—ದೊನಾತ್ ಡಿ'ಅಲ್ಫೇಡಾ, ತೊಟ್ಟಾಮ್.

**ವರಾಚೊ ಉಗ್ಡಾಸ್**

**ಭಿ. ಲೂಸಿ ಫ್ರಾನ್ಸಿಸ್ಕಾ ಮಸ್ಕರೇನ್ಟಸ್**

ಶಿಕ್ಷಕಿ : ಸಾಂ ಜುಜೆ ಪ್ರಾಥಮಿಕ್ ಇಸ್ಕೂಲ್, ನಾಯ್ಡಾಡ್

ಜನಮ್ : 12-05-1960 ಶಾಶ್ವತ್ ಆಂಗೊವ್ : 05-12-1991 ಮರಣ : 27-05-2018

ಜಿಣಿ ತುಮ್ಮಿ ಸಾದಿಭೊಳಿ, ಮೊಗಾಳಿ ದೆವಾಚ್ಯಾ ಕಾಮಾಕ್ ಸದಾಂ ಸಮರ್ಪಿಲ್ಲಿ ಸಾಂ ಫ್ರಾನ್ಸಿಸ್ ಆಸ್ಲಿಚ್ಯಾ ಮೆಟಾಂನಿ ಚಲ್ಲಲಿ, ಜಿಣಿ ತಿ ತುಮ್ಮಿ ಧಾರ್ಮಿಕ್‌ಪಣಾಕ್ ವೆಂಗ್ಲಿ. ಜೆಜು ಖರ್ಯಾ ಮೆಸ್ತಿಚ್ಯಾ ಮೆಟಾಂನಿ ಚಲುನ್ ಚಲ್ಲಲಿ ಸಬಾರ್ ದಶಕಾಂಚಿ ಶಿಕ್ಷಕಿ ಜಿಣಿ ಭುರ್ಗಾಂಚೊ ಬರೊ ಫುಡಾರ್ಚ್ ಆಶೆವ್ನ್ ತುಮಿ. ಫಡೆನ್ ಫಡಿ ಆಪ್ಣಾಕ್‌ಚ್ ಕರ್ಣಿಲ್ಲೆ ಎಕಾ ವಾತಿ ಬರಿಂ. ಧಾರ್ಮಿಕ್‌ಪಣಾಚೆ ಸುರ್ದೆರ್ಚ್ ಪಾವ್ಲ್ಯಾತ್ ತುಮಿ ನಾಯ್ಡಾಡಾಕ್ ಗೊವ್ಳಿಕ್ ತಶೆಂ ಶಿಕ್ಷಣ್ ಕ್ಷೇತ್ರಾಂತ್ ಪರ್ಜಲ್ಯಾತ್ ಉಂಟಾಯ್‌ಕ್ ಗಾಂವ್ಚೆ ಉದರ್‌ಗತೆಂತ್ ಪರಕ್ ಮನ್ ಬೆಕ್ಲಾತ್ ದೆಕುನ್ ನಾಯ್ಡಾಡ್ ಪರಿಸರಾಂತ್ ಆಜೂನ್ ಅಮರ್ ಜಾವ್ನ್ ಉರ್ಲಾತ್. ಆಜ್ ತುಮ್ಮಾ ಮರಣಾಚ್ಯಾ ವರಾಚೊ ಉಗ್ಡಾಸ್ ಕಾಡ್ತಾನಾ ಉತ್ರಾಂ ನಾಂತ್ ವರ್ಣುಂಕ್ ತುಮ್ಮಾಂ ಮರಣಾ ಫಡಿತ್ ಚಿಂತಾನಾ ತರಿ ಸದಾಂ ದೆವಾಚಿ ಕಾಕುಳ್ ತುಮ್ಮೆರ್ ಮಾಗ್ತಾಂವ್ ಸಾಸ್ಣಾಚ್ಯಾ ಸುಖಾಂತ್ ಸದಾಂ ದವರುಂ ಮ್ಹಣ್ ಪರಾತ್ತಾಂವ್.

ಹಿಚ್ಯಾ ಆತ್ಮಾಕ್ ಶಾಂತಿ ಮಾಗುಂಕ್ ಮೇ 25 ತಾರೀಕ್ ಸನ್ಮಾರಾ ಸಕಾಳಿಂ 11 ವರಾರ್ ಸಾಂ ಫ್ರಾನ್ಸಿಸ್ ಆಸ್ಲಿ ಇಗರ್ಜ್, ನಾಯ್ಡಾಡ್ ಹಾಂಗಾಸರ್ ವರಾಚಿಂ ಮೀಸ್ ದವರ್ಲಾಂ. ಸರ್ವ್ ಮೊಗಾಚ್ಯಾಂಕ್, ಸಯ್ತಾಂ ಧಯ್ತಾಂಕ್ ಆನಿ ವಿದ್ಯಾರ್ಥಿಂಕ್ ಆಪೊವ್ಣೆಂ ದಿತಾಂವ್.

—ಮೊಗಾಚಿ ಪ್ರದ್ಯಾಂಜಲಿ ಫೆಟಯ್ತಾತ್:—

ವಿಗಾರ್, ಉಪಾದ್ಯೆಕ್, ಕಾರ್ಯದರ್ಶಿ, ಫಿರ್ಗಜ್ ಗೊವ್ಳಿಕ್ ಪರಿಷತ್ ಆನಿ ದೇವ್‌ಪ್ರಣಾ, ಆಸ್ಲಿ ಕೊವೆಂತ್, ಸಾಂ ಜುಜೆ ಪ್ರಾಥಮಿಕ್ ಇಸ್ಕೂಲಾಚಿಂ ಶಿಬಿಂ, ವಿದ್ಯಾರ್ಥಿ ಆನಿ ಆದ್ಲೆ ವಿದ್ಯಾರ್ಥಿ, ಸಾಂ ಫ್ರಾನ್ಸಿಸ್ ಆಸ್ಲಿ ಇಗರ್ಜ್, ನಾಯ್ಡಾಡ್

# ರಾಕನ್ನೊ

ಸಂಪಾದಕ ಆನಿ ಪರ್ಗಟ್ಲಾರ್  
ಬಾ| ವಾಲೆರಿಯನ್ ಫೆರ್ನಾಂಡ್

RAKNNNO  
WEEKLY

ಸಂಪಾದಕಾಚಿಂ ಉತ್ರಾಂ

## ಧರ್ಮಾಚ್ಯಾ ಧರ್ಮಾನ್...

ಹೊ ಸಂಸಾರ್ ರಚ್ಲಲ್ಯಾ ದೆವಾಕ್ ಹಾಂತುಂ ಆಸಾ ತೆಂ ಸಗ್ಳೆಂ ಬರೆಂ ದಿಸ್ಲೆಂ. ಜೆಂ ತಾಕಾ ಬರೆಂ ದಿಸ್ಲೆಂ ತೆಂ ತಾಣೆಂ ಮನ್ಶಾಚೆ ತಾಬೆನ್ ದಿಲೆಂ ಆನಿ ಸದಾಂ ಬರೆಂಚ್ ಉರಶೆಂ ಸಾಂಬಾಳ್ಜಿ ಜವಾಬ್ದಾರಿಯ್ ಮನ್ಶಾಕ್ ದಿಲಿ. ತ್ಯಾ ದೆವಾಚ್ಯಾ ನಾಂವಾಕ್ ಮಾನ್ ದಿವ್ನ್ ಆನಿ ತಾಕಾ ಮಹಿಮಾ ಹಾಡಿಶೆಂ ಸಗ್ಳಿ ಪ್ರದ್ವಿ ಆಪ್ಲ್ಯಾ ಹಾತಾ ಖಾಲ್ ದವರ್ಚಿ ಜವಾಬ್ದಾರಿ ಮನ್ಶಾಕ್ ಆಸಾ. ಇತ್ಲೆಂ ಆಸುನ್ಯಾ ದೆವಾಚಿ ಖುಶಿ ಪುರ್ತಿ ಜಾಲ್ಯಾ/ಜಾತಾ ಅಶೆಂ ನ್ಹಯ್. ಬದ್ಲಾಕ್ ಹಾಂಗಾ ವೆಗ್ಳೆಂಚ್ ಚಲುನ್ ಆಸಾ. ಆಪ್ಲೆ ರಚ್ಣೆಕ್ ದೆವಾಚಿ ಆಪ್ಲೊ ಸ್ವಾರ್ಥ್ ಜಿಯೆಂವ್ಕ್ ಮನ್ಶಾಚೆಂ ಪ್ರಯತ್ನ್ ಬಳಾಧಿಕಿ ಜಾಲಾಂ.

ಮನಿಸ್ ಹಿ ಪ್ರದ್ವಿ ನಾಸ್ ಕರುನ್ ಆಸಾ. ಹಾಂಗಾ ಬಳ್ ಆಸ್ಲಲ್ಯಾಂಚೊ ಸ್ವಾರ್ಥ್ ಜಿಕ್ತಾ. ಪ್ರದ್ವಿ ಆಸಾ ತಿಂ ಸಂಪನ್ಮಳಾಂ ಭೊವ್ ಭೊಡ್ಯಾಂಚಿಂಚ್ ಕಶಿಂ ಜಾಲ್ಯಾಂತ್. ಪ್ರದ್ವಿ ಮ್ಹಳ್ಯಾಚಿ ರಾಸ್ ಕಶಿ ಜಾಲ್ಯಾ. ರಚ್ಣಾರಾಚೊ ಇರಾದೊ ಸುಫಳ್ ಕರ್ಚೆಂ ಪ್ರಯತ್ನ್ ದಿಸನಾ. ರಚ್ಣಾರಾಚೆಂ ನಾಂವ್ಚ್ ವಿಸರ್ಲಲೆಂ ಆಸಾ ವಾ ತೆಂ ವಾಯ್ವಾಕ್ ವಾಪ್ಪಲೆಂ ಪಳೆಂವ್ಕ್ ಮೆಳ್ತಾ.

ಆಮ್ಚ್ಯಾಚ್ ದೆಶಾಚ್ಯಾ ಶಿಮ್ಕಾ ಭಿತರ್ ಪಳೆತಾನಾಯ್ ಹ್ಯಾ ಆಮ್ಚ್ಯಾ ದೆಶಾಕ್ ಕಿಶೆಂ ಜಾಲಾಂ ಅಶೆಂ ದುಬಾವಿ ಆನಿ ಬೆಜಾರಾಯೆಚೆಂ ಸವಾಲ್ ವಿಚಾರ್ಲೆಂ ಪಡ್ತಾ. ಸುಮಾರ್ 133 ಕರೊಡ್ ಲೋಕ್ 29 ರಾಜ್ಯಾಂನಿ ಶಿಂಪಡ್ಲಾ. ಆಚ್ಚಿ ವಳೆಂಚ್ ಅಧಿಕೃತ್ ಮಾನ್ಯತಾ ಮೆಳ್ಳಲ್ಯೊ 22 ಭಾಸೊ (ಹೆರ್ ಹಜಾರಾಂ ಪ್ರಾಸ್ ಚಡ್) ಉಲೊಂವ್ಚೊ ಸಂಸಾರಾಂತ್ಲ್ಯಾ ಮುಕೆಲ್ ಸಾತ್ ಧರ್ಮಾಂಚೊ ಲೋಕ್ ಹಾಂಗಾ ವೆವೆಗ್ಳೊ ಪ್ರದೇಶಾಂನಿ ಆಸಾ. ಇತ್ಲಿ ವಿವಿಧತಾ ಆಸುನ್ಯಾ ಆಪ್ಲಿ ಹಿ ವಿವಿಧತೆಚಿ ಸೊಬಾಯ್ ವಳ್ಕುಂಚ್ಯಾ ಬದ್ಲಾಕ್ ಹಾಂಗಾ ಧರ್ಮಾಚ್ಯಾ, ದೆವಾಚ್ಯಾ ನಾಂವಾನ್ ಆಪ್ಣಾಕ್ ವಳ್ಕುಂಚೆಂ ಚಡ್ ಪಳೆಂವ್ಕ್ ಮೆಳ್ತಾ. ಕೊಣ್ ಎಕಾ ಚಿಂತ್ನಾನ್ ಸಾಂಗ್ಲಾಂ ತಶೆಂ “ಭಾರತಾಂತ್ ಕೊಣ್‌ಯಿ ಮನ್ಶಾಂ ಉರ್ದಲಿಂ ನಾಂತ್. ಹಾಂಗಾ ಉರ್ದಾಂತ್ ಮ್ಹಳ್ಯಾರ್ ಫಕತ್ ಹಿಂದ್ವಾಂ, ಮುಸ್ಲಿಮಾಂ, ಕ್ರಿಸ್ತಾಂವಾಂ ಆನಿ ದಲಿತ್...” ದೆವಾಚ್ಯಾ ನಾಂವಾನ್ ಆಮ್ಚೊ ಮಧೆಂ ಆಸಾತ್ ತೆ ವಾಂಟಿಫಾಂಟಿ, ದೆವಾಚ್ಯಾ ನಾಂವಾನ್ ಆಮ್ಚೊ ಮಧೆಂ ಆಸಾ ತೊ ರಾಗ್ ಮಸರ್ ಲೆಕುನ್‌ಚ್ ತೊ ಹೆಂ ಸಾಂಗ್ತಾ ತೆಂ ಸ್ಪಷ್ಟ್ ಜಾತಾ.

ಖರೆಂ ಮ್ಹಳ್ಯಾರ್ ಆಮಿ ಚಿಂತಿಚೆ ತಸಲೆ, ಖಿಂತ್ ಕರಿಚೆ ತಸಲೆ ಕಿತ್ಲೆ ವಿಷಯ್ ಆಮ್ಚೊ ಮಧೆಂ ಆಸಾತ್. ಹ್ಯಾ ದಶಾಂತ್ ಶೆತ್ಕಾರಾಂಚೆಂ ಜಿವಿತ್ ಹರ್ ರಿತಿರ್ ಇತ್ಲೆಂ ಕರಿಣ್ ಜಾಲಾಂ. ಹರ್ 10 ವರಾಂಚೆ ಆವೆಕ್ ಏಕ್ ಶೆತ್ಕಾರ್ ಜೀವ್‌ಫಾತ್ ಕರ್ತಾ ಮ್ಹಣ್ ಲೆಕಾಂ ಸಾಂಗ್ತಾತ್. ಆಮ್ಚಿಂ ಚಡ್ ಆನಿ ಚಡ್ ತರ್ನಾಟಿಂ ಬೆಕಾರ್ ಜಾವ್ನ್‌ಚ್ ವೆತಾತ್. ಹರೆಕಾ ಶೆತಾಂತ್ ಭೃಷ್ಟಾಚಾರ್ ವಾಡ್ಲೊ ಆಸಾ. ಅಪ್ಪಾಧ್ ಹರ್ ಪಾಂವ್ಡ್ಯಾರ್ ಚಡ್ಲಾ. ದಲಿತ್, ದುಬ್ಬಿಂ, ಸ್ತ್ರಿಯೊ ವ್ಹಡಾಂಚ್ಯಾ ವಾಪರಾಕ್ ಆಸ್ಲಿಂ ಕಶಿಂ ಜಾಲ್ಯಾಂತ್. ಲಂಯ್ಗ್ಕ ಬಲತ್ಕಾರಾಕ್ 100 ವರಾಂಚಿ ಮ್ಹಾತಾರಿ ವಾ 100 ದಿಸಾಂಚೆ ಪ್ರಾಯೆಚಿ

ಚಲಿ ಮ್ಹಳೆಂಯ್ ಲೆಕಾಕ್ ಯೆನಾ. ಹ್ಯಾ ಸಕ್ಡಾ ವಿಶಿಂ ಉಲಯ್ತಲಿಂ ಕೊಣ್ ಆಸಾತ್. ಲೊಕಾಚೆಂ ಬರೆಪಣ್ ಪಳೆಚಿ ತಿ ಜವಾಬ್ದಾರಿ ಆಸ್ಲಿ ಖಿಂಯ್ಚಿಯ್ ರಾಜಕೀಯ್ ಪಾಡ್ಡ್ ಅಸಲ್ಯಾ ಸಂಗಿಂ ವಿಶಿಂ ಉಲಯ್ತಾ? ತಶೆಂಚ್ ಧಾರ್ಮಿಕ್ ಘಡಾರ್ಯಾಂ ವಿಶಿಂ ಕಿಶೆಂ?

ಕೆಂದ್ರಿಯ್ ತನ್ನೆ ಸಂಸ್ಕೊ, ಕೆಂದ್ರಿಯ್ ಬ್ಯಾಂಕ್, ಮುಕೆಲ್ ಕೊಡ್ಡ್ ಅಸಲ್ಯಾ ಉಂಚ್ಲ್ಯಾ ಸಂಸ್ಥಾಂನಿ ಸಯ್ ವಿಶೇಸ್ ಘುಸ್ಪಡ್ ಪಳೆಂವ್ಕ್ ಮೆಳ್ತಾ. ಆಮ್ಚೊ ಸರ್ಕಾರಾಂಕ್ ಮನ್ಶಾ ಕಲ್ಯಾಣಾ ಪ್ರಾಸ್ ಗೋವು ಕಲ್ಯಾಣ್ ಚಡ್ ಗರ್ಜೆಚೆಂ ದಿಸ್ತಾ. ಅಯೊಧ್ಯಾಂತ್ ರಾಮ್ ಮಂದಿರ್ ಉಬಾರ್ಚೆಂ ಪ್ರಯತ್ನ್ ಚಲ್ತಾ. 1992 ವರ್ಸಾ ಬಾಬ್ರಿ ಮಶಿದ್ ಕೊಸ್ಕಾಯ್ಲಲ್ಯಾ ಘಡಿತಾ ವಿಶಿಂ ಉಲೊವ್ನ್ ಆದ್ಲೊ ರಾಷ್ಟ್ರಪತಿ ಕೆ. ಆರ್. ನಾರಾಯಣಾನ್ ಅಶೆಂ ಮ್ಹಣ್ತಾ: “ಹೆಂ ಮಹಾತ್ಮಾ ಗಾಂಧೀಜಿಚೆ ಮಿನಿಯೆ ಉಪ್ರಾಂತ್ ರಾಷ್ಟ್ರಾಕ್ ಆಯ್ಲೆಂ ಭೊವ್ ವ್ಹಡ್ ಅನ್ವಾರ್”. ಇತ್ಲ್ಯಾ ಬರ್ಸಾ ಹಿಂದೂ ಧರ್ಮಾಚೆಂ ನಾಂವ್ ಸಾಂಗುನ್ ಹಿಂದುತ್ವಾ ಮ್ಹಳೆಂ ಅನ್ವಾಡ್ಪಣಾಂ ಕರ್ಚಿಂ, ಧಾರ್ಮಿಕ್ ಸಮುದಾಯಾಂ ಮಧೆಂ ನಾಸೊಸ್ತಿಕಾಯ್-ದುಬಾವ್-ಫುಟ್ ಹಾಡ್ಚೆಂ ಕಾಮ್ ಚಲ್ತಾ. ರಾಜಕೀಯ್ ಘಡಾರ್ಯಾಂಚೆಂ ಫಟ್ಕಿರ್ಪಣ್ ವಿಶೇಸ್ ವಾಡ್ಲಾಂ. ಲೊಕಾಕ್ ಕಾಮಾಚಿ ಅವ್ಕಾಸ್ ದಿತಾ ಮ್ಹಳ್ಯಾ ಸರ್ಕಾರಾನ್ ದೋನ್ ನೋಟ್ ರದ್ದ್ ಕೆಲ್ಲ್ಯೆ ವರ್ವಿಂ ಸುಮಾರ್ ದೋನ್ ಕರೊಡ್ ಲೊಕಾಕ್ ಕಾಮ್ ನಾ ಜಾಲಾಂ. ಸಕ್ಡಾಂಕ್ ಸಾಂಗಾತಾ ಘೆವ್ನ್ ವೆತಾ ಮ್ಹಳ್ಯೊ ಸರ್ಕಾರ್ ಗ್ರಿಸ್ತಾಂ ಆನಿ ಫಲಾಣ್ಯಾ ಧರ್ಮಾಚ್ಯಾ ಲೊಕಾಕ್ ಮಾತ್ ಸಾಂಗಾತಾ ಘೆತಾ ಆನಿ ಸ್ತ್ರಿಯಾಂಕ್, ದಲಿತಾಂಕ್, ಅಲ್ಪ ಸಂಖ್ಯಾತಾಂಕ್ ಲೆಕಿನಾ ತಶೆಂ ದಿಸ್ಲೊ. ಸ್ತ್ರಿಯಾಂಕ್ ನೀತ್ ದಿತಾಂ ಮ್ಹಳ್ಯೊ ಸರ್ಕಾರ್ ತಾಂಚೆಂ ದಿವ್ಯಾಕ್ ವೆಚೆಂ, ಲಗ್ನಾ ಜಿವಿತಾಂತ್ ಬಲತ್ಕಾರ್, ಸವಾಲ್ ಕರ್ಚೆಂ, ಆಪ್ಲ್ಯಾ ಘೊವಾಂನಿ ಆಪ್ಣಾಕ್ ಗುಪ್ತಿಂ ಸೊಡ್ಚೆಂ ಹ್ಯೆ ವಿಶಿಂ ಸವಾಲ್ ವಿಚಾರ್ಲೆಂ, ನೀತ್ ಘೆಂವ್ಚೆಂ ಅಸಾಧ್ಯ್ ಕರುಂಕ್ ಪಾವ್ಲೊ.

ಪೂಣ್ ಇತ್ಲ್ಯಾರ್ ಸಗ್ಳ್ಯಾನ್ ದಾರ್ ಧಾಂಪ್ಲಲೆಂಚ್ ಆಸಾ ಅಶೆಂ ನ್ಹಯ್. ಮನ್ಶಾ ಲಾಗಿಂ ಬರೆಂ ಮನ್ ಆಸಾ ಆನಿ ಬರೆಂ ಮನ್ ಆಸ್ಲಲಿಂ ಖುಬ್ ಮನ್ಶಾಂ ಆಸಾತ್. ಆಮಿ ಪ್ರಾಮಾಣೀಕ್ಪಣಿಂ ಆಮ್ಚೊ ಧಾವ್ನ್ ಜಾತಾ ತೆಂ ಸಗ್ಳೆಂ ಕರುಂಕ್ ಜಾಯ್. ಅಸಲಿಂ ಆಮ್ಚಿಂ ಪ್ರಯತ್ನಾಂ ಸಂಸಾರ್ ಬದ್ಲುಂಕ್ ಸಕನಾಂತ್ ಮ್ಹಣ್ ಆಮಿ ಚಿಂತ್ಲೆಂ ನ್ಹಯ್. ಆಮ್ಕಾಂ ದಿಸನಾಂತ್ ತ್ಯೆ ರಿತಿನ್ ಸಮಾಜಿಕ್ ಉಪ್ಕಾರಾಚಿಂ ಜಾಲ್ಲಿಂ ಆಸ್ತಾತ್. ಆಮ್ಕಾಂ ದಿಸನಾಂತ್ ತರಯಿ ತಿಂ ಆಪ್ಣಾಯಿತ್ಲ್ಯಾಕ್ ಬರೆಪಣ್ ವಿಸ್ತಾರ್ಲಿಂ ಜಾತಾತ್. ಆನಿ ಹ್ಯೆ ಪ್ರದ್ವೆ ವಯ್ಲೆಂ ಜಿವಿತ್ ಭಾಗಿ ಮ್ಹಳ್ಯೊ ಧಾದೊಸ್ಕಾಯ್ ದಿಂವ್ಕ್ ಸಕ್ತಾತ್. ಹ್ಯಾ ಸಕ್ಡಾ ಮಧೆಂ ‘ಪಳೆ, ಹಾಂವ್ ಸಗ್ಳೆಂ ನವೆಂ ಕರ್ತಾಂ’ (ಉಗ್ತಾ 21:5) ಜೆಜುಚಿಂ ಹಿಂ ಉತ್ರಾಂ ವಿಸರ್ಚಿಂ ನ್ಹಯ್ ಕಿತ್ಯಾಕ್ ಆಪ್ಣಾಚೆ ರಚ್ಣೆ ಮಧ್ಯಾ ಎಕ್ಲ್ಯಾಚಿಯ್ ದೆವಾಕ್ ವಿಸರ್ ಪಡನಾ (ಮಾತೆವ್ 12:6) ಮ್ಹಣ್ ಆಮಿ ಖಾತೆನ್ ಜಾಣಾಂವ್. ಅಸಲ್ಯಾ ದೆವಾ ಥಂಯ್ ಬರೊ ಸಂಬಂಧ್ ದವುಂಕ್ ವಾಪರಾ ಧರ್ಮಾಚ್ಯಾ ಧರ್ಮಾನ್ ಸಗ್ಳ್ಯಾನ್ ಆನಿ ಸದಾಂ ಬರೆಂಚ್ ಜಾಂವ್.



ಮೊನ್ಲಿ ಲೆನ್ಲಿ ಶೆಣಿಯ್ ಹಾಣೆಂ ಉರ್ವಾ ಮಾರ್ಕೆಟ್ ರೋಡ್ ಹಾಂಗಾಸರ್ ಆಸ್ಲೆಂ ಆಪುಣ್ ಜಲ್ಮುನ್ ವಾಡ್ಲಲೆಂ ಆಪ್ಲೆಂ ಕುಟ್ಮಾಚೆಂ ಘರ್, ಕಾಸಾ ದೆ ಪಾದ್ರೆ, ಮಂಗ್ಳುರ್ ದಿಯೆಸೆಜಿಕ್ ದಾನ್ ದಿಲಾಂ. ಮೇ 14ವರ್ ಆಪ್ಲ್ಯಾ ಯಾಜಕಿ ದಿಕ್ಚೆಚ್ಯಾ 43 ವರಾಂ ಸಂದರ್ಭಾರ್ ಚಾವಿಯೊ ಹತಾಂತರ್ ಕೆಲ್ಯೊ.



ಪಾಸ್ಕಾಚೊ ಸವೊ ಆಯ್ತಾರ್ (C)

26 ಮೇ 2019

ವಾಚಪ್: I: ಧ.ಕೃ. 15:12,22-29 II: ಉಗ್ತಾ 21:10-14,22-23

ಕೀರ್ತನ್: 66

ಸುವಾರ್ತಾ: ಜುವಾ 14:23-29

ಉಚಾಂಬಳಿತ್ ಸಂಸಾರಾಂತ್ ಪವಿತ್ರ್ ಅತ್ಮೊ ಮಜತ್‌ದಾರ್

●ಖಿಂತ್-ಬೆಜಾರಾಯ್, ಸವಾಲಾಂ, ದುಬಾವ್ ಹೆಂ ಸಗ್ಳೆಂ ಮನ್ಶಾಚ್ಯಾ ಜಿವಿತಾಚೊ ಗರ್ಜೆಚೊ ವಾಂಟೊ. ನವೊ ಸರ್ಕಾರ್, ಸರ್ಕಾರಾಚಿಂ ಧೋರಣಾಂ, ಆರ್ಥಿಕ್ ಪರಿಸ್ಥಿತಿ, ವಾವ್ರಾ ಥಳಾಚೆ ತ್ರಾಸ್, ಪ್ರಾಕೃತಿಕ ಅನ್ವಾರಾಂ ಅಶೆಂ ಮನ್ಶಾಕ್ ಖಿಂತ್ ಸದಾಂಚಿ. ಜೆಜುಚ್ಯಾ ಆಪೊಸ್ತಲಾಂಕ್ ಜೆಜು ಹ್ಯಾ ಘಡಾಂ ತಾಂಚೆ ಸವೆಂ ಆಸ್ಲೊ ನಾ ಮ್ಹಳೆಂ ತ್ಯೆ ವಿಶಿಂ ಖಿಂತ್ ಸುರು ಜಾಲ್ಲಿ.

●ಜೆಜು ಖಿರ್ಯಾ ಸಮಾಧಾನಾ ವಿಶಿಂ ಭಾಸಾವ್ಣಿ ಕರ್ತಾ (ಸುವಾರ್ತಾ). ಸಮಾಧಾನ್ ಪವಿತ್ರ್ ಅತ್ಮಾಚ್ಯಾ ದೆಣ್ಯಾಂ ಪಯ್ಕಿ ಏಕ್. ಸಮಾಧಾನ್ ದಿಂವ್ಚೊ ತೊ ಅತ್ಮೊ ಸರ್ವಾಂಕ್ ಮೆಳ್ತಲೊ ಮ್ಹಳ್ಯೊ ಜೆಜುಚಿ ಭಾಸಾವ್ಣಿ ಆಮ್ಕಾಂ ಸಕ್ಡಾಂಕಾಯಿ ಧಯ್ ದಿತಾ, ಕಿತ್ಯಾಕ್ ಹರೆಕ್ಲ್ಯಾಕಾಯಿ ಸಮಾಧಾನಾಚಿ ಗರ್ಜ್ ಆಸಾ, ಸಂಸಾರಾಕಾಯಿ ಸಮಾಧಾನ್ ಜಾಯ್.

●ಜೆಜುನ್ ಭಾಸಾಂವ್ಚೆಂ ಖೆರಿತ್ ಸಮಾಧಾನ್ ಮ್ಹಳ್ಯಾರ್ ತಾಣೆಂ ದಿಂವ್ಚೆಂ ವರ್ತೆಂ ದೆಣೆಂ, ತೊಚ್ ತೊ ಪವಿತ್ರ್ ಅತ್ಮೊ. ತೊ ಅತ್ಮೊ ಹರೆಕ್ಲ್ಯಾಕಾಯಿ ಏಕ್ ಮಜತ್‌ದಾರ್ ಕಸೊ ಮೆಳ್ತಲೊ. ಪಯ್ಲಾನ್ ಪಯ್ಲೆಂ ತಾಣೆಂ ದಿಂವ್ಚಿ ಮಜತ್ ಮ್ಹಳ್ಯಾರ್ ಸೊಮ್ಯಾಚಿಂ ಉತ್ರಾಂ/ಶಿಕೊವ್ಣ್ ಆಮ್ಕಾಂ ಸಮ್ಜಶೆಂ ಆನಿ ತಾಚೊ ಉಗ್ತಾನ್ ಯೆಶೆಂ ಕರ್ಚೆಂ.

●ಹೊ ಮಜತ್‌ದಾರ್/ಅತ್ಮೊ ಮೆಳುಂಕ್ ಆಸಾ ತೆಂ ಶರ್ತ್ ಮ್ಹಳ್ಯಾರ್ ಜೆಜು ಆನಿ ದೆವಾಚ್ಯಾ ಮೊಗಾಂತ್ ಆಸ್ಚೆಂ ಆನಿ ತಾಂಚೆಂ ಉತರ್ ಆಯ್ಕುನ್ ತೆಂ ಪಾಳ್ಲೆಂ. ದೆವಾಚೊ ಆನಿ ಜೆಜುಚೊ ಮೋಗ್ ಆಸಾತ್ ತಿಂ ಖಿರ್ಯಾನ್‌ಚ್ ತಾಚೆಂ ಉತರ್ ಪಾಳ್ತಾತ್.

●ಖಿಂತ್ ಹಾಡ್ತಾ ತಸಲಿಂ ಘಡಿತಾಂ ಪವಿತ್ರ್ ಸಭೆಂತ್ಯಾ ಘಡ್ತಾತ್. ಸುರ್ದಿಲ್ಲ್ಯೆ ಪವಿತ್ರ್ ಸಭೆಂತ್, ಜೆರುಸಲೆಮಾಂತ್ ಕ್ರಿಸ್ತಿ ಸಮ್ಜ್ ಪಾಳ್ಚೊ ವಿಶಿಂ ವಾದ್ ವಿವಾದ್ ಉಟ್ಟಲ್ಯೆ ವಿಶಿಂ ಆಯ್ಲೆಂ ಪಯ್ಲೆಂ ವಾಚಪ್ ವಿವರ್ ದಿತಾ. ಸುನ್ನತ್ ಪಾಳ್ಚೊ ಜುದವಾಂ ಆನಿ ನವ್ಯಾನ್ ಭಾವಾಡ್ತಾಕ್ ಆಯ್ಲಲ್ಯಾ ಹೆರ್ ಮನ್ಶಾಂಕ್ ಸಂಪ್ರದಾಯ್ ಪಾಳ್ಚೊ ವಿಶಿಂ ಉಟ್ಟಲೆಂ ಸವಾಲ್ ಕಶೆಂ ಉಲೊವ್ಣಾನ್ ಆನಿ ಬರ್ಸಾ ಮನಾನ್ ಸಾರ್ಕೆಂ ಕೆಲೆಂ ತೆಂ ಸ್ಪಷ್ಟ್ ಆಸಾ. ಪಾವ್ಲೆ ಆನಿ ಬಾರ್ನಾಬಾಸಾನ್ ತ್ಯಾ ಭಾವಾಡ್ತಿ ಜಮ್ಯಾ ಮಧೆಂ ಶಾಂತಿ-ಸಮಾಧಾನ್ ಹಾಡುಂಕ್ ಪವಿತ್ರ್ ಅತ್ಮಾಚಿ ಮಜತ್ ಆಸ್ಲಿ ತೆಂ ಸ್ಪಷ್ಟ್ ಜಾತಾ.

●ಸಮಾಧಾನ್ ಮ್ಹಳ್ಯಾರ್ ಕಸ್ಲೆಚ್ ತ್ರಾಸ್, ಝಗ್ಡೆಂ ನಾತ್ಲಲಿ ಪರಿಸ್ಥಿತಿ ಮ್ಹಣ್ ಲೆಕ್ಲೆಂ ನ್ಹಯ್. ಬದ್ಲಾಕ್ ಆಸಾತ್ ತೆ ತ್ರಾಸ್, ಘುಸ್ಪಡೆಚಿ ಸಂದರ್ಭ್ ಸಾರ್ಕೆ ವಳ್ಕುನ್ ತೆ ಸಾರ್ಕೆ ರಿತಿರ್ ಹಾತಾಳುಂಕ್ ಜಾತಾ ತಿ ಸ್ಥಿತಿ. ಮ್ಹಣ್ಚ್ ಆಮ್ಚೊ ಭೊಂವ್ಪಿಂಚೊ ಸಂಸಾರ್ ಪುರ್ತೆಪಣಿಂ ಸಮಾಧಾನಾನ್ ಭರ್ಲಲೊ ಆಸಚೆ ಮ್ಹಣ್ ಆಶೆಂವ್ಚೆಂ ಚುಕಿಚೆಂ ಜಾಯ್. ಬದ್ಲಾಕ್ ಅಶಾಂತಿ ಮಧೆಂಯ್ ಸಮಾಧಾನ್ ಹಾಡುಂಕ್, ಆನಿ ಪಯ್ಲಾನ್ ಪಯ್ಲೆಂ ಆಮ್ಚೊ ಥಂಯ್ ಸಮಾಧಾನ್ ರುತಾ ಕರ್ಚೆಂ ಖುಬ್ ಗರ್ಜೆಚೆಂ.

●ಅಸಲೆಂ ಸಮಾಧಾನ್ ಜೆಜುನ್ ದಿಲಲ್ಯಾ ಮಜತ್‌ದಾರಾ ವರ್ವಿಂ ಆಮ್ಕಾಂ ಮೆಳ್ತಾ. ಜೆಜುನ್ ಆಪ್ಲ್ಯಾ ಜಿವಿತಾಚ್ಯಾ ಹರ್ ಘಡಿತಾಂನಿ ಸಮಾಧಾನಾನ್ ಘೆಲ್ಲೆಂ. ಆಮಿಯ್ ಆಜ್ ಉಚಾಂಬಳಿತ್ ಸಂಸಾರಾಂತ್ ಪಯ್ಲೆ ಕರ್ತಾಂವ್. ಆಮ್ಚೊ ಭೊಂವ್ಪಿಂ ಘಡ್ತಾತ್ ತಿಂ ಘಡಿತಾಂ ಆಮ್ಕಾಂ ಖಿಂತ್ ಬುಡಯ್ತಾತ್. ಆಮ್ಚೊ ಜಿವಿತಾ ಪಾಂವ್ಡ್ಯಾರ್ ಹೆರ್ ಸಮಸ್ತೆಯ್ ಆಮ್ಕಾಂ ಆಸಾತ್. ಪೂಣ್ ಆಮಿ ದೆವಾಚಿ ಸ್ತುತಿ ಕರ್ಚಿ ಸೊಡ್ಚಿ ನ್ಹಯ್. ತ್ಯಾ ದೆವಾನ್‌ಚ್ ಆಮ್ಕಾಂ ಆಶಿರ್ವಾದ್ ದಿಂವ್ಕ್ ಜಾಯ್, ತಾಚಿ ದೀಷ್ಟ್ ಆಮ್ಚೆರ್ ಘಾಲುಂಕ್ ಜಾಯ್ (ಕೀರ್ತನ್).

ಸಂಸಾರಾಂತ್ಲ್ಯಾ ಚಡಾಂತ್ ಚಡ್  
ಲೊಕಾನ್ ವಾಚ್ಚೆಂ ಏಕ್ ಮಾತ್  
ಕೊಂಕ್ಣಿ ಪತ್ರ್ - ರಾಕನ್ನೊ  
www.raknno.com

## ಜೆಜು ಬರ್ಯಾ ಗೊವ್ಯಾಚ್ಯಾ ತಾಳ್ಯಾಕ್ ಕಾನ್ ದಿಯಾ: ಪಾಪಾ

ಆಯ್ತಾರಾ ದಿಸಾ ಆಮೊರಿ ಶಿಕಯಿಲ್ಲ್ಯಾ ಪಾಪಾನ್, ಜೆಜು ಬರ್ಯಾ ಗೊವ್ಯಾಚ್ಯಾ ಲಾಗಿಂ ಮಾಗ್ಣ್ಯಾ ದ್ವಾರಿಂ ಸಂವಾದ್ ಚಲೊವ್ನ್, ಜಿವಿತಾಂತ್ ಸಾರ್ಕ್ಯೆ ವಾಟೆನ್ ಮುಕಾರ್ ಚಲುಂಕ್ ಉಲೊ ದಿಲೊ. “ಜೆಜು ಬರ್ಯಾ ಗೊವ್ಯಾಚೊ ತಾಳೊ ಆಯ್ಕುಂಚೊ ಮ್ಹಳ್ಯಾರ್, ತಾಚೆ ಸಂಗಿಂ ಬರೊ ಬಾಂದ್ ರಚ್ಲೊ. ಹೊ ಬಾಂದ್ ಆಮ್ಕಾಂ ಮಾಗ್ಣ್ಯಾ ದ್ವಾರಿಂ ಬರ್ಯಾ ಗೊವ್ಯಾಚ್ಯಾ ಲಾಗಿಂ ಸಂಬಂಧ್ ಆಸಾ ಕರುಂಕ್ ಕುಮಕ್ ಕರ್ತಾ. ಜೆಜುಚ್ಯಾ ಉತ್ರಾಂಕ್ ಸ್ಪಂದನ್ ಕೆಲ್ಯಾರ್ ಆನಿ ತಾಚೆ ಲಾಗಿಂ ಉಲಯ್ಲಾರ್ ಆಮ್ಕಾಂ ತಾಚೊ ಪಾಟ್ಲಾವ್ ಕರುಂಕ್ ಸಾಧ್ಯ್. ತೆದಾಳಾ ಆಮ್ಚೆ ಖೊಟೆ ವಾಟೆ ಥಾವ್ನ್ ಪಾಟಿಂ ಯೆಂವ್ಕ್ ಸ್ವಾರ್ಥಿ ಚಿಂತಪ್ ಸಾಂಡುಂಕ್, ಹೆರಾಂ ಸಂಗಿಂ ಬಾಂದ್ ಆಸಾ ಕರುಂಕ್ ಆಧಾರ್ ಜಾತಾ. ಜೆಜು ಎಕ್ಲೊಚ್ ಬರೊ ಗೊವಿ ಜೊ ಆಮ್ಚೆ ಸಂಗಿಂ ಉಲಯ್ತಾ, ಆಮ್ಕಾಂ ಜಾಣಾ ಜಾತಾ ಆನಿ ಸಾಸ್ಣಾಚಿಂ ಜಿವಿತ್ ದಿತಾ. ಆಮಿ ತಾಚೊ ಶೆಳಿಯೊ ದೆಕುನ್ ಸದಾಂನಿತ್ ತಾಚೊ ತಾಳೊ ಆಯ್ಕುಂಕ್ ಪ್ರಯತ್ನ್ ಚಲಯ್ತೆ. ಅಸಲೊ ಬಾಂದ್ ಆಮಿ ಸೊಮ್ಯಾ ಸಂಗಿಂ ರಚ್ಲಾರ್, ತಾಚೊ ಪಾಟ್ಲಾವ್ ಆಮಿ ಕರ್ತೆ ಆನಿ ಸಾಸ್ಣಿಕ್ ಜಿವಿತ್ ಜೊಡ್ತೆ. ಆಮಿ ಅಸ್ತತ್ ತರಿ, ಜೆಜು ಬರೊ ಗೊವಿ ಆಮ್ಕಾಂ ಸ್ವಾಗತ್ ಕರ್ತಾ ಆನಿ ಆಮ್ಚೊ ಮೋಗ್ ಕರ್ತಾ. ತೊ ಆಮ್ಕಾಂ ಹರಕ್ಲ್ಯಾಯಿ ಜಾಣಾ. ತೊ ಆಮ್ಕಾಂ ಸೊದುನ್ ಯೆತಾ, ಆಮ್ಚೊ ಮೋಗ್ ಕರ್ತಾ, ತಾಚಿಂ ಉತ್ರಾಂ ದಿತಾ ಆನಿ ಆಮ್ಚೊ ಜಿವಿತಾಂತ್ಲೊ ಭರ್ವಸೊ ಆನಿ ಬೆಜಾರಾಯ್ ಜಾಣಾ ಜಾತಾ.”

\*\*\*

## ಸಾಂ ಪಾವ್ಲ್ ಧಾರುಣ್ ಮತಿಚೊ, ನ್ಹಯ್ ಧಾರುಣ್ ಕಾಳ್ಜಾಚೊ: ಪಾಪಾ

ಮಿಸಾಚ್ಯಾ ಬಲಿದಾನಾ ವೆಳಾರ್, ಪಾಪಾನ್ ಸಾಂ ಪಾವ್ಲ್ಚೆ ಪರ್ತವ್ಣೆ ವಿಶಿಂ ನಿಯಾಳ್ ಕೆಲೊ ಆನಿ ಸಾಂ ಪಾವ್ಲ್ಚ್ಯಾ ವ್ಯಕ್ತಿತ್ವಾ ವಿಶಿಂ ಪ್ರಸಂಗ್ ದಿಲೊ. “ಸಾಂ ಪಾವ್ಲ್ಚೆ ಪರ್ತವ್ಣೆ ಸಾಲ್ವಾಸಾಂವಾಚೆ ಚರಿತ್ರೆಂತ್ ಮಹತ್ವಾಚಿಂ ಸ್ಥಾನ ಘೆತಾ. ಪವಿತ್ರ ಸಭಾ ಸಾರ್ವತ್ರಿಕ್ ಮ್ಹಳೆಂ ಚಿಂತಪ್ ಹ್ಯಾ ಮಾರಿಫಾತ್ ಆಯ್ಲೆಂ ಆನಿ ಜಿಂತಿಲಾಂಕ್ ಬರಿ ಖಬರ್ ಪರ್ಗಟ್ ಜಾಲಿ. ಸಾಂ ಪಾವ್ಲ್ ಧರ್ಮಾಚ್ಯಾ ಮೊಗಾನ್ ಭರ್ಲೊ ಆನಿ ನಿಯಮ್‌ಶಾಸ್ತ್ರಿ ರಾಕುನ್ ವ್ಹರುಂಕ್ ಉರ್ಬೆನ್ ಭರ್ಲೊ. ಪೂಣ್ ತೊ ಪ್ರಾಮಾಣಿಕ್ ಆನಿ ಧಿರ್. ತೊ ಹಟ್ಟಿ ತರಿ, ಧಾರುಣ್ ಕಾಳ್ಜಾಚೊ ನ್ಹಯ್. ದೆವಾಚ್ಯಾ ಸುಚನಾಂಕ್ ತೊ ಉಗ್ತೊ ಆಸ್‌ಲ್ಲೊ. ಕ್ರಿಸ್ತಾಂವಾಂಕ್ ತಾಣೆಂ ದಗ್ಗಿಲ್ಲೆಂ. ಪೂಣ್ ದಾಮಾಸ್ಕಾಚೆ ವಾಟೆರ್ ಸೊಮ್ಯಾಚೊ ತಾಳೊ ಆಯ್ಕತಾನಾ, ಎಕಾ ಭುರ್ಗ್ಯಾ ಬರಿಂ ತೊ ಸಾದೊ ಜಾಲೊ. ಆಪ್ಣಾಚೊ ಹಂಕಾರ್ ತಾಣೆಂ ಸಾಂಡ್ಲೊ ಆನಿ ಎಕಾ ಭುರ್ಗ್ಯಾ ಬರಿಂ ತೊ ದೊತೊನ್ ಶಿಕ್ಲೊ ಆನಿ ತಾಣೆಂ ಪವಿತ್ರ ಸ್ನಾನ್ ಘೆಲ್ಲೆಂ. ಆತಾಂಚ್ಯಾ ಕಾಳಾರ್ ಸಬಾರ್ ಧಯ್ಯಾಧಿಕ್ ಮನ್ಶಾಂ ಪವಿತ್ರ ಸಭೆಚ್ಯಾ ಬರೆಪಣಾ ಖಾತಿರ್ ಆಪ್ಲೊ ಜೀವ್ ರಿಸ್ಕೆರ್ ಘಾಲುಂಕ್ ತಯಾರ್ ಆಸಾತ್. ದೆಕುನ್ ಸೊಮ್ಯಾಚ್ಯೊ ವಾಟೊ ಸೊದ್ಯಾಂ. ಮಾಗ್ಣೆಂ ಆನಿ ಭುರ್ಗ್ಯಾ ಸಾರ್ಕ್ಯಾ ಮನೋಭಾವಾನ್, ದೆವಾಕ್ ಆಮ್ಚೆಂ ಕಾಳಿಜ್ ಉಗ್ತೆಂ ಕರ್ಯಾಂ.”

\*\*\*

## ಮಾಗ್ಣ್ಯಾಚೆ ಆನಿ ತ್ಯಾಗಾಚೆ ಜಾಯಾ: ಪಾಪಾ ನವ್ಯಾ ಯಾಜಕಾಂಕ್

ಪಾಪಾ ಫ್ರಾನ್ಸಿಸಾನ್, ಸಾಂ ಪೆದ್ರುಚೆ ಬಾಸಿಲಿಕಾಂತ್ 19 ದಿಯಾಕೊನಾಂಕ್ ಯಾಜಕಿ ದಿಕ್ಪಾ ದಿಲಿ ಆನಿ ತಾಂಚ್ಯಾ ಮಿಸಾಂವಾ ವಿಶಿಂ ಕಳಯ್ಲೆಂ. “ಲೊಕಾಚಿ ಸೆವಾ ಕರುಂಕ್ ಆಯಿಲ್ಲ್ಯಾ ಜೆಜು ಬರ್ಯಾ ಗೊವ್ಯಾಚಿ ದೇಕ್ ತುಮ್ಚೆ ಮುಕಾರ್ ದವರಾ. ತುಮಿ ಕ್ರಿಸ್ತಾಚ್ಯಾ ಮಿಸಾಂವಾಚೊ ಏಕ್ ವಾಂಟೊ ನ್ಹಯ್ ಸಂಘ್ ಸಂಸ್ಥಾಚೊ ಹೆರಾಂಕ್ ಕಾಕುಳ್ ದಾಕೊಂವ್ಕ್ ಪುರಾಸಣೆಚೆ ಜಾಯ್ತಾಕಾತ್. ಬಾಪಾ ಬರಿಂ, ಜೆಜು ಬರಿಂ ದಯಾಳಾಯೆಚೆ ಜಾಯಾ. ಎವ್ಕರಿಸ್ತಾಚ್ಯಾ ಬಲಿದಾನಾಂತ್ ಉರ್ಬೆವಂತ್ ಜಾಯಾ. ಸೊಮ್ಯಾನ್ ಆಮ್ಕಾಂ ಫುಂಕ್ಯಾಕ್ ಸೊಡಯ್ಲಾಂ. ಜೆಂ ಕಿತೆಂ ಫುಂಕ್ಯಾಕ್ ಮೆಳ್ಳಾಂ, ತೆಂ ಫುಂಕ್ಯಾಕ್ ದಿಯಾ. ಎವ್ಕರಿಸ್ತ್ ಸಂಭ್ರಮ್ಲೊ ಮ್ಹಳ್ಯಾರ್, ಸೊಮ್ಯಾನ್ ಆಮ್ಕಾಂ ಫುಂಕ್ಯಾಕ್ ದಿಲ್ಲೆಂ ಉಗ್ತಾಸಾಕ್ ಹಾಡ್ಲೆಂ. ಯಾಜಕಾಂನಿ ದೆವಾ ಲಾಗಿಂ, ಬಿಸ್ಪಾ ಲಾಗಿಂ, ಹೆರ್ ಯಾಜಕಾಂ ಲಾಗಿಂ ಆನಿ ದೇವ್‌ಪರ್ಜೆ ಲಾಗಿಂ ಬರೊ ಸಂಬಂಧ್ ರುತಾ ಕರುಂಕ್ ಆಸಾ. ತುಮಿ ಕಿತೆಂ ಶಿಕಯ್ತಾತ್, ತೆಂ ದೇವ್‌ಪರ್ಜೆಕ್ ಪೋಷಣಾಚೆಂ ಜಾಂವ್ಪಿ. ತುಮ್ಚೆಂ ಭಾಗೆವಂತ್ ಜಿವಿತ್ ಭಾವಾಡ್ಪಾಂಕ್ ಸುವಾಸಾಚಿಂ ಜಾಂವ್. ಮಾಗ್ಣ್ಯಾಚೆ ಆನಿ ತ್ಯಾಗಾಚೆ ಜಾವ್ನ್, ಪವಿತ್ರ ಸಭಾ ಬಾಂದುನ್ ಹಾಡಾ.”

\*\*\*

## ಮಾಗ್ಣ್ಯಾ ಮುಕಾರ್ ವಾಯ್ಟ್ ರಾವನಾ: ಪಾಪಾ

ಬುಧ್ವಾರಾ ದಿಸಾ ಲೊಕಾಕ್ ಮೆಳ್‌ಲ್ಲಾ ಪಾಪಾನ್, ಸೊಮ್ಯಾಚ್ಯಾ ಮಾಗ್ಣ್ಯಾ ವಿಷ್ಯಾಂತ್ಲಿ ಶಿಕೊವ್ಣ್ ಮುಂದರುನ್ ವ್ಹಲಿ. ವಾಯ್ಟಾಂತ್ಲೆಂ ಆಮ್ಕಾಂ ನಿವಾರ್ ಮ್ಹಳ್ಯಾ ವಿಷಯಾಚೆರ್ ಪಾಪಾನ್ ನಿಯಾಳ್ ದಿವ್ನ್, ಜೆಜು ಆಮ್ಚೆ ಬಗ್ಗೆಕ್ ರಾವುನ್, ಆಮ್ಕಾಂ ಸರ್ವ್ ವಾಯ್ಟಾಂತ್ಲೆಂ ನಿವಾರ್ತಾ ಮ್ಹಣ್ ಕಳಯ್ಲೆಂ. “ಜಿವಿತಾಂತ್ ಕಷ್ಟ್ ಆನಿ ವಾಯ್ಟ್ ಆಸಾ. ವಾಯ್ಟಾ ವಿರೋಧ್ ಕೆದಾಳಾಯ್ ಝುಜ್ ಜಾತಾ. ಹೆಂ ವಾಯ್ಟ್ ಸಂಸಾರಾಂತ್ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ಹೆಂ ವಾಯ್ಟ್ ಆಮ್ಕಾಂ ಧರ್ತಾ ಆನಿ ಗ್ರಾಶಿತಾ. ಹ್ಯಾ ವಾಯ್ಟಾ ಥಾವ್ನ್ ಆಮ್ಕಾಂ ನಿವಾರ್ ಮ್ಹಣ್ ದೆವಾ ಲಾಗಿಂ ಆಮಿ ಮಾಗ್ಣಾಂವ್. ಹೆಂ ವಾಯ್ಟ್ ದೆವಾನ್ ರಚ್ಲೆಂ ನ್ಹಯ್, ಪೂಣ್ ತೆಂ ಚರಿತ್ರೆಂತ್ ಆದಿಂ ಥಾವ್ನ್ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ಜೊ ಕೊಣ್ ಮಾಗ್ತಾ, ತೊ ದೆವಾಚ್ಯಾ ಯೋಜನಾ ವಿರೋಧ್ ವೆಚೆಂ ಹೆಂ ವಾಯ್ಟ್ ಪಳೆತಾ. ರುದಾನ್ ಕರ್ಚೆಂ, ನೆಣಾರ್ಯಾಂನಿ ಕಷ್ಟಾಂಚಿಂ, ಗುಲಾಮ್‌ಪಣ್, ಹೆರಾಂಕ್ ಆಡ್ಪುನ್ ಧರ್ಚೆಂ-ಹಿಂ ವಾಯ್ಟಾಚಿಂ ವಿವಿಧ್ ರುಪಾಂ. ಜೆಜುನ್ ಆಮ್ಚೊ ಬಾಪಾ ಮಾಗ್ಣೆಂ ಶಿಕಯ್ಲೆಂ ಆನಿ ಖುರ್ಸಾರ್ ಆಪ್ಲ್ಯಾ ದುಸ್ಮಾನಾಂಕ್ ಭಗ್ಶಿಲೆಂ ಆಮ್ಕಾಂ ಕಿತ್ತಿಂ ಆನ್ವಾರಾಂ ಆಯ್ಲಾರಾಯಿ, ಸೊಮಿ ಆಮ್ಚೆ ಬಗ್ಗೆಕ್ ರಾವುನ್ ಆಮ್ಕಾಂ ಸುಟ್ಕಾ ದಿತಾ.”

## ಮಿಸಾ ವೆಳಾರ್ ಕಥೊಲಿಕಾಂಕ್ ಜಿವೆಶಿಂ ಮಾರ್ಗ್

ಅಫ್ರಿಕಾಚೊ ರಾಷ್ಟ್ರ ಬುರ್ಕಿನಾ ಫಾಸೊ ಹಾಂಗಾಸರ್ ಆಯ್ತಾರಾ ದಿಸಾ ಮಿಸಾಚ್ಯಾ ಬಲಿದಾನಾಕ್ ಹಾಜರ್ ಜಾಲ್ಲ್ಯಾ ಕಥೊಲಿಕಾಂಕ್ ಬಂದೂಕ್‌ದಾರಿಂನಿ ಜಿವೆಶಿಂ ಮಾರ್ಲಾಂ. ಕಥೊಲಿಕಾಂ ಸವೆಂ ಏಕ್ ಯಾಜಕ್ ಮರಣ್ ಪಾವ್ಲಾ. ಬಂದೂಕ್‌ದಾರಿಂನಿ ಮಿಸಾಚ್ಯಾ ಬಲಿದಾನಾ ವೆಳಾರ್ ಇಗರ್ಜೆಚೆರ್ ದಾಡ್ ಘಾಲಿ ಆನಿ ಫಾರ್ ಸೊಡ್ಲೊ. ಸುಮಾರ್ ವೀಸ್ ಥಾವ್ನ್ ತೀಸ್ ಪರ್ಯಾಂತ್ ಬಂದೂಕ್‌ದಾರಿ ಆಸ್‌ಲ್ಲೆ ಮ್ಹಣ್ ಕಳಯ್ಲಾಂ. ಉಪ್ರಾಂತ್ ಹ್ಯಾ ಬಂದೂಕ್‌ದಾರಿಂನಿ ಲಾಗ್ಶಿಲೆ ಆಂಗ್ಲಿಂಕ್ ಆನಿ ಭಲಾಯ್ಕೆ ಕೆಂದ್ರಾಕ್ ಉಜೊ ಲಾಯ್ಲೊ. ಹ್ಯಾ ದೆಶಾಂತ್ ಪಾಟ್ಲ್ಯಾ ವರ್ಸಾಂನಿ ಜಿಹಾದಿ ಪಂಗಡಾ ಥಾವ್ನ್ ನಿರಂತರ್ ಆಕ್ರಮಣಾಂ ಜಾವ್ನ್ ಆಸಾತ್. ಆದ್ಲ್ಯಾ ಮಹಿನ್ಯಾಂತ್ ಜಾಲ್ಲ್ಯಾ ಆಕ್ರಮಣಾಂತ್ ಚೊವ್ಗಾಂ ಕ್ರಿಸ್ತಾಂವಾಂ ಮರಣ್ ಪಾವ್ಲಾಂ. ಸಾಂಗಾತಾಚ್ ಪೊಟೆಸ್ಟೆಂಟ್ ಇಗರ್ಜೆಚೆರ್ ದಾಡ್ ಘಾಲುನ್ ಹ್ಯಾ ಪಂಗಡಾನ್ ಎಕಾ ಯಾಜಕಾ ಬರಾಬರ್ ಸ್ ಜಣಾಂಕ್ ಜಿವೆಶಿಂ ಮಾರ್ಲೆಂ. ಪಾಪಾ ಫ್ರಾನ್ಸಿಸಾನ್ ಹ್ಯಾ ಘಡಿತಾ ಥಂಯ್ ದುಖ್ ಉಚಾರ್ಲಾಂ ಆನಿ ಶಾಂತಿ ಖಾತಿರ್ ಮಾಗುಂಕ್ ವಿನತಿ ಕೆಲ್ಯಾ.

\*\*\*

## ಕಂದಮಾಲಾಚ್ಯಾ ನಿರಾಪ್ರಾಧ್ಯಾಕ್ ಜಾಮೀನ್ ಮೆಳ್ತಾ

2008 ಇಸ್ವೆಂತ್ ಒರಿಸ್ಸಾಚ್ಯಾ ಕಂದಮಾಲಾಂತ್ ಜಾಲ್ಲ್ಯಾ ಹಿಂಸೆಕ್ ಲಾಗುನ್ ಸಾತ್ ಕ್ರಿಸ್ತಾಂವಾಂಕ್ ಜಯ್ಲಾಂತ್ ಘಾಲ್ಲೆ. ತಾಂಚೆ ಪಯ್ಕಿ ಗೊರ್ನಾತ್ ಚಾಲನ್‌ಸೆತ್ ಮ್ಹಳ್ಯಾಕ್ ಸುಪ್ರಿಮ್ ಕೊಡ್ಲಿನ್ ಜಾಮೀನ್ ದಿಲ್ಯಾ. ಕ್ರಿಸ್ತಾಂವಾಂಚ್ಯಾ ಹಕ್ಕಾಂ ಖಾತಿರ್ ಆನಿ ಮನ್ಶಾ ಗವ್ತಾ ಖಾತಿರ್ ವಾವುರ್ಚ್ಯಾ ಎಡಿಎಫ್ ಪಂಗಡಾನ್ ಜಮೀನ್ ಮೆಳುಂಕ್ ಅರ್ಜಿ ಘಾಲ್ಲಿ. ಹಾಚೆ ಪಯ್ಲೆಂ ಫಾಲ್ಗಿ ಜಾಮೀನ್ ಅರ್ಜಿ ಒರಿಸ್ಸಾಚೆ ಹೈಕೊಡ್ಲಿನ್ ದೋನ್ ಪಾವ್ಟಿಂ ತಿರಸ್ಕಾರ್ ಕೆಲ್ಲಿ. ಪತ್ರ್‌ಕರ್ತ ಆನಿ ಬರಯ್ಣಾರ್ ಆಂಟೊ ಆಕಾರಾ ಹಾಣೆಂ ಅಂತರ್‌ಜಾಳಾಂತ್ ಹಾಂಚೆ ಸುಟ್ಕೆ ಖಾತಿರ್ ದಸ್ತತ್ ಘಾಲ್ಲೆಂ ಅಭಿಯಾನ್ ಆರಂಭ್ ಕೆಲ್ಲೆಂ. ಕೊಡ್ಲಿನ್ ಜಾಮೀನ್ ದಿಲ್ಲೆ ವಿಶಿಂ ಸಂತೊಸ್ ಪರ್ಗಟ್ಲಲ್ಯಾ ತಾಣೆಂ ಹೆರಾಂಕಾಯಿ ಜಾಮೀನ್ ಮೆಳ್ಳೊ ಭರ್ವಸೊ ಉಚಾರ್ಲಾ. ಜಾಮೀನ್ ಮೆಳ್‌ಲ್ಲೆಂ ಏಕ್ ಪ್ರಮುಖ್ ಮೇಟ್. ಹ್ಯಾ ಮಾರಿಫಾತ್ ಹೆರಾಂಕ್ ಜಾಮೀನ್ ಮೆಳುಂಕ್ ಕುಮಕ್ ಜಾತಾ ಆನಿ ಆಮ್ಚೆಂ ಝುಜ್ ಮುಂದರುನ್ ವ್ಹರುಂಕ್ ಆಧಾರ್ ಜಾತಾ” ಅಶೆಂ ತೊ ಮ್ಹಣಾಲೊ.

\*\*\*

## ಧರ್ಮ್‌ಭಯ್ ರಸ್ತಾ ಅವ್ಗಡಾಂತ್ ದೆವಾಧಿನ್

ಮಧ್ಯಪ್ರದೇಶಾಚ್ಯಾ ಜಬಲ್‌ಪುರಾಂತ್ ಜಾಲ್ಲ್ಯಾ ರಸ್ತಾ ಅವ್ಗಡಾಂತ್ ಏಕ್ ಧರ್ಮ್‌ಭಯ್ ದೆವಾಧಿನ್ ಜಾಲ್ಯಾ ಆನಿ ಆನ್ಯೆಕ್ ಘಾಯೆಲ್ಯಾ ಇಂದೋರ್ ಮುಳಾಚ್ಯಾ ಸಾಂ ಜುಜೆ ಸೆವಿಕಾ ಸಂಸ್ಥಾ ಮೆಳಾಚ್ಯೊ ಧರ್ಮ್‌ಭಯ್ ಸುರಿನ್ ಆನಿ ಸಿಸೊಡಿಯಾ ಆಕ್ಟಿವಾ ಸ್ಕೂಟರಾಚೆರ್ ಪಯ್ಲೆ ಕರ್ನ್ ಆಸ್‌ಲ್ಲೆಂ. ಎಕ್ಲೆ ವ್ಹಡ್ಲ್ಯಾ ವಾಹನಾನ್ ತಾಂಚ್ಯಾ ವಾಹನಾಕ್ ಮಾರ್ಲೆಂ. ಸಿಸ್ಪರ್ ಸುರಿನ್ ಜಾಗ್ಯಾರ್‌ಚ್ ಮರಣ್ ಪಾವ್ಲಿ ತರ್, ಸಿಸ್ಪರ್ ಸಿಸೊಡಿಯಾಕ್ ಆಸ್ಪತ್ರೆಕ್ ದಾಖಲ್ ಕೆಲಿ.

\*\*\*

## ಇಗರ್ಜೆ ಭಿತರ್ ಇಫ್ತಾರ್ ಆಸಾ ಕೆಲೊ

ಯುಎಇ-ಂತ್ 2019 ವರಸ್ ಸೊಸ್ತಿಕಾಯೆಚೆಂ ವರಸ್ ಜಾವ್ನ್ ಪರ್ಗಟ್ಲಾಂ ಆಸ್ತಾಂ, ಸಾಂ ಲುಕಾಚೆ ಆಂಗ್ಲಿಕನ್ ಇಗರ್ಜೆಂತ್ ರಮ್ಜಾನ್ ಆಚರಣ್ ಕರ್ನ್, ಇಫ್ತಾರ್ ಚಲಯ್ಲೆಂ. ಹಿಂದು, ಕ್ರಿಸ್ತಾಂವ್ ಆನಿ ಮುಸ್ಲಿಮ್ ಧಾರ್ಮಿಕ್ ಮುಕೆಲ್ಯಾಂನಿ ಸಾಂಗಾತಾ ಮೆಳುನ್ ಶಾಂತಿ, ಮೋಗ್ ಆನಿ ಬಾಂದವ್ಪಣಾಚೊ ಸಂದೇಶ್ ಪಾಚಾರ್ಲೊ. ಹಿಂದೂ ಸ್ವಾಮೀಜಿ ಆನಂದಗಿರಿ ಉಲೊವ್ನ್ ಅಶೆಂ ಮ್ಹಣಾಲೊ: ಹಗಂ ಆನಿ ಫಾರಿಕ್ಪಣಾಚ್ಯಾ ಪರಿಸರಾಂತ್ ಜಿಯೆಂವ್ಚೆಂ ಕಷ್ಟಾಂಚೆಂ. ಮೋಗ್ ಆನಿ ಶಾಂತಿಚೊ ಸಂದೇಶ್ ಅಸಲ್ಯಾ ಆಚರಣಾಂ ಮಾರಿಫಾತ್ ಆಮಿ ಪಾಚಾರ್ಲೆತ್. ತ್ರೈ ಫಿರ್ಗಜೆಚೊ ಯಾಜಕ್ ಬಾ| ಕೆಂಟ್ ಮಿಡಲ್‌ಟನ್ ಹಾಣೆಂ ಅಸಲ್ಯಾ ಆಚರಣಾ ಥಂಯ್ ಸಂತೊಸ್ ಉಚಾರ್ಲೊ ಆನಿ ಯುಎಇ-ಂತ್ ಸರ್ವ್ ಧರ್ಮಾಂಚೊ ಲೋಕ್ ಸಾಂಗಾತಾ ಜಿಯೆತಾ ಆನಿ ಎಕ್ಲೆಕ್ ದಿಸುನ್ ಯೆತಾ ಜಾಲ್ಲ್ಯಾನ್ ಅಸಲೆಂ ಆಚರಣ್ ಕರುಂಕ್ ಸಾಧ್ಯ್ ಜಾಲೆಂ ಅಶೆಂ ಮ್ಹಣಾಲೊ. ಹೈ ಫಿರ್ಗಜೆಂತ್ ಪಯಿಲ್ಲೆ ಪಾವ್ಟಿಂ ಅಸಲೆಂ ಆಚರಣ್ ಚಲೊಂವ್ಚೆಂ ಆನಿ ಹ್ಯಾ ಆಚರಣಾಂತ್ ಪಾಂಯ್ಕಾಂ ಪ್ರಾಸ್ ಚಡ್ ಜಣಾಂನಿ ಭಾಗ್ ಘೆಲ್ಲೊ.

\*\*\*

## ನೈಜರಾಂತ್ ಕಥೊಲಿಕ್ ಇಗರ್ಜೆಚೆರ್ ದಾಡ್

ಅಫ್ರಿಕಾಚ್ಯಾ ನೈಜರ್ ರಾಷ್ಟ್ರಾಚೆ ನಿಯಾಮಿ ದಿಯೆಸೆಜೆಚೆ ಎಕ್ಲೆ ಫಿರ್ಗಜೆಚೆರ್ ಮೂಳ್‌ಭೂತ್‌ವಾದ್ ಪಂಗಡಾನ್ ದಾಡ್ ಘಾಲ್ಯಾ ಆನಿ ಥಂಯ್ಸರ್ ಸೆವಾ ದಿಂವ್ಚೊ ಯಾಜಕ್ ಬಾ| ನಿಕೆಸ್ ಆವ್ಲಕ್ ಘಾಯೆಲಾ. ಕಥೊಲಿಕ್ ಇಗರ್ಜಾಂಚೆರ್ ಆನಿ ಯಾಜಕಾಂಚೆರ್ ಆಕ್ರಮಣ್ ಕರ್ತಲೆ ಮ್ಹಣ್ ಪಯ್ಲೆಂಚ್ ಜಾಗ್ರುತ್ಕಾಯ್ ದಿಲ್ಲಿ. ತರಿ ಇಗರ್ಜಾಂಚೆರ್ ಆಕ್ರಮಣ್ ಕರ್ಚಿಂ ಘಡಿತಾಂ ರಾವೊಂವ್ಕ್ ಭದ್ರತಾ ಶಿಬಂದಿಕ್ ಸಾಧ್ಯ್ ಜಾಂವ್ಕ್ ನಾ. 6 ಮಹಿನ್ಯಾ ಆದಿಂ ಅಪಹರಣ್ ಜಾಲ್ಲ್ಯಾ ಬಾ| ಪಿಯೆರ್ ಲುಯಿಗಿ ಹಾಚಿ ಖಬರ್ ಆಜುನ್ ನಾ ಮ್ಹಣ್ ಕ್ರಿಸ್ತಾಂವಾಂನಿ ಕಳಯ್ಲಾಂ. ಅಂತರ್ ಧರ್ಮೀಯ್ ಸಂವಾದ್ ಚಲೊಂವ್ಕ್ ಆನಿ ಹೆರ್ ಧರ್ಮಾಂ ವಿಶಿಂ ಜಾಣಾ ಜಾಂವ್ಕ್ ಏಕ್ ಯೋಜನ್ ಹೈ ಸುವಾತೆರ್ ಜಾರಿ ಆಸಾ. ಕ್ರಿಸ್ತಾಂವಾಂ ಆನಿ ಮುಸ್ಲಿಮ್ ಸಾಂಗಾತಾ ಯೆವ್ನ್ ಸಂವಾದ್ ಚಲಯ್ತಾತ್ ತರಿ, ಅಸಲಿಂ ಘಡಿತಾಂ ಘಡುನ್‌ಚ್ ಆಸಾತ್.

**ಪಾವ್ ದಿ ದೆವಾ:** ಮೆಯಾಚೆ 18 ಆನಿ 19ವೆರ್ ಮಂಗ್ಳುರ್ ದಿಯೆಸೆಜೆಚ್ಯಾ ಇಗರ್ಜಾಂನಿ ಪಾವ್ಲಾಖಾತಿರ್ ವಿಶೇಸ್ ಮಾಗ್ಣೆಂ ಚಲ್ಲೆಂ.

# ಮಿಸಾಂವ್ ಅತ್ರಿಕತಾ - ಭುರ್ಗ್ಯಾ ಬರಿಂ ಜಾಂವ್ಕ್ ಆಪೊವ್ಣೆಂ

ಪರ್ನ್ಯಾ ಸೊಲ್ಲ್ಯಾಂತ್ಲೊ ನೆಹೆಮಿಯಾ ಪ್ರವಾದಿ ಪರ್ಸಿಯಾಚ್ಯಾ ರಾವೈರಾಂತ್ ರಾಯಾಚ್ಯಾ ಪಿಯೆವ್ಣ್ಯಾ ಸಾಲಾಚೊ ಅಧಿಕಾರಿ ಆಸ್ಲೊ (ಪಳೆ, ನೆಹೆ 1:116). ತೊ ಜೆರುಸಾಲೆಮ್ ನಾಸ್ ಜಾಲ್ಲ್ಯೊ ವಿಶಿಂ ಆಪ್ಲ್ಯಾ ಕಾಳ್ಜಾಂತ್ ದುಖಾಚೊ ಅನ್ವೊಗ್ ದವುನ್ ಆಸಾ (ಪಳೆ, ನೆಹೆ 1:5-11); ಹೊ ಅನ್ವೊಗ್ ಏಕ್ ಭುರ್ಗ್ಯಾಪಣಾಚ್ಯಾ ಉಗ್ಡಾಸಾಂತ್ಲೊ ರಾಷ್ಟ್ರಪ್ರೇಮ್ ನ್ಹಯ್, ಪೂಣ್ ಬಬಿಲೊನಾಚೆಂ ದೇಶಾಂತರ್ಪಣ್ ಆನಿ ದೇಶಾಂತರ್ಪಣಾ ಉಪ್ರಾಂತ್ಲ್ಯಾ ಕಾಳಾಚ್ಯಾ ವಾಂಜೆಲಾಚ್ಯಾ ಮಾಗ್ಣ್ಯಾಚೊ ಮುಳಾವೊ ವಿಷಯ್ (ಪಳೆ, ಕೀ 137:5-6). ಹೊ ನವ್ಯಾ ದೇಶಾಂತರ್ಪಣಾಚ್ಯಾ ಸಂದೇಶಾ ಆನಿ ಹ್ಯಾ ದೇಶಾಂತರ್ಪಣಾ ಧಾವ್ನ್ 'ಪುರ್ವ ಜಾಂಚ್ಯಾ

ಗಾಂವಾಕ್' ಪಾಟಿಂ ಆಯ್ಲಲ್ಯಾ ಸಂದೇಶಾ ಸಂಗಿಂ ಸಾರ್ಕೊ ಜುಳ್ತಾ (ಪಳೆ, ಇಸಾ 40:9-11). ಹೊ ಆಪ್ಲೆ ಪರ್ಜೆಶಿಂ ದೇವಾಚ್ಯೆ ಖುಶೆಚೊ ಏಕ್ ವಾಂಟೊ. ತ್ಯಾ ವೆಳಾರ್ ಸಂಸಾರಾರ್ ಸಕ್ತಿವಂತ್ ಆಸ್ಲಲ್ಯಾ ಪರ್ಸಿಯಾಚೊ ಆನ್ವೊಗ್ ರಾಯ್ ಸಯ್ರಾಸಾಚಿ ಪದ್ವಿ ವಾಪರ್ಲ್ಯಾ (ಪಳೆ, ಎಜೆ 1:1-4). ಕ್ರಿಸ್ತಾ ಆದಿಂ ಸುಮಾರ್ 446 ದಶಂಬರ್ ವೆಳಾರ್, ಆರ್ತಾಕ್ಸರೆಕ್ಸಸ್ ಪಯ್ಲ್ಯಾಚ್ಯಾ ಆಡಳ್ತ್ಯಾ ವೆಳಾ, ಸಯ್ರಾಸಾಚ್ಯಾ ಕಾಯ್ದ್ಯಾಚ್ಯಾ ಸುಮಾರ್ ಏಕ್ ಶೆಕ್ಡ್ಯಾ ಉಪ್ರಾಂತ್, ಪರ್ಸಿಯಾಚ್ಯಾ ರಾಯಾಚ್ಯಾ ರಾವೈರಾಂತ್ಲೊ ನೆಹೆಮಿಯಾ ಆಪ್ಲ್ಯಾ ಹುದ್ದಾಂತ್ ಆಸ್ತಾನಾ, ಜೆರುಸಾಲೆಮ್ ನವ್ಯಾನ್ ಬಾಂದ್ಲೆಂ; ಜೆರುಸಾಲೆಮ್ ಕೇಂದ್ರ್ ಕಶೆಂ ಆಸ್ಚ್ಯಾ ಜುದೆಯಾ ಪ್ರಾಂತ್ಯಾಂತ್ ಆರಾಧನಾಚೊ ಆನಿ ಆಡಳ್ತ್ಯಾಚೊ ಸಮುದಾಯ್ ಬಾಂದುಂಕ್ ಆಸ್ಚ್ಯಾ ಜುದೆವಾಂಚೆ ನಿರ್ದಿಷ್ಟ ಸಮಸ್ತೆ ಹಾತಾಳ್ಲೆಂ ಆಪ್ಲೆಂ ಮಿಸಾಂವ್ ವಾ ಆಪೊವ್ಣೆಂ ಮ್ಹಣ್ ವಳ್ಕಲೊ.

ರಾಯಾಚ್ಯಾ ರಾವೈರಾಂತ್ ಆಪ್ಲೆಂ ಆಪ್ಲಿ ಜುದೆವ್ ವಳಕ್ ಪರ್ಗಟುಂಕ್ ನಜೊ ಮ್ಹಣ್ ನೆಹೆಮಿಯಾ ಜಾಣಾ. ಕಿತ್ಯಾಕ್ ಜೆರುಸಾಲೆಮಾಚೊ ನಾಸ್ ಆನಿ ತಾಚ್ಯಾ ಪಣಿಲ್ಪಣಾ ವಿಶಿಂ ತಾಚೆಂ ದುಖ್, ತ್ಯಾ ಆಡಳ್ತ್ಯಾಕ್ ಮ್ಹಣ್ಲೆ ಏಕ್ ದೆಶಿ ಧಾರ್ಮಿಕ್ ಅಲ್ಪಸಂಖ್ಯಾತ್ ಸಮುದಾಯಾಕ್ ಆಧಾರ್ ದಿಂವ್ಚೆ ಖಾತಿರ್ ಏಕ್ ಲಿಪ್ತೆಂ ಪ್ರಯತ್ನ್ ಕರ್ತಾ ಮ್ಹಣ್ ಪರ್ಸಿಯಾಚ್ಯಾ ರಾಯಾನ್ ದುಬಾವುಂಕ್ ಅವ್ಕಾಸ್ ಆಸ್ಲೊ. ನೆಹೆಮಿಯಾಕ್ ರಾಯ್ ಶಿದಾ ಸವಾಲ್ ಘಾಲ್ತಾ: "ತರ್ ತುಕಾ ಕಿತೆಂ ಜಾಯ್?" (ನೆಹೆ 2:4). ಹೆಂ ನೆಹೆಮಿಯಾಚ್ಯಾ ದುಖಾಚೆಂ ಕಾರಣ್ ತೊ ವಿಚಾರ್ತಾ ಅಶೆಂ ಆಸಾ. ಪರ್ಸಿಯಾ ರಾಯಾಚ್ಯಾ ರಾವೈರಾಂತ್ ಆಸ್ಲೊ ಹೊ ಜುದೆವ್ ಆಪುಣ್ ಜಾಯ್ತೆಂ ಸಾಂಗುನ್ ಅಸಲ್ಯಾ ಹುಸ್ಕಾಂತ್ ಆಸಾ: "ಹಾಂವೆಂ ಸರ್ಗಿಂಚ್ಯಾ ದೇವಾ ಲಾಗಿಂ ಮಾಗ್ಣೆಂ ಕೆಲೆಂ" (ನೆಹೆ 2:4). ಗಾದಿಂಚೆಂ ಪುಸ್ತಕ್ ಆಮ್ಕಾಂ ಅಶೆಂ ಆಪಯ್ತಾ: ಮನ್ಶಾಚ್ಯಾ ಕಾಳ್ಜಾಂನಿ ಎವ್ಜಣೊ ಮಾಂಡ್ತಾತ್, ಪೂಣ್ ಜಿಬೆಚಿ ಜಾಪ್ ಸರ್ವಸ್ವರಾ ಧಾವ್ನ್ ಯೆತಾ (ಗಾದಿ 16:1). ಆನಿ ಹ್ಯಾ ಭಾವಾಡ್ತಾಚ್ಯಾ ಉಜ್ವಾಡಾನ್ ನೆಹೆಮಿಯಾ

ಜುದೆಯಾಕ್ ವಚುನ್ ಜೆರುಸಾಲೆಮ್ ನವ್ಯಾನ್ ಬಾಂದುಂಕ್ ಪರ್ವಣಿ ವಿಚಾರ್ತಾ (ಪಳೆ, ನೆಹೆ 2:5).

ಖರ್ಯಾನ್ಚ್ ಆತಾಂ ಸಗ್ಳೆಂಚ್ ಸರ್ವಸ್ವರಾನ್ ಖುಶಿ ವ್ಹೆಲ್ಲಿ ತಶೆಂ ವೆಗಾನ್ ಘಡೆಂ ವೆತಾ. ಜುದೆಯಾಂತ್ ಆಪ್ಲ್ಯಾ ಮಿಸಾಂವಾಕ್ ಕಿತ್ಲೊ ವೇಳ್ ಲಾಗತ್ ಮ್ಹಣ್ ಮಾತ್ ರಾಯ್ ನೆಹೆಮಿಯಾಕ್ ವಿಚಾರ್ತಾ; ತಾಚಿ ಪರ್ವಣಿ ಎದೊಳ್ಚ್ ಸ್ಪಷ್ಟ್ ಆಸಾ (ಪಳೆ, ನೆಹೆ 2:6). ಆಪ್ಲೆಂ ಮಿಸಾಂವ್ ಕರುಂಕ್ ಜಾಯ್ ತಿ ಆಪ್ಲಿ ಬುದ್ಧಂತ್ ರೀತ್ ನೆಹೆಮಿಯಾ ಘಡೆಂ ವ್ಹರ್ತಾ, ಪೂಣ್ ಆತಾಂ ಖರ್ಯಾನ್ಚ್ ವಾವುರ್ತಾ ತೊ ಸರ್ವಸ್ವರ್ (ಪಳೆ, ನೆಹೆ 2:8).

ಹೊ 'ಮಿಶನರಿ' ಆಪ್ಲೆಂ ಜಿಯೆಂವ್ಚ್ಯಾ ಎಕಾ ವಿರೊಧ್ವಣಾನ್ ಭರ್ಲಲ್ಯಾ ಸಂಸಾರಾಂತ್ ಬುದ್ಧಂತ್ಯಾಯೆನ್ ಚೆಲ್ಲೊ, ಪೂಣ್ ಸರ್ವಸ್ವರಾಚ್ಯಾ "ವಾಟ್ ದಾಕಯ್ತಾ ತ್ಯಾ ಹಾತಾ" ಶಿವಾಯ್ ತಾಚಿ ಬುದ್ಧಂತ್ಯಾಯ್ ಆನಿ ಜಾಣ್ವಾಯ್ ಮಾತ್ ಪಾವ್ತಿನಾ. ಆತಾಂ ತಾಣೆಂ ಸರ್ವಸ್ವರ್ ಆಪ್ಣಾಕ್ ಮಿಸಾಂವಾಕ್ ಆಪಯ್ತಾ ತ್ಯಾ ಪಾಲೆಸ್ತಿನ ಸಂಸಾರಾಕ್ ಸಮ್ಜುಂಕ್ ಆಸಾ.

ಭುರ್ಗ್ಯಾಂ ಬರಿಂ ಜಾಂವ್ಕ್ ಆಮ್ಕಾಂ ಮಾತೆವಾಚೊ 18ವೊ ಅಧ್ಯಾಯ್ ಆಪಯ್ತಾ. ತ್ಯಾ ಸುವಾರ್ತೆಚ್ಯಾ ವಾಂಟ್ಕಾಂತ್, ಆಮ್ಚೆಂಚ್ ಮಿಸಾಂವ್ ಕರುಂಕ್, ಪವಿತ್ರ್ ಸಭೆ ಭಿತರ್ಚ್ ಗರ್ಜ್ ಆಸಾ ತ್ಯಾ ಪರಿವರ್ತನಾಚ್ಯಾ ವಾವ್ರಾಚ್ಯೆ ಗುಂಡಾಯೆಂಚೆರ್ ಉಜ್ವಾಡ್ ಘಾಲಾ. ಧಾರ್ಮಿಕ್ ಭಾಶೆಂತ್ ನ್ಹೆಸುನ್ ಆಸಾ ತ್ಯಾ ಹಂಕಾರ್ ಆನಿ ಅಧಿಕಾರಾಚ್ಯಾ ತಾಳ್ಕಾಂ ವರ್ವಿಂ ಜೆಜುಚ್ಯಾ ಶಿಸಾಂಚ್ಯಾ ಸಮುದಾಯಾಕ್ ಭಿತರ್ಲ್ಯಾನ್ ಪಾಡ್ ಕರಿತ್ (ಪಳೆ, ಮಾತೆವ್ 18:1). ಜೆರುಸಾಲೆಮಾಕ್ ವೆಚ್ಚೆ ವಾಟೆರ್ ಜೆಜುಚೊ ಪಾಟ್ಲಾವ್ ಕರುಂಕ್ ಆಮ್ಕಾಂ ಆಡಾಯ್ತಾ ತ್ಯಾ ತಾಳ್ಕಾಂ ವಿಶಿಂ ಸುವಾರ್ತೆಚ್ಯಾ ನಿವರಣ್ಯಾ ವಾಕ್ಯಾಂನಿ ಸಾಂಗ್ಲಾಂ. ಲಂಯಿಗ್ಗಕೆಚೊ ಅಸಮರ್ಪಕ್ ವಾಪರ್ (ಪಳೆ, ಮಾತೆವ್ 19:1-12) ಆನಿ ದುಡ್ವಾಕ್ ಲಬ್ಡೊವ್ಪಿ

(ಪಳೆ, ಮಾತೆವ್ 19:16-26) ಆನಿ ಹ್ಯಾ ಉಪ್ರಾಂತ್ ನಿಮಾಣಿ ಆನಿ ಜಯ್ತ್ ವ್ಹರುಂಕ್ ಭೊವ್ ಕಷ್ಟಾಂಚಿ ತಾಳ್ನಿ ಅಧಿಕಾರಾಚಿ, ಆನಿ ತಿಚಿ ವಳಕ್ ಧರುಂಕ್ ಜೆಜುಚ್ಯಾ ಶಿಸಾಂಕ್ಯಾಂನಿ ಕಷ್ಟಾಂಚಿ ಜಾತಾ ಅಶೆಂ ದಿಸ್ತಾ (ಪಳೆ, ಮಾತೆ 20:20-28).

ಪಾತ್ಕಾ ವರ್ವಿಂ ಎಕ್ಲ್ಯಾಚೆಂ ಮಿಸಾಂವ್ ಪಾಡ್ ಕರ್ಚೆ ವಿಶಿಂ ಜೆಜು ಅರ್ಥಾಭರಿತ್ ವರ್ತುನ್ ಆನಿ ಏಕ್ ಜಿವಾಳ್ ಸಮರ್ಪಣ್ ಸುಚಯ್ತಾ: ಆಪ್ಣಾಕ್ಚ್ ಭುರ್ಗ್ಯಾ ಬರಿಂ ಕರ್ಚೆಂ (ಪಳೆ, ಮಾತೆವ್ 18:2-4). ಮಿಸಾಂವಾಕ್ ಆಪೊವ್ಣೆಂ ಭೊಗ್ತಲ್ಯಾಕ್ ಎಕಾ ಪುರ್ತ್ಯಾ ಪರಿವರ್ತನಾಚಿ ಗರ್ಜ್ ಆಸಾ: ಭುರ್ಗ್ಯಾ ಬರಿಂ ಜಾಂವ್ಣೆಂ. ಮ್ಹಣ್ಲೆ ಪುರ್ತ್ಯಾ ಮನ್ಶಾ ಅರ್ಥಾರ್ ಭುರ್ಗ್ಯಾ ಬರಿಂ ಜಾಂವ್ಣೆಂ ನ್ಹಯ್, ನೆಹೆಮಿಯಾಕ್ ಆಪುಣ್ ಭಾಯ್ರ್ ವೆತಾ ಆನಿ ಆಪುಣ್ ರಿಗ್ತಾ ತ್ಯಾ ಆನಿ ಆಪ್ಲೆಂ ಭಿತರ್ ಸರುಂಕ್ ಆಸಾ ತ್ಯಾ ಸಂಸಾರಾ ವಿಶಿಂ ಖೆರಿತ್ ಆನಿ ಸ್ಪಷ್ಟ್ ಜಾಣ್ವಾಯ್ ಆಸ್ಲಿ ಜಾಯ್ತ್. ತಶೆಂಚ್ ಮಿಸಾಂವಾಕ್ ಆಪೊವ್ಣೆಂ ಭೊಗ್ತಲ್ಯಾ ಜೆಜುಚ್ಯಾ ಹರೆಕಾ ಶಿಸಾಕ್ ದೇವಾಚೆರ್ ಭಾವಾಡ್ತ್ ಆಸಜೆ ಆನಿ ತಾಣೆಂ ದೇವಾಚೆರ್ ಪುರ್ತೊ ಭರ್ವಸೊ ದವ್ರಿಜೆ. ಮಿಶನರಿ ಶಿಸಾಂಕ್ ಆಪ್ಲ್ಯಾ ಜಲ್ಮದಾತಾರಾಂಚೆರ್ ಭುರ್ಗಿಂ ದವರ್ತಾತ್ ತಸಲೊ ವರ್ತೊ ಭರ್ವಸೊ, ತಾಂಚ್ಯಾ ಮೊಗಾ ಆನಿ ರಾಕ್ವಲೆ ವಿಶಿಂ ಖಾತ್ರಿ ಆನಿ ದೆಕುನ್ ಆತಾಂಚೆ ವಿಶಿಂ ವಿಶ್ವಾಸ್ ಆಸಜೆ ಆನಿ ಹೊ ಫುಡಾರಾಚಿ ಸುರ್ವಾತ್ ಜಾಂವ್ಕ್ ಪಾವ್ತಾ.

ಬಾಪಾಚೊ ಪೂತ್ ಕಸೊ ಜೆಜುಚೊ ಅನ್ವೊಗ್ ಹೊಚ್, ವಾಸ್ತವಿಕತೆ ವಿಶಿಂ ಪುರ್ತಿ ಜಾಣ್ವಾಯ್, ತಾಕಾ ಖಾಲ್ ಜಾಂವ್ಕ್ ಪುರ್ತೆಪಣಿಂ ವಿಶ್ವಾಸ್ ಆನಿ ಮನ್. ಅಶೆಂ, ಆಮ್ಕಾಂಚ್ ಪುರ್ತೆಪಣಿಂ ಜೆಜು ಸಾರ್ಕಿಂ ಕರುನ್, ಆಮಿ ಶಿಸಾಂನಿ ಆಮ್ಕಾಂ ಆಪಯ್ಲಾಂತ್ ತ್ಯಾ ಆಮ್ಚ್ಯಾ ಮಿಸಾಂವಾಕ್ ವಚ್ಚೆತ್. ಜೆಜು ಸಮ್ಜಲೊ ತಶೆಂ, ಖರ್ಯಾನ್ಚ್ ಭುರ್ಗ್ಯಾ ಬರಿಂ ಜಾಲೊ ಕ್ರಿಸ್ತಾವ್, ಕ್ರಿಸ್ತಾಕ್ ಮರ್ಣಾಂತ್ಲೊ ಉಟಯ್ಲಲ್ಯಾಚೆ ಹಾತಿಂ ಆಪ್ಲ್ಯಾ

ಮಿಸಾಂವಾಚೆಂ ಫಳಾಧಿಕ್ಪಣ್ ಆಸಾ ಆನಿ ತೊ ಆಪ್ಣಾಕ್ ಧಾಡ್ತಾ ಮ್ಹಣ್ ಅನ್ವೊಗಾನ್ ಜಾಣಾ ಜಾತಾ. ತಸಲೊ ಭಾವಾಡ್ತ್ ಲೆಕಾಕ್ ಧರಿನಾ, ತಿರಸ್ಕಾರ್ ಕರ್ತಾ ವಾ ಲೆಕಿನಾ ತಸಲೊ ಕ್ರಿಸ್ತಿ ಸಮುದಾಯ್ ನಿರ್ಭಾಗಿ: "ಪಳಯಾ, ಹ್ಯಾ ಲ್ಹಾನಾಂ ಪಯ್ಕಿ ಎಕ್ಲ್ಯಾಚಿ ಸಯ್ತ್ ಬೆಪರ್ವಾ ಕರಿನಾಕಾತ್, ಕಿತ್ಯಾಕ್ ಹಾಂವ್ ತುಮ್ಕಾಂ ಸಾಂಗ್ತಾಂ: ಸರ್ಗಿಂ ತಾಂಚೆ ದೂತ್, ಸರ್ಗಿಂಚ್ಯಾ ಮ್ಹಜ್ಯಾ ಬಾಪಾಚೆಂ ಮುಖಿಮಳ್ ಖಳನಾಸ್ತಾಂ ಪಳೆತಾತ್" (ಮಾತೆವ್ 18:10).

ಭುರ್ಗ್ಯಾ ಬರಿಂ ಜಾಂವ್ಣೆಂ ಮಿಶನರಿ ಶಿಸಾಕ್ ಮೆಸ್ತ್ರಿ ಆನಿ ಸೊಮಿ ಆಸ್ಚ್ಯಾ ಜೆಜು ಸಂಗಿಂ ಸಂಬಂಧಾಚೆಂ ರುಪ್ಣೆಂ ದಿತಾ. ಬಾಪಾಚೆಂ ಭುರ್ಗಿಂ ಕಶೆಂ ಶಿಸ್ ತಾಚೆ ಥಂಯ್ ಆಪ್ಲೆಂ ಮಿಸಾಂವ್ ವಳ್ಕತಾ ಆನಿ ಪುರ್ತೆಂ ಖಾಲ್ತೆಪಣ್ ಭಾವಾಡ್ತಾನ್ ಆನಿ ಮಿಸಾಂವಾಂತ್ ತಾಚೆಂ ಜಾವ್ನ್ ಆಸ್ಲೆಂ ಫಳ ಅಶೆಂ ಲೆಕ್ತಾ. ಪುತಾ ಥಂಯ್ ಪೂತ್ ವಾ ಧುವ್ ಕಶೆಂ ಹರೆಕ್ ಶಿಸ್ ಏಕ್ ಆಪೊಸ್ತಲ್ ಕಿತ್ಯಾಕ್ ಸುವಾರ್ತಾ ಪರ್ಗಟ್ಣೆ ಖಾತಿರ್ ತಾಕಾ ಧಾಡ್ತಾ. ಆಂಜ್ ಭಡ್ಲೆ ತಾಕಾ ಮಿಸಾಂವಾಚಿ ಬುನ್ಯಾದ್ ಕಶಿ ಧ್ಯಾನಾಕ್ ಉಗ್ತೆಂ ದವರ್ತಾ, ಆನಿ ಆಪುಣ್ ಸಾಕ್ಸ್ ದಿತಾ ತ್ಯಾ ಸಂಸಾರಾಚ್ಯಾ ಪಂಥಾಹ್ವಾನಾಂಕ್ ಉಗ್ತೆಂ ದವರ್ತಾ.

## ಕವನ್

## ಗುಂತ್ಯಾಂ ಗುಂತ್ಯಾಂ ಮೊಗ್ರಿ ಕಳೆ

ಗುಂತ್ಯಾಂ ಗುಂತ್ಯಾಂ ಮೊಗ್ರಿ ಕಳೆ ಕಳೆ ಜಾಲೆ ಮ್ಹಜೆ ದೊಳೆ ಚಿಂತ್ಯಾಂ ಚಿಂತ್ಯಾಂ ಕಳ್ಯಾಂ ಸೊಬಾಯ್ ಕಾಳ್ಜಾಂತ್ ಮ್ಹಜ್ಯಾ ಫುಲ್ಲೆ ಕಳೆ

ಗುಂತ್ಯಾಂ ಗುಂತ್ಯಾಂ ಮೊಗ್ರಿ ಕಳೆ ಕಳೆ ಮೆಳುನ್ ಚೆಂಡು ಜಾಲೆ ಚಿಂತ್ಯಾಂ ಚಿಂತ್ಯಾಂ ಕಳ್ಯಾಂ ರುಂದಾಯ್ ಮತಿಂತ್ ಮ್ಹಜ್ಯಾ ಭರ್ದೆ ಕಳೆ

ಗುಂತ್ಯಾಂ ಗುಂತ್ಯಾಂ ಮೊಗ್ರಿ ಕಳೆ ಚೆಂಡು ಮೆಳುನ್ ಅಟ್ಟಿ ಜಾಲೆಂ ಚಿಂತ್ಯಾಂ ಚಿಂತ್ಯಾಂ ಕಳ್ಯಾಂ ಲಾಂಬಾಯ್ ರಗ್ತಾಂತ್ ಮ್ಹಜ್ಯಾ ಘುಂವ್ಲೆ ಕಳೆ

ಗುಂತ್ಯಾಂ ಗುಂತ್ಯಾಂ ಮೊಗ್ರಿ ಕಳೆ ಭಿಜುನ್ ಆಯ್ಲೆ ಮ್ಹಜೆ ದೊಳೆ ಚಿಂತ್ಯಾಂ ಚಿಂತ್ಯಾಂ ಕಳ್ಯಾಂ ಸುಗಂಧ್ ಆವಯ್ಕ್ ಚಿಂತುನ್ ಬಾವ್ಲೆ ಕಳೆ

ಗುಂತ್ಯಾಂ ಗುಂತ್ಯಾಂ ಮೊಗ್ರಿ ಕಳೆ ಪುಮಾರ್ ಜಾಲೆ ಮ್ಹಜೆ ಗಳೆ ಚಿಂತ್ಯಾಂ ಚಿಂತ್ಯಾಂ ಕಳ್ಯಾಂ ಆಧಾರ್ ಬಾಪಾಯ್ ಚಿಂತುನ್ ರಡ್ಲೆ ಕಳೆ

ಗುಂತ್ಯಾಂ ಗುಂತ್ಯಾಂ ಮೊಗ್ರಿ ಕಳೆ ಕಳ್ಯಾಂ ಸ್ವಾಸ್ ಭೊಗುನ್ ಪಳೆ ಚಿಂತ್ಯಾಂ ಚಿಂತ್ಯಾಂ ಕಳ್ಯಾಂ ಫುಡಾರ್ ಖಂಯ್ ಪಾವ್ತಿತ್ ನೆಣ್ಣೆ ಕಳೆ

ಗುಂತ್ಯಾಂ ಗುಂತ್ಯಾಂ ಮೊಗ್ರಿ ಕಳೆ ಫುಲ್ಲ್ಯಾ ಕಳ್ಯಾಂಕ್ ಗಿಳ್ತತ್ ಮಳೆ ಚಿಂತ್ಯಾಂ ಚಿಂತ್ಯಾಂ ದೇವಾ ಪಳೆ ಸಾಂಬಾಳ್ ಮ್ಹಜೆ ಕಳೆ ಭೊಳೆ

ಗುಂತ್ಯಾಂ ಗುಂತ್ಯಾಂ ಮೊಗ್ರಿ ಕಳೆ ಕೊಣಾಕ್ ಕಳೆ ಜಾಲೆ ಝಲೆ ಚಿಂತ್ಯಾಂ ಚಿಂತ್ಯಾಂ ಮೊಗಾ ಪಳೆ ಕೊಣಾಕ್ ಕಳೆ ಜಾಲೆ ಭಾಲೆ!

-ಸಿವಿ, ಲೊರೆಚ್ಚೊ

**ಮಾಗ್ಣೆಂ :** ಅಖ್ಯಾ ಸಂಸಾರಾಂತ್ ಜೆಜುಚ್ಯಾ ಭೊವ್ ಪವಿತ್ರ್ ಕಾಳ್ಜಾಚೆಂ ಭಕ್ತಿಕ್ ಆರಾಧನ್, ತಾಚೊ ಮೋಗ್ ಆನಿ ವಯ್ವತ್ ತಶೆಂ ಹೊಗ್ಗಿಕ್ ಜಾಂವ್ ಆತಾಂ ಆನಿ ಸರ್ವದಾಂ! ಏ ಜೆಜುಚ್ಯಾ ಪವಿತ್ರ್ ಕಾಳ್ಜಾ, ತುಜೆಂ ರಾಜ್ ಆಮ್ಕಾಂ ಯೆಂವ್. ಜೆಜು ಭೊಳ್ಕಾ ಆನಿ ಖಾಲ್ತ್ಯಾ ಕಾಳ್ಜಾಚ್ಯಾ ಕರ್ ಕಾಳಿಜ್ ಮ್ಹಜೆಂ, ತುಜ್ಯಾ ಕಾಳ್ಜಾ ಸಾರ್ಕೆಂ. ಜೆಜುಚ್ಯಾ ಪವಿತ್ರ್ ಕಾಳ್ಜಾ, ಜಾ ತುಂ ಮ್ಹಜಿ ಬಚಾವಿ. ಏ ತುಂ ಅಜ್ಯಾಪಾಂಚ್ಯಾ ಘಡ್ಣಾರಾ ಆನಿ ನಿರಾಸ್ತಲ್ಯಾಂಚ್ಯಾ ಆಧಾರಾ, ಸಾಂ ಜುದಾ, ಆಮ್ಚೆ ಪಾಸತ್ ವಿನತಿ ಕರ್.

**ಮಾಗ್ಣೆಂ :** ಅಖ್ಯಾ ಸಂಸಾರಾಂತ್ ಜೆಜುಚ್ಯಾ ಭೊವ್ ಪವಿತ್ರ್ ಕಾಳ್ಜಾಚೆಂ ಭಕ್ತಿಕ್ ಆರಾಧನ್, ತಾಚೊ ಮೋಗ್ ಆನಿ ವಯ್ವತ್ ತಶೆಂ ಹೊಗ್ಗಿಕ್ ಜಾಂವ್ ಆತಾಂ ಆನಿ ಸರ್ವದಾಂ! ಏ ಜೆಜುಚ್ಯಾ ಪವಿತ್ರ್ ಕಾಳ್ಜಾ, ತುಜೆಂ ರಾಜ್ ಆಮ್ಕಾಂ ಯೆಂವ್. ಜೆಜು ಭೊಳ್ಕಾ ಆನಿ ಖಾಲ್ತ್ಯಾ ಕಾಳ್ಜಾಚ್ಯಾ ಕರ್ ಕಾಳಿಜ್ ಮ್ಹಜೆಂ, ತುಜ್ಯಾ ಕಾಳ್ಜಾ ಸಾರ್ಕೆಂ. ಜೆಜುಚ್ಯಾ ಪವಿತ್ರ್ ಕಾಳ್ಜಾ, ಜಾ ತುಂ ಮ್ಹಜಿ ಬಚಾವಿ. ಏ ತುಂ ಅಜ್ಯಾಪಾಂಚ್ಯಾ ಘಡ್ಣಾರಾ ಆನಿ ನಿರಾಸ್ತಲ್ಯಾಂಚ್ಯಾ ಆಧಾರಾ, ಸಾಂ ಜುದಾ, ಆಮ್ಚೆ ಪಾಸತ್ ವಿನತಿ ಕರ್.

— ಏಕ್ ಭಕ್ತಿಕ್, ಸುರತ್ಕಲ್

**ಮಾಗ್ಣೆಂ :** ಅಖ್ಯಾ ಸಂಸಾರಾಂತ್ ಜೆಜುಚ್ಯಾ ಭೊವ್ ಪವಿತ್ರ್ ಕಾಳ್ಜಾಚೆಂ ಭಕ್ತಿಕ್ ಆರಾಧನ್, ತಾಚೊ ಮೋಗ್ ಆನಿ ವಯ್ವತ್ ತಶೆಂ ಹೊಗ್ಗಿಕ್ ಜಾಂವ್ ಆತಾಂ ಆನಿ ಸರ್ವದಾಂ! ಏ ಜೆಜುಚ್ಯಾ ಪವಿತ್ರ್ ಕಾಳ್ಜಾ, ತುಜೆಂ ರಾಜ್ ಆಮ್ಕಾಂ ಯೆಂವ್. ಜೆಜು ಭೊಳ್ಕಾ ಆನಿ ಖಾಲ್ತ್ಯಾ ಕಾಳ್ಜಾಚ್ಯಾ ಕರ್ ಕಾಳಿಜ್ ಮ್ಹಜೆಂ, ತುಜ್ಯಾ ಕಾಳ್ಜಾ ಸಾರ್ಕೆಂ. ಜೆಜುಚ್ಯಾ ಪವಿತ್ರ್ ಕಾಳ್ಜಾ, ಜಾ ತುಂ ಮ್ಹಜಿ ಬಚಾವಿ. ಏ ತುಂ ಅಜ್ಯಾಪಾಂಚ್ಯಾ ಘಡ್ಣಾರಾ ಆನಿ ನಿರಾಸ್ತಲ್ಯಾಂಚ್ಯಾ ಆಧಾರಾ, ಸಾಂ ಜುದಾ, ಆಮ್ಚೆ ಪಾಸತ್ ವಿನತಿ ಕರ್.



ಮೈಗ್ರೇನ್ ತಕ್ಲೆ ಫಡಾಫಡ್ ನಿವಾರ್ತಾ. ಅಕಾಲಿಕ್ ಆನಿ ವಿಪರೀತ್ ಕೇಸ್ ಝಡ್ಡೆ ರಾವಯ್ತಾ. ಮಾತ್ಕಾ ತಾಳು ಥಂಡಾಯೆಬರಿತ್ ದವರ್ತಾ. ಬರಿ ನೀದ್ ಯೇತೆಂ ಕರ್ತಾ. ಕೆಸಾಂಚಿ ಭಲಾಯ್ಕಿ ಸಾಂಬಾಳ್ತಾ.

**WESTERN GHATS PHARMACEUTICALS**  
Ph: 080 - 28437439, 28437832

# ಬಳ್ಳಂತಾಂಕ್‌ಚ್ ಮೆಳ್ಳೊ ಏಕ್ ಆಧಾರ್!


**ಸರ್ಕಾರಾಚಿ ಪೊಲಿಸಿ ತಶಿ ಆಸಾ?:**

ವ್ಹಜೊ ಏಕ್ ಇಷ್ಟ್ ಪಾದ್ರಾಬ್ ಹಾಂಗಾ ಥಾವ್ನ್ ವರ್ಗ್ ಜಾವ್ನ್ ಗೆಲ್ಲೊ. ತಾಚೊ ಪೋಟ್ ಫಾಲ್ಟಾಕ್ ತಾಕಾ ಹಾಂಗಾ ಯೆಂವ್ಕ್ ಪಡ್ಲೆಂ. ಪೊಟಾ ಸಂಬಂಧಿಂ ತಾಚೆಂ ನಾಂವ್ ಹಾಂಗಾಚ್ ತಾಣೆಂ ದವರ್ಲೆಂ. ಪ್ರಸ್ತುತ್ ರಾಜಕೀಯಾ ವಿಶಿಂ ಆಮಿ ಉಲಯ್ತಾನಾ, ಏಕ್ ವಿಷಯ್ ಚಡ್ ವಯ್ರ್ ಯೆವ್ನ್ ರಾವ್ಲೊ. ಆತಾಂಚೊ ಸರ್ಕಾರ್ ವ್ಹಡ್ ಉದ್ಯಮಿಂಕ್ ಆನಿ ಗ್ರೆಸ್ತ್ ಕರೊಡ್ ಪತಿಂಕ್‌ಚ್ ದುಡ್ವಾ ಕುಮಕ್ ದಿತಾ ಆನಿ ತಾಂಚ್ಯಾ ಯೋಜನಾಂಕ್ ಪೊತ್ಸಾವ್ ದಿತಾ. ಸರ್ಕಾರ್ ಚಲೊಂವ್ಚ್ಯಾಂತ್ ಹಿಚ್ ತಾಂಚಿ ಏಕ್ ಪ್ರಮುಕ್ ಪೊಲಿಸಿ ತಶೆಂ ದಿಸ್ತಾ. ದುಬ್ಯಾ ಕೃಶಿಕಾಂಕ್ ಕಾಂಯ್ ಬರೆಂ ಉತ್ತೇಜನ್ ದಿಲ್ಲೆ ಬರಿ ದಿಸನಾ. ಹ್ಯಾ ವಿಶ್ಯಾಂತ್ ಆಮ್ಚೆ ಮಧೆಂ ಶಾಂತ್‌ಪಣಿಂ ಥೊಡೊ ವಿಚಾರ್ ವಿನಿಮಯ್ ಚಲ್ಲೊ. ಇಲ್ಲಾ ವೆಳಾನ್ ತಾಣೆಂ ತಾಳೊ ಇಲ್ಲೊ ವಯ್ರ್ ಕಾಡುಂಕ್ ಸುರು ಕೆಲ್ಲ್ಯಾನ್ ವಿಚಾರ್ ವಿನಿಮಯ್ ತರ್ಕ್ ಜಾವ್ನ್ ಬದಲೆಂ. ಉಪ್ರಾಂತ್ ಥೊಡೊ ವೇಳ್ 'ಫೆಲೊಶಿಪ್' ಕೆಲ್ಲ್ಯಾನ್ ಹುನ್ನಾನ್ ದೆಂವ್ಲಿ ಆನಿ ಸಗ್ಳೆಂ ವಾತಾವರಣ್ ಶಾಂತ್ ಜಾಲೆಂ.

ಉಲಯ್ತಾಂ ಉಲಯ್ತಾಂ 'ಬಳ್ಳಂತಾಂಕ್‌ಚ್ ಮೆಳ್ಳೊ ಏಕ್ ಆಧಾರ್' ಮ್ಹಳೆಂ ಉತರ್ ಪರತ್ ಪರತ್ ಆಯ್ಕುಂಕ್ ಮೆಳ್‌ಲ್ಲ್ಯಾನ್, ತೆಂ ಉತರ್ ಮ್ಹಜ್ಯಾ ಮನಾಂತ್ ರಿಗುನ್ ರಾವ್ಲೆಂ. ಉಪ್ರಾಂತ್ ಆಟ್ ದಿಸಾಂನಿ ಪವಿತ್ರ್ ಅತ್ಮಾಚೆಂ ಯೆಣೆಂ ತೆಂ ಫೆಸ್ತ್ ಯೆಂವ್ಚೆಂ ಆಸ್ಲೆಂ. ತ್ಯಾ ವಿಷಯಾಚೆರ್ ಏಕ್ ಶಿಕೊವ್ಣ್ ದಾಯಾಕ್ ಶೆರ್ಮಾಂವ್ ತಯಾರ್ ಕರ್ಚ್ಯಾಂತ್ ಹಾಂವ್ ತಕ್ಲೆ ಆಟೊವ್ನ್ ಆಸ್ಲೊಂ. ಪ್ರಸ್ತುತ್ ಸರ್ಕಾರಾನ್ ಬಳ್ಳಂತೆ ಆಸ್ಲಾಂಕ್‌ಚ್ ಆಧಾರ್ ದಿಂವ್ಚೊ ತೊ ವಿಷಯ್ ಆನಿ ಹೆಣೆಂ ಆಪೊಸ್ತಲಾಂಚೆರ್ ಪವಿತ್ರ್ ಅತ್ಮೊ ದೆಂವುನ್ ತಾಂಕಾಂ ಪ್ರತ್ಯೇಕ್ ರಿತಿನ್ ಪ್ರೇರಿತ್ ಕೆಲ್ಲೆಂ ತೊ ವಿಷಯ್ ಮ್ಹಜ್ಯೆ ತಕ್ಲೆ ಭಿತರ್ ರಾತಿಂ ನಿದೆಂತ್ ಎಕಾಮೆಕಾ ಕುಡ್ಲುನ್ ಆಯ್ಲೆ ತಶೆಂ ದಿಸ್ತಾ. ಪರಿಣಾಮ್ ಜಾವ್ನ್ ಪವಿತ್ರ್ ಅತ್ಮೊ ಸಯ್ತ್ ಬಳ್ಳಂತೆ ಆಸ್ಲಾಂಕ್‌ಚ್ ಆಧಾರ್ ದಿಂವ್ಚಿ ಏಕ್ ಪೊಲಿಸಿ ಪಾಳ್ ಆಸಾ ತಶೆಂ ದಿಸ್ಲೆಂ. ಆಪೊಸ್ತಲಾಂಕ್ ಎದೊಳ್‌ಚ್ ತರ್ಬೆತಿ ದಿವ್ನ್ ಜೆಜುನ್ ಬಳ್ಳಂತೆ ಮನಿಸ್ ಜಾವ್ನ್ ಕೆಲ್ಲೆಂ. ಆತಾಂ ಪೆಂತೆಕೊಸ್ತಾ ದಿಸಾ ಹ್ಯಾ ಬಳ್ಳಂತೆ ಮನ್ಶಾಂಚೆರ್‌ಚ್ ತೊ ದೆಂವ್ಚಾ ಆನಿ ತಾಂಕಾಂ ಆನಿಕ್‌ಯಿ ಚಡ್

ಬಳ್ಳಂತೆ ಕರ್ನ್, ವಾಂಜೆಲಾ ಉದೆಶಿಂ ವ್ಹಡ್ ವ್ಹಡ್ ಯೋಜನಾಂ ಜಾರಿ ಕರುಂಕ್ ತಯಾರ್ ಕರ್ತಾ. ಪವಿತ್ರ್ ಅತ್ಮಾಚೆಂ ದೆಣೆಂ ಭಾಸಾಯ್ತಾನಾಚ್ ತಾಚೆಂ ಹೆಂ ವಿಶಿಷ್ಟ್ ವಿಧಾನ್ ಜೆಜುನ್ ಅಪ್ರತ್ಯಕ್ಷ್ ರಿತಿನ್ ತರ್ಯಿ ದಾಕೊವ್ನ್ ದಿಲ್ಲೆಂ. ಜೆಜು ಮ್ಹಣಾಲೊ: "ಮ್ಹಜ್ಯೆ ನಾಂವಿಂ ಬಾಪ್‌ಚ್ ತುಮ್ಕಾಂ ಏಕ್ ಮಜತ್‌ದಾರ್ ಪಾಠಯ್ತಲೊ. ತೊ ಪವಿತ್ರ್ ಅತ್ಮೊ ತುಮ್ಕಾಂ ಸಗ್ಳೆಂ ಶಿಕಯ್ತಲೊ ಆನಿ ಹಾಂವೆಂ ತುಮ್ಕಾಂ ಸಾಂಗ್ಲಾಂ ತೆಂ ಸಗ್ಳೆಂ ತುಮ್ಚ್ಯಾ ಉಗ್ಡಾಸಾಕ್ ಹಾಡ್ತಲೊ" (ಜುವಾಂವ್ 14:26). ಪೆಂತೆಕೊಸ್ತಾ ದಿಸಾ ಧ.ಕೃತ್ಯಾಂ ಪುಸ್ತಕಾಂತ್ ಆಮ್ಕಾಂ ವಾಚುಂಕ್ ಮೆಳ್ಳೆ ಪ್ರಕಾರ್ "ತೆದ್ನಾಂ ಎಕಾಚ್ಣಾಣೆಂ ಕರಿಣ್ ಝಡ್‌ವಾರೆಂ ಆಯಿಲ್ಲೆ ಬರಿಂ ಮಳ್ಳಾರ್ ಥಾವ್ನ್ ಏಕ್ ಆವಾಜ್ ಆಯ್ಲೊ ಆನಿ ತೆ ಬಸುನ್ ಆಸ್ಲೆಲ್ ತ್ಯಾ ಘರಾಂತ್ ಭರ್ಲೊ..." (2:2). ಪವಿತ್ರ್ ಅತ್ಮಾ

**ಜಬಾ ಎ.ಡಿಲೀಮಾ, ಕೋಟಾ**



ಉದೆಶಿಂ ಭಾಯ್ಲ್ಯಾನ್ ದಿಸ್ಚೆ ಸರ್ವ್ ಸಂಕೇತ್ ಬಳ್ಳೆ, ಘಟಾಯ್, ಸಕತ್ ಸುಚಯ್ತಾ. ಅಸ್ತತ್ ಆಸ್ಲಾಂಕ್ ಜೆಜುನ್ 'ಆಧಾರ್ ದಿಲೊ' ತೆಂ ವಾಂಜೆಲ್ ಆಮ್ಕಾಂ ದಾಕಯ್ತಾ. ತರ್ ಆತಾಂ 'ಬಳ್ಳಂತೆ ಆಸ್ಲಾಂಕ್‌ಚ್ ಏಕ್ ವಿಶಿಷ್ಟ್ ಆಧಾರ್' ದಿಂವ್ಚೊ ಏಕ್ ನವೊ ಕಾಳ್ ಉದೆಲಾ, ಅಶೆಂ ಸಾಂಗ್ಲಾರ್ಯಾ ಚೊಕ್ ಜಾಯ್ತೆ ನಾ.

**ಆಧಾರ್ ದಿಂವ್ಚ್ಯಾಂತ್ ದೋನ್ ವಿಧಾನಾಂ:**

ಆಧಾರ್ ದಿಂವ್ಚ್ಯಾಂತ್ ದೋನ್ ವಿಶಿಷ್ಟ್ ವಿಧಾನಾಂ ಸಾಮಾಜಿಕ್ ಜಿಣ್ಯೆಂತ್ಯಾಂ ಚಲುನ್ ಆಸಾತ್. ದೆಕಿಕ್ ಭುರ್ಗ್ಯಾಂಕ್ ಶಿಕ್ಪಾಕ್ ಕುಮಕ್, ಹೊ ವಿಷಯ್ ಘೆವ್ಚ್ಯಾಂ. ಜಾಂಯ್ತಾ ಪ್ರದೇಶಾಂನಿ ದುಬ್ಳಿಕಾಯ್ ಇಲ್ಲಿ ಆಸಾ, ಥಂಯ್ಚ್ಯಾ ಭುರ್ಗ್ಯಾಂಕ್ ಮುಳಾವೆಂ ಶಿಕ್ಪ್ ಸಂಪೂರ್ಣ್ ಕರುಂಕ್ ಸಯ್ತ್ ದುಡು ನಾ. ಆಜ್ ಸಾಮಾನ್ಯ್ ಜಾವ್ನ್ ಪಿ.ಯು.ಸಿ. ಪರ್ಯಾಂತ್ಲೆಂ ಶಿಕ್ಪ್ ಮುಳಾವೆಂ ಶಿಕ್ಪ್ (basic studies) ಮ್ಹಣ್ ಸಮಾಜೆಂತ್ ಮಾನುನ್ ಘೆತ್ಲೆಂ ಆಸಾ. ಜಾಯ್ತೆ ಸಂಘ್ ಸಂಸ್ಥೆ, ಸಾಂ ವಿಶೆಂತ್ ಪಾವ್ಲ್ ಸಭಾ, ಸಿ.ಬಿ.ಡಿ.ಪಿ, ಸಂಪದಾ, ಫಿರ್ಗಜೆಂತ್ ಶಿಕ್ಪಾ ನಿಧಿ, ಹೆ ಸರ್ವ್ ಸಂಸ್ಥೆ ಹ್ಯೆ

ದಿಶೆನ್ ದುಡ್ವಾ ಕುಮಕ್ ದಿವ್ನ್ ಆಸಾತ್. ಶಿಕ್ಪಾ ಕ್ಷೆತ್ರಾ ಸಂಬಂಧಿ 'ಅಸ್ತತ್ ಆಸ್ಲಾಂಕ್ ಆಧಾರ್' ಮ್ಹಳೆಂ ನಾಂವ್ ಹ್ಯೆ ಸೆವೆಕ್ ದಿವ್ಚೆತ್. ತರ್ ಹಾಂಗಾಯ್ 'ಬಳ್ಳಂತೆ ಆಸ್ಲಾಂಕ್‌ಚ್ ಮೆಳ್ಳೊ ಏಕ್ ವಿಶಿಷ್ಟ್ ವಿಂಗಡ್ ಆಧಾರ್' ಮೆಳ್ಳೊ ಆಸಾ ಮ್ಹಣ್ ಆಮಿ ವಳ್ಕುನ್ ಘೆತ್ಲೆ ಬರಿಂ ಜಾಲೆಂ. ತಸಲಿ ಮಾರಾಂಡಾವಳ್ಯಾ ಸಮಾಜೆಂತ್ ಕೆಲ್ಲಿ ಆಸಾ.

'ಉಂಚ್ಲ್ಯಾ ಶಿಕ್ಪಾಕ್ ಸ್ಕೂಲರ್‌ಶಿಪ್' ಮ್ಹಳ್ಳ್ಯಾ ವಿಂಗಡ್ ನಾಂವಾ ಖಾಲ್ ಹಿ ಮಾರಾಂಡಾವಳ್ ಕೆಲ್ಲಿ ಆಸಾ. ದೆಕಿಕ್ I.A.S, I.P.S, I.F.S ಹ್ಯಾ ವಾ ಅಸಲ್ಯಾ ಶ್ರೇಣಿಚ್ಯಾ ಶಿಕ್ಪಾಕ್ ಸರ್ಕಾರಾ ಥಾವ್ನ್ ತಶೆಂ ಹೆರ್ ಸಂಸ್ಥಾಂ ಥಾವ್ನ್ ವ್ಹಡ್ ಐವ ಜಾಚೆಂ ಸ್ಕೂಲರ್‌ಶಿಪ್ ಜೊಡ್ನ್ ಘೆಂವ್ಚೊ ಅವ್ಕಾಸ್ ಆಸಾ. ಶಿಕ್ಪಾಚೊ ಸಗ್ಳೊ ಖರ್ಚ್ ಆನಿ ಥೊಡೆ ಪಾವ್ತಿಂ ಬೊರ್ಡಿಂಗ್‌ಚೊ

ಖರ್ಚ್ ಸಯ್ತ್ ಹಾಂತುಂ ಆಟಾಪ್ತಾ. ಥೊಡ್ಯಾ ಶಿಕ್ಪಾ ಕ್ಷೆತ್ರಾಂನಿ ಅಸಲೆಂ ಸ್ಕೂಲರ್‌ಶಿಪ್ ಜೊಡುಂಕ್ ಏಕ್ ಅರ್ಹತಾ ಪರಿಕ್ವಾ ಬರೊವ್ನ್ ತ್ಯೆ ಪರಿಕ್ಷೆಂತ್ ಉತ್ತೀರ್ಣ್ ಜಾಯ್ತ್ಯೆ

ಮ್ಹಣ್ ಶರ್ತ್ ಆಸ್ತಾ. ಹ್ಯೆ ರಿತಿನ್ ಶಿಕ್ಪಾಕ್ ದುಡು ಘೆತ್ಲಾಂಕ್ ಪಯ್ಕಾಂಕ್ ಲಾಗುನ್ ಹೆರಾಂಚೆರ್ ಹೊಂದುನ್ ರಾವಜೆ ಪಡ್ಲೆಂ ಮ್ಹಳೆಂ ಲ್ಹಾನ್ವಣ್ ಭೊಗನಾ. ಸ್ಕೂಲರ್‌ಶಿಪ್ ಜೊಡ್ನ್ ಘೆತ್ಲೆಂ ಮ್ಹಳೆ ವ್ಹಡ್ಚಿಕ್ ಭೊಗುಂಕ್‌ಚ್ ಏಕ್ ಕಾರಣ್ ಆಸ್ತಾ. ಶಿಕ್ಪಾ ಸಂಬಂಧಿಂ ಹೆ ಸರ್ವ್ ವಿಚಾರ್ ಉಗ್ಡಾಸಾಕ್ ಹಾಡುಂಕ್ ಕಾರಣ್ ಇತ್ಲೆಂಚ್. ಹ್ಯಾ ವಿಶಯಾಂಚಿ ಸಗ್ಳಿ ಪೊಟ್ಲಿ ಘೆವ್ನ್ ಆಮಿ ಅತ್ಮಿಕ್ ಸಂಸಾರಾಕ್ ಉತರ್ನ್ ಗೆಲ್ಯಾರ್, ಕ್ರಿಸ್ತಿ ಜಿವಿತಾಂತ್ ಪವಿತ್ರ್ ಅತ್ಮಾ ಥಾವ್ನ್ ಮೆಳ್ಳೊ ಆಧಾರ್ 'ಬಳ್ಳಂತಾಂಕ್‌ಚ್ ಮೆಳ್ಳೊ ಏಕ್ ಆಧಾರ್' ಮ್ಹಳೆಂ ನಾಂವ್ ಚಡ್ ಸಹಜ್‌ಲ್ಲೆಂ ಮ್ಹಣ್ ದಿಸ್ತಾ. ಪವಿತ್ರ್ ಸಭೆಂತ್ ಜಾಂವ್ ತೊ ಲಾಯಿಕ್ ಜಾಂವ್ ಧಾರ್ಮಿಕ್ ಏಕ್ ವಿಶಿಷ್ಟ್ ಮಿಸಾಂವ್ ಜಾರಿ ಕರ್ಚ್ಯಾಂತ್ ಆಪ್ಣಾಕ್‌ಚ್ ಕೊಣ್ ಸಮರ್ಪುನ್ ದಿತಾ ಆನಿ ತ್ಯಾ ಶೆತಾಂತ್ ಸಮರ್ಪಿತ್ ವಾವ್ರ್ ಕರ್ತಾ, ತಸಲ್ಯಾಂಕ್ ಜಿಣ್ಯೆಂತ್ ಅಸಲ್ಯಾ ಆಧಾರಾಚೊ ಅನ್ವೊಗ್ ಚಡ್ ಮಾಪಾನ್ ಜಾತಾ. ದೆಕಿಕ್, ಥೊಡ್ಯಾ ವರ್ಸಾಂ ಪಯ್ಲೆಂ ಭಾರತೀಯ ಕಥೊಲಿಕ್ ಬಿಸ್ಪಾ ಮಂಡಳಿಚೊ (CBCI) ಅಧ್ಯಕ್ಷ ಆಸ್ಲಲ್ಯಾ ಆರ್ಚ್‌ಬಿಷ್ಪ್ ಆಲೆನ್ ಡಿ'ಲಾಸ್ಪಿಕ್ ಹಾಕಾ ಭಾರತಾಚ್ಯಾ

ಪ್ರಧಾನ್ ಮಂತ್ರಿನ್ (Prime minister) ಆಪ್ಣಾ ಸರ್ಶಿಂ ಆಪೊವ್ನ್ ಧರ್ಮಾಂತರಾ ವಿಶಿಂ ತುಮ್ಚಿ ಪೊಲಿಸಿ ಕಿತೆಂ ಮ್ಹಣ್ ವಿಚಾರ್ಲೆಂ. ತಾಣೆಂ ಜಾಪ್ ದಿವ್ನ್ ಮ್ಹಳೆಂ 'ಕ್ರಿಸ್ತಾಕ್ ಪರ್ಗಟ್ ಕರ್ಚೆಂ ಕಾಮ್ ಆಮ್ಚೆಂ, ಧರ್ಮಾಂತರ್ ಕರ್ಚೆಂ ಕಾಮ್ ದೆವಾಚೆಂ' ಅಶೆಂ ಮ್ಹಣ್ ಧಯ್ತಾನ್ ಸ್ಪಷ್ಟ್ ಉತ್ರಾಂನಿ ಅಧಿಕಾರಿಕ್ ತಾಣೆಂ ಜಾಪ್ ದಿಲ್ಲಿ ಹಾಂಗಾ ಉಗ್ಡಾಸಾಕ್ ಹಾಡ್ಚೆತ್ (Proclamation is our duty, conversion is the work of God). ಅಶೆಂ ಅಧಿಕಾರಿಕ್ ಧ'ಯ್ತಾನ್ ದಿಲ್ಲಿ ಜಾಪ್ ಧರ್ಮಾದುತಾಂಚ್ಯಾ ಪುಸ್ತಕಾಂತ್ ಪದ್ವುನ್ ಆನಿ ಧರ್ಮಾದುತಾಂನಿ ತ್ಯಾ ಕಾಳಾಚ್ಯಾ ಅಧಿಕಾರಿಂಕ್ ದಿಲ್ಲಿ ಜಾಪ್ ಆಮ್ಕಾಂ ಉಗ್ಡಾಸಾಕ್ ಹಾಡ್ತಾ. ತಾಣೆಂ ಮ್ಹಳೆಂ "ಆಮಿ ದೆವಾಕ್ ಖಾಲ್ ಜಾಯ್ತ್, ಮನ್ಶಾಂಕ್ ನ್ಹಯ್ (5:29).

**ಆಧಾರ್ ಸೊದ್ಚ್ಯಾಂತ್ ಭಕ್ತಿಪಣಾಚೆಂ ವಿಧಾನ್:**

ಸಾಮಾನ್ಯ್ ಜಾವ್ನ್ ಜಿಣ್ಯೆಂತ್ ದೆವಾಚೊ ಆಧಾರ್ ಮೆಳ್ಳೆಂ ಮ್ಹಳೆಂ ತೆಂ ಪ್ರಥಮ್ ಜಾವ್ನ್ ಆಮ್ಚೆ ಹ್ಯೆ ಸಂಸಾರಿ ಜಿಣ್ಯೆಂತ್ ಲೊಕಿಕ್ ರಿತಿನ್ ಕುಟ್ಮಾಂ ಜಿವಿತಾಂತ್ ಮೆಳ್ಳ್ಯಾ ಕಶ್ಟಾಂ ಅನ್ವಾರಾಂಕ್ ಪರಿಹಾರ್, ಹ್ಯಾ ಸಂಗಿಂಕ್ ಆಮಿ ಲಗ್ತಿ ಕರ್ತಾವ್. ಹ್ಯೆ ದಿಶೆನ್ ಲೋಕ್ ಸಾಂತಾಂ ಭಕ್ತಾಂಚಿ ಮಜತ್ ಮಾಗ್ತಾ, ನವೆನಾಂ ಧರ್ತಾ, ಭಕ್ತಿಪಣಾಚೆಂ ವಿಧಾನ್ ಚಲೊವ್ನ್ ಆಸಾ. ವಾಂಜೆಲಾಚ್ಯಾ ವಾವ್ರಾಂತ್ ಸಮರ್ಪಿತ್ ಜಿಣಿ ಜಿಯೆತಲ್ಯಾಂಕ್ ಪವಿತ್ರ್ ಸಭೆಂತ್ ಮುಖೆಲ್ಪಣಾಚ್ಯಾ ಸ್ಥಾನಾರ್ ಆಸುನ್ ಯೋಜನಾಂ ಜಾರಿ ಕರ್ಚ್ಯಾಂತ್, ವ್ಯವಸ್ಥಿತ್ ಮ್ಹಿನತ್ ಘೆವ್ನ್ ಆಸಾತ್, ತಾಂಕಾಂ ಹ್ಯಾ ವರ್ಗಾಚೊ ಆಧಾರ್ ಪಾವನಾ. ಶಿಕ್ಪಾ ಸಂಬಂಧಿ ಆಮಿ ದಾಕಯಿಲ್ಲ್ಯಾ ಪ್ರಕಾರ್, ಸಮರ್ಪಿತ್ ಜಿಣ್ಯೆಕ್ ಗರ್ಜ್ ಆಸಾ ತಿ ಘಟಾಯ್ ಪವಿತ್ರ್ ಅತ್ಮೊಚ್ ತಾಂಕಾಂ ಸ್ವತಾ ಜಾವ್ನ್ ದಿತಾ; ಕಿತ್ಯಾಕ್ ತೆ ಭಾವಾರ್ಥಿ ತಾಂಚ್ಯೆ ಖಾಸ್ಗಿ ಜಿಣ್ಯೆ ಸಂಬಂಧಿ ಆಧಾರ್ ಸೊದಿನಾಂತ್, ಬಗರ್ ತಾಂಕಾಂ ದಿಲಾಂ ತೆಂ ಮುಖೆಲ್ಪಣಾಚೆಂ ಮಿಸಾಂವ್ ಪುರ್ತೆಂ ಕರ್ಚ್ಯಾಂತ್ ಆಧಾರ್ ಸೊದುನ್ ಆಸಾತ್. ಅಶೆಂ 'ಬಳ್ಳಂತಾಂಕ್‌ಚ್ ಮೆಳ್ಳೊ ಏಕ್ ಆಧಾರ್' ತಾಂಕಾಂ ಮೆಳ್ತಾ. ಪರತ್ ಸಾಮಾಜಿಕ್ ಜಿಣ್ಯೆ ಥಾವ್ನ್‌ಚ್ ಆಮಿ ಹಾಂಗಾ ಶಿಕ್ಲೆಂ ಆಸಾ. ಆಮಿ ಕ್ರಿಸ್ತಾಂವಾಂ ಸರ್ಕಾರಾ ಥಾವ್ನ್ ಆಮ್ಕಾಂ ಮೆಳ್ಳೆಂ ಆಸಾ ತೆಂ ಧನ್ ಜೊಡ್ನ್ ಘೆಂವ್ಕ್ ಮುಕಾರ್ ವಚುಂಕ್ ಲಜೆಂವ್ಕ್ ನಜೊ. ಕಿತ್ಯಾಕ್ ಹೆಂ ಆಮಿ ಸರ್ಕಾರಾ ಥಾವ್ನ್ ಭಿಕ್

ಮಾಗ್ಲೆಂ ನ್ಹಯ್; ಆಮ್ಕಾಂ ಹಕ್ಕಾನ್ ಕಿತೆಂ ಮೆಳ್ಳೆಂ ಆಸಾ ತೆಂಚ್ ಆಮಿ ಜೊಡ್ಲೆಂ ಮ್ಹಳೆಂ ಚಿಂತಪ್ ಸಮಾಜ್ ಸೆವಕ್ ಆಮ್ಕಾಂ ದಿವ್ನ್ ಆಸಾತ್. ಬದ್ಲಾಕ್ ಆಮಿ 'ವಾಡ್ಯಾ ಭಿತರ್' ಆಸ್ಚ್ಯಾ ಬರ್ಯಾ ಮನಾಚ್ಯಾ ಮನ್ಶಾಂ ಥಾವ್ನ್‌ಚ್ ಕಾಂಯ್ ಥೊಡೆಂ ಘೆವ್ನ್ ತೃಪ್ತಿ ಪಾಂವ್ಚ್ಯಾ ಪಾಂವ್ಚ್ಯಾರ್‌ಚ್ ಉರ್ತಾವ್. ಹಿಚ್ ಸವಯ್ ಅತ್ಮಿಕ್ ಕ್ಷೆತ್ರಾಂತ್ ಮುಂದರುನ್ ವೆತಾ!

**ಆಪೊಸ್ತಲಾಂಚ್ಯಾ ಟಿಮಾಂತ್ ಆಸ್ಲಾಂಕ್:**

ಪವಿತ್ರ್ ಅತ್ಮಾಕ್ ಆನಿ ಧ.ದುತಾಂಚಿಂ ಕೃತ್ಯಾಂ ಪುಸ್ತಕಾಕ್ ಭೊವ್ ಲಾಗ್ತೊ ಸಂಬಂಧ್ ಆಸಾ. ಸೊಂಪ್ಯಾ ಉತ್ರಾಂನಿ ಸಾಂಗ್ಲೆಂ ಜಾಲ್ಯಾರ್ ವಾಂಜೆಲಾಂತ್ ಜೆಜುನ್ ಕೆಲ್ಲಿಂ ಅಚರ್ಯಾಂ ಆಮ್ಕಾಂ ವಾಚುಂಕ್ ಮೆಳ್ತಾತ್ ಜಾಲ್ಯಾರ್, ಧ.ಕೃತ್ಯಾಂ ಪುಸ್ತಕಾಂತ್ ಪವಿತ್ರ್ ಅತ್ಮಾನ್ ಕೆಲ್ಲಿಂ ಅಚರ್ಯಾಂ ವಾಚುಂಕ್ ಮೆಳ್ತಾತ್. ಹ್ಯಾ ಪುಸ್ತಕಾಚ್ಯಾ ಪ್ರಸ್ತಾವನಾಂತ್ ಆಮಿ ವಾಚ್ತಾವ್, "ಪವಿತ್ರ್ ಸಭೆಚ್ಯೆ ವಾಡಾವಳಿಂತ್ ಪವಿತ್ರ್ ಅತ್ಮಾಚ್ಯಾ ಪಾತ್ರಾ ವಿಷ್ಯಾಂತ್ ಹ್ಯಾ ಪುಸ್ತಕಾಂತ್ ಸವಿಸ್ತಾರ್ ರಿತಿನ್ ವಾಚುಂಕ್ ಮೆಳ್ತಾ ಜಾಲ್ಲ್ಯಾನ್ ಹಾಕಾ 'ಪವಿತ್ರ್ ಅತ್ಮಾಚಿ ಸುವಾರ್ತಾ' ಮ್ಹಳೆಂ ನಾಂವಯಿ ದಿಲಾಂ" ಮ್ಹಳ್ಳಾರ್ ಆಪೊಸ್ತಲ್ ಆನಿ ತಾಂಚ್ಯಾ ಟಿಮಾಂತ್ ವಾವ್ರಾಡಿ ಜಾವ್ನ್ ಆಸ್ಲಲ್ಯಾ ಬಳ್ಳಂತೆ ಮನ್ಶಾಂಕ್ ಪವಿತ್ರ್ ಅತ್ಮಾ ದ್ವಾರಿಂ ಅಸಲೊ ಆಧಾರ್ ಮೆಳ್ಳೊ ಮ್ಹಳ್ಳ್ಯಾಕ್ ಸಬಾರ್ ದಾಖ್ಲೆ ಹ್ಯಾ ಬುಕಾಂತ್ ಮೆಳ್ತಾತ್. ತೆ ವಾಚ್ಲಾರ್ ಆಮ್ಕಾಂಯ್ ತ್ಯಾಚ್ ವರ್ಗಾಚೊ ಆಧಾರ್ ಸೊದುಂಕ್ ವಾಟ್ ತಯಾರ್ ಜಾತಾ.

**HERBAL LINIMENT FOR RELIEF HARSHA**

ಹಾಡಾಂ ಗಾಂಟಿಂಚಿ ಆನಿ ಮೂಸಾಪೆಂಚಿ ದುಕಿಂಕ್ (Rheumatoid Arthritis), ದೋಕ್ ಆನಿ ಸುಜ್ ಸಿಮಾರಣಾಕ್, ಶಾಟಿಕೆಲ್ಯಾ ಮೂಸಾಪೆಂ ಸಂದಾಂಚಿ ದುಕಿವರ್ವಿಂ ಉಬ್ಜೊಂಚಿ ಸುಜ್ ಆನಿ ಮೆಲೊಪಾಕ್ (Spondylitis), ಪೆಂಕಾಟ್ ದುಕಿಕ್ (Lumbago), ಪಾಟ್, ಕುಲೆ ಆನಿ ದೊಂಪ್ತಾಂ ಪಾಟ್ಲಾ ದುಕಿಂಕ್ (Sciatica), ಕುಸ್ಕಲ್ಯಾ ವರ್ವಿಂ ಉಬ್ಜೊಂಚಿ ದೋಕ್ ಆನಿ ಸುಜ್ ಆಸ್ಚಾಂಕ್ (Sprain), ಪಾಕ್ಚಾಂ ಆನಿ ಮೂಸಾಪೆಂ ಸಂದಾಂಚಿ ದುಕಿಂಕ್ (Cramps & Muscle

**WESTERN GHATS PHARMACEUTICALS**  
Ph: 080 - 28437439, 28437832

ಲಿಯಾ ಮ್ಹುಕಾ ಸುಮಾರ್ ವೀಸ್ ವರಾಂ ಥಾವ್ನ್ ವಳ್ಳಿಚೊ, ಬರೊ ಇಷ್ಟ್, ಮ್ಹುಕಾ ವಳಕ್ ಜಾಲ್ಲಿ ಪಂಪ್ಣಿ ಪಾವ್ಪಿಂ ಇಂಗ್ರೆಜಿಕಟ್ಟೆ ಹೊಟೆಲಾಕ್ ಚಾ ಪಿಯೆಂವ್ಕ್ ಗೆಲ್ಲ್ಯಾ ತವಳ್. ಎಕ್ದಮ್ ಮುಗ್ಡ್ ವ್ಯಕ್ತಿ. ಇಲ್ಲಿಶಿ ಕುಮರ್ ಬೆಸಾಯ್, ಕಸ್ತಿವಾಲ್ ಸೊಡ್ಲ್ಯಾರ್ ದುಸ್ರಿ ಪರ್ಗಾಂವ್ಚಿ ಜೋಡ್ ತಾಕಾ ನಾತ್ಲಿ.

ಸನ್ವಾರಾ ಸಾಂತೆಕ್ ಥೊಡಿಂ ಕಸ್ತಿ ಪಾನಾಂ, ಕಾಜು ಬಿ, ಕಣ್ಣಿ, ವ್ಹಾಳ್ವಿ ಬಾಜಿ, ಆಬೊಲಿಂ, ಮಾತ್ಯಾ ವೊಜ್ಯಾನ್ ವ್ಹರ್ನ್ ಗೆಲೊ ತರ್ ಎಕಾ ಹಫ್ತಾಕ್ ಜಾಯ್ ತಿತ್ತಿ ಘರ್ಚಿ ಆನಿ ಹೊಟೆಲಾಚಿ ವೊರ್ವಿ ಹಾಡ್ನ್ ಹೊಟೆಲಾಂತ್ ವ್ಯಾರ್ ಕರ್ಚೆಂ ತಾಚೆಂ ಸದಾಂಚೆಂ. ಫಿರ್ಗಜೆಂತ್ ಮರ್ಣ್ ಜಾಲ್ಯಾರ್ ಸಿಂವ್ಪಿಂತ್ ಫೊಂಡ್‌ಯಿ ಖೊಂಡ್ತಾಲೊ. ಸಾದ್ಯಾ ಉತ್ರಾಂನಿ, ತಮಾಷ್ಯಾಂನಿ ಹರಾಂಕ್ ಲಾಗಿಂ ವೊಡ್ತಾಲೊ. ಕಸಲಿಯ್ ವಾಯ್ಪ್ ಸವಯ್ ತಾಕಾ ನಾತ್ಲಿ. ಅಸಲ್ಯಾ ಶೆಗುಣಾಂಕ್ ಲಾಗುನ್ ಮ್ಹುಕಾ ತೊ ಚಡ್ ಚಿಡ್ಕಲ್ಲೊ. ತಾಚ್ಯಾ ಹೊಟೆಲಾಂತ್ ಏಕ್ ಹುನ್ ಚಾ ಪಿಯೆಲಿ ತರ್ ಮ್ಹುಕಾ ಸಂತೊಸ್.

‘ಇಂಗ್ರೆಜಿಕಟ್ಟೆ’ ಹೊಟೆಲ್ ಕಾಂಯ್ ವ್ಹಡ್ಲೆಂ ನ್ಹಯ್, ದೋನ್ ಬಾಂಕ್, ದೋನ್ ಮೆಜಾಂ ತಿತ್ಲೆಂಚ್. ತಾಚಿ ಪತಿಣ್ ಸಿಸಿಲ್ ತಾಕಾ ಕುಮಕ್ ಕರ್ನ್ ಮಾಂದ್ರಿ ಆಸ್‌ಲ್ಲೆ. ತಿತ್ಲೆಚ್ ಪಾಂಯ್ ಸೊಡೊವ್ನ್ ಮಾರ್ಯಾದಿನ್ ದೇವ್ ಭಿರಾಂತಿನ್ ದೀಸ್ ಸಾರಾಲಿ.

“ಚಾಂಯ್‌ಚೊ ಗ್ಲಾಸ್ ತೊಂಡಾಕ್ ದವರ್ತಾನಾಂಚ್ ಹಾಂವೆಂ ತಾಚೆಂ ಮುಖಮಳ್ ಬಾವ್ಲೆಂ ಪಳಯಿಲ್ಲೆಂ. ಆಜ್ ಲಿಯಾ ಸದಾಂಚ್ಯೆ ಬರಿಂ ನಾತ್‌ಲ್ಲೊ! ಕಿತೆಂಗಿ ಖಿಂತಿನ್ ಆಸಾ! “ಲಿಯಾ ಕಿತೆಂ ಖಿಂತಿಷ್ಟ್ ಆಸಾಯ್? ಆಜ್ ಕಾಂಯ್ ವ್ಯಾರ್ ನಾಂಗಿ?” ಮ್ಹಳೆಂ.

ಪೂಣ್ ತೊ ವೊಗೆ ರಾವ್ಲೊ ಆನಿ ಭಾಯ್ರ್ ತಿಳುಂಕ್ ಲಾಗ್ಲೊ.

“ಕಿತೆಂ ಲಿಯಾ ಭಲಾಯ್ಕಿ ಬರಿ ನಾಂಗಿ?” ಮ್ಹಳೆಂ. ಪೂಣ್ ತೊ ವೊಗೆ ರಾವ್ಲೊ.

“ತುಜ್ಯೆ ಥಾವ್ನ್ ಮ್ಹುಕಾ ಏಕ್ ಉಪ್ಕಾರ್ ಜಾಯ್ನೆ ಅಲೆಸಾ!” ಪಿಂಗುನ್ ಲಿಯಾ ಮ್ಹಣಾಲೊ.

“ಮ್ಹಜ್ಯೆ ಥಾವ್ನ್ ಜಾಂವ್ಚ್ಯೆ ತಸಲೆಂ ಜಾಲ್ಯಾರ್ ಖಂಡಿತ್ ಕರ್ತಾಂ. ಕಿತೆಂ ಸಾಂಗ್!” ಮ್ಹಳೆಂ ಹಾಂವೆಂ.

“ಕಾಲ್ಲ್ಯಾ ದಿಸಾ ಮ್ಹಜ್ಯೆ ವ್ಹಡ್ಲೆ ಧುವೆಕ್ ಗ್ರೇಸಿಕ್ ಸಯ್ರಿಕ್ ಪಳೆಂವ್ಕ್ ಚೆಡ್ಯಾಚ್ಯೆ ಘರ್ಚಿಂ ಆಯಿಲ್ಲೆಂ. ಪೂಣ್...?”

“ಪೂಣ್ ಕಿತೆಂ ಜಾಲೆಂ, ಲಿಯಾ?”

“ಕಿತೆಂ ಸಾಂಗ್ಲೆಂ ಅಲೆಸಾ “ದೋತ್ ದೆಣೆಂ” ಮ್ಹಣ್ 25 ಪಾಂವ್ಡಾಂ ಭಾಂಗಾರ್ ವಿಚಾರ್ಲಾಂ, ದಿಸಾಕ್ ಕಾಂಯ್ 300 ರುಪಯ್ ಜೊಡ್ಲ್ಯಾ ಹಾಂವೆಂ ಖಿಯಾ ಥಾವ್ನ್ 25 ಪಾಂವ್ಡಾಂ ಹಾಡ್ಲಿಂ? “ಮ್ಹುಕಾ ತುಜ್ಯೆ ಥಾವ್ನ್ 50 ಹಜಾರ್ ರುಪಯ್ ದಿಂವ್ಕ್



ಜಾಯ್ತಿ ಅಲೆಸಾ? ಆನಿ ಥೊಡೆ ಖಿಯಾ ಥಾವ್ನ್ ತರಿ ತಲಾಸ್ ಕರ್ತಾಂ.”

ಮ್ಹುಕಾ ಆಲೊಚನ್ ಸುರು ಜಾಲಿ. ಮ್ಹಜ್ಯೆ ಥಾವ್ನ್ ಸಾಧ್ಯಾ ಜಾಲ್ಯಾರ್ ಖಂಡಿತ್ ಉಪ್ಕಾರ್ ಕರ್ತಾಂ ಮ್ಹಣ್ ತಾಕಾ ಹಾಂವೆಂ ಉತರ್ ದಿಲಾಂ. ಪನ್ನಾಸ್ ಹಜಾರ್ ದಿಂವ್ಚೆಂ ಕಾಂಯ್ ಮ್ಹುಕಾ ಕಷ್ಟಾಂಚೆಂ ನ್ಹಯ್. ಬಾಬಾನ್ ಕೆಲ್ಲಿ ಥೊಡಿ ಆಸ್ತಾ ಆಸಾ. ತೆಂ ನ್ಹಯ್ ಆಸ್ತಾನಾ ಮ್ಹಜೆಂ ರಿಯಲ್ ಎಸ್ಟೇಟ್ ಬಿಸ್ನೆಸ್ ಬರೆಂ ಚಲ್ತಾ. ಖಿಯರ್‌ಯಿ ಏಕ್ ಜಾಗೊ ಹರಾಂಚ್ಯಾ ಮಾತ್ಯಾರ್ ಫಾಲೊ ತರ್ ಪನ್ನಾಸ್ ಹಜಾರ್ ಮೆಳ್ತಾತ್. ಪಂಪ್ಣಿ ದಿಂವ್ಚೆಂ ಕಾಂಯ್ ವ್ಹಡ್ಲೆಂ ನ್ಹಯ್? ಪಾಟಿಂ ವೆಳ್ತಲೆ ವ್ಹಳ್ಳೊ.

### ಇವಲ್ಲಿ ಬೋಳ, ನಿತ್ಯಾಧರ್ ನಗರ್



ಭರ್ವಸೊ ಮ್ಹುಕಾ ನಾತ್‌ಲ್ಲೊ, ಜಾಲ್ಯಾರಯಿ ಇಷ್ಟಾಕ್ ದಿಲ್ಲೆಂ ಉತರ್ ಪಾಳೆಜೆನೆ? ತೆಂ ನ್ಹಯ್ ಆಸ್ತಾಂ ಸಮಾಜೆಂತ್ ನಾಂವ್, ಪ್ರತಿಷ್ಟಾ ಚಡೊಂವ್ಕ್ ಹೊ ಏಕ್ ಭಾಂಗ್ರಾಳೊ ಅವ್ಕಾಸ್! ಹೆಂ ಚಿಂತುನ್, ಮುಕ್ತಿ ದೀಷ್ಟ್ ದವರ್ನ್, “ಜಾಯ್ತ್ ಲಿಯಾ ಫಾಲ್ಯಾಂಚ್ ದಿತಾಂ ತುಂ ಮುಕಾರ್ ಸರ್...!” ಲಿಯಾಚ್ಯಾ ತೊಂಡಾರ್ ಸಬಾರ್ ದಿಸಾಂನಿ ಪಯ್ಲೊ ಹಾಸೊ ತ್ಯಾ ದಿಸಾ ಉದೆಲ್ಲೊ.

ರಾತಿಂ ನಿಡ್‌ಲ್ಲ್ಯಾ ಮ್ಹುಕಾ ಉಜ್ವಾಡ್ಲೆಂ ಕಳೆಂಚ್ ನಾ.

“ಚಾ ಪಿಯೆವ್ನ್ ಜಾತಾನಾ ವರಾಂ ನವ್. ಫಾಲ್ಯಾಂ ದುಸ್ರೊ ಸನ್ವಾರ್ ಬ್ಯಾಂಕ್ ರಜಾ ಆಸಾ ಮ್ಹಣ್ ಚಿಂತುನ್ ಬ್ಯಾಂಕಾ ಥಾವ್ನ್ ಪಯ್ಲೆ ಹಾಡ್ಲೆ ಆನಿ ಕುಮರ್ ಹೊಟಾಕ್ ಗೆಲೊಂ ಆನಿ ಪಯ್ಲೆ ಲಿಯಾಕ್ ದಿಲೆ.

“ತುಂ ವರ್ತೊ ಅಲೆಸಾ! ತುಜೊ ವ್ಹಡ್ ಉಪ್ಕಾರ್ ಜಾಲೊ. ತುಜೆ ಹೆ ಪಯ್ಲೆ ‘ರೀಣ್ ನ್ಹಯ್ ಖುಣ್‌ಚ್’ ಮ್ಹಣ್ ಚಿಂತಾಂ. ಮೆಲ್ಯಾರ್ ಗೆಲೊಂ, ಮ್ಹಜಿ ಕುಮರ್ ಆಸಾ. ವಾಂಜ್ಲ್ಯಾರ್ ಮ್ಹಜೊ ಜೀವ್ ಆಡೊವ್ ದವರ್ನ್ ತರಿ

ತುಜೆ ಪಯ್ಲೆ ಫಾರಿಕ್ ಕರ್ತಾಂ ಅಲೆಸಾ!”

ಹಾಚ್ಯಾ ಉಪ್ರಾಂತ್ 3 ಮಹಿನ್ಯಾಂನಿ ಗ್ರೇಸಿಚೆಂ ರೊನಿ ಲಾಗಿಂ ಕಾಜಾರ್ ಜಾಲ್ಲೆಂ. ಲಿಯಾಚ್ಯಾ ದೊಳ್ಯಾಂನಿ ನೆಕೆತ್ರಾಂಚೊ ಪರ್ಜಳ್ ದಿಸ್ತಾಲೊ. ಧುವೆಚ್ಯಾ ಕಾಜಾರಾಂತ್ ಲಿಯಾನ್ ಆನಿ ಸಿಸಿಲಾನ್ ಸಂತೊಸ್ ದೆಖ್‌ಲ್ಲೊ.

ತೀನ್ ಮಹಿನೆ ಉತರ್ಲೆ ತಿತ್ಲೆಚ್, ಸದಾಂಚ್ಯೆ ಬರಿಂ ಹಾಂವ್ ಘರಾ ಪಾವ್ತಾನಾ, ಮ್ಹಜಿ ಯೆಜ್ಯಾನ್ ಕಾತ್ರಿನ್ ಮ್ಹಜ್ಯಾ ಯೆಣ್ಯಾಕ್ ರಾಕುನ್ ರಾವ್‌ಲ್ಲೆ ಬರಿಂಚ್ ತಿಣೆಂ ಆಕ್ಲಾಸಾನ್ ಉಲೊಂವ್ಕ್ ಸುರು ಕೆಲೆಂ. “ಅಳೆನೆ, ಲಿಯಾಬಾಚಿ ಧುವ್ ತ್ಯಾ ದೀಸ್ ಕಾಜಾರ್ ಜಾಲೆನೆ? ತಾಚೊ ನವ್ರೊ ರೊನಿ ಸರ್ಲೊ ಖಿಯಾ! ತಾಕಾ ಪಯ್ಲೆಂಚ್ ಬ್ಲಡ್ ಕ್ಯಾನ್ಸರ್ ಆಸ್‌ಲ್ಲೆಂ ಖಿಯಾ! ಪಿಡಾ ಲಿಪೊವ್ನ್ ದವರ್ನ್ ಆವಯ್ ಬಾಪಾಯ್ಚೆಂ

ಆಯ್ಕುನ್ ಕಾಜಾರ್ ಜಾಲ್ಲೊ ಖಿಯಾ!” ಮ್ಹಣಾಲೆಂ ಕಾತ್ರಿ. “ಬ್ಲಡ್ ಕ್ಯಾನ್ಸರ್!” ಲಿಯಾಚ್ಯಾ ಕುಟ್ಮಾಕ್ ವಾಟೆರ್ ಫಾಲೊ ತಾಣೆಂ, ಗ್ರೇಸಿ ಆತಾಂ ಗುವಾರ್ ಸಯ್ತಾ ತಾಕಾ ಕೊಣ್ ಗತ್ ಬಾವ್ಡ್ಯಾಕ್? ಆನಿ ತಾಚ್ಯಾ ಬಾಳ್ವಾಚಿ ಗತ್ ಕಿತೆಂ?” ಅಶೆಂ ಚಿಂತುನ್ ಧಾಂವ್ ಧಾಂವಿಂ ತಾಂಚ್ಯಾ ಘರಾ ಪಾವ್ಲೊಂ.

“ಸುನೆನ್ ಕೆದಾಳಾ ಘರಾ ಭಿತರ್ ಪಾಂಯ್ ದವರ್ಲೊ! ತವಳ್‌ಚ್ ಘರಾಚೊ ಖಾಂಬೊ ಕೊಸಳ್ಳೊ!...” ಮ್ಹಳ್ಳಿ ಕೊಡು ಖಬರ್ ಧಂಯ್ ಮ್ಹಜ್ಯಾ ಕಾನಾಕ್ ಪಡ್ಲಿ. “ಪಿಡೆನ್ ಮರಣ್ ಪಾವ್‌ಲ್ಲಾಕ್ ಆನಿ ಸುನೆನ್ ಘರಾ ಭಿತರ್ ರಿಗ್‌ಲ್ಲ್ಯಾಕ್ ಕಿತೆಂ ಸಂಬಂಧ್?” ಮ್ಹಳ್ಳೆಂ ಮ್ಹುಕಾ ಅರ್ಥ್ ಜಾಲೊನಾ.

ಹೆಂ ಘಡುನ್ ಏಕ್ ಮಹಿನೊ ಜಾಲ್ಲೊ ಮಾತ್. ಲಿಯಾ ಚಡ್ ಅಸ್ತತ್ ಜಾಲೊ. ತಾಚೆಂ ಫಾಪ್ಲೆಂ ಮುಖಮಳ್ ಪಳೆವ್ನ್ ತಾಕಾ ದಿಲ್ಲೆಂ ರೀಣ್ ಪಾಟಿಂ ವಿಚಾರುಂಕ್ ಮ್ಹುಕಾ ಮನ್ ಆಯ್ಲೆಂ ನಾ.

ಏಕ್ ದೀಸ್ ಲಿಯಾ ಮ್ಹುಕಾ

ಪಳೆವ್ನ್ “ಅಲೆಸಾ, ತುವೆಂ ದಿಲ್ಲೆಂ ದೊತಿಚೆಂ ರೀಣ್ ಹಾಂವ್ ಸವ್ವಾಸ್ ಫಾರಿಕ್ ಕರ್ತಾಂ. ಬೆಜಾರ್ ಕರಿನಾಕಾ” ಮ್ಹಣಾಲಾಗ್ಲೊ.

ಎಕಾ ಮಹಿನ್ಯಾ ಉಪ್ರಾಂತ್ ಮಿಲ್ತಾಚೊ ಸನ್ನಿ ಮ್ಹಣಾಲೊ. “ಅಲೆಸಾ, ತುಕಾ ಹಿ ಖಬರ್ ಕಳಿತನಾಂಗಿ? ಇಂಗ್ರೆಜಿಕಟ್ಟೆ ಹೊಟಾಚೊ ಲಿಯಾ ಸರ್ಲೊ ನೆ? ಥೊಡಿಂ ಸಾಂಗ್ತಾತ್ ತಾಕಾ ಕಿಡ್ನಿ ಸಮಸ್ಯೆ ಆಸ್‌ಲ್ಲೆ ಆನಿ ತೊ ತಾಕಾ ವಕತ್ ಕರ್ತಾಲೊ ಖಿಯಾ! ಆನಿ ಥೊಡಿಂ ಸಾಂಗ್ತಾತ್ ಧುವೆಚ್ಯಾ ಕಾಜಾರಾಚ್ಯಾ ರಿಣಾ ಖಾತಿರ್ ಕಿಡ್ನಿ ವಿಕೆಲಿ ಅಶೆಂ ಗುರು ಗುರು ಉಲಯ್ತಾತ್. ಖಿಯಾಂ ಸತ್, ಖಿಯಾಂ ಫಟ್ ರಚ್‌ಲ್ಲೊ ದೇವ್‌ಚ್ ಜಾಣಾ ಅಲೆಸಾ!”

“ಹಾಕಾ ಕಿತೆಂ ಜಾಲೆಂಗಾಯ್?” ಮ್ಹಣ್ ಚಿಂತುಂಕ್ ಪಡ್ಲೊಂ. ಅನಾಥ್ ಜಾಲ್ಲಿಂ ತಾಚಿ ಬಾಯ್ಲ ಭುರ್ಗಿಂ. ತಾಂಚೆಂ ತೊಂಡ್ ಪಳೆಂವ್ಕ್ ಮ್ಹುಕಾ ಕಷ್ಟ್ ಜಾಲೆ.

ಲಿಯಾಚ್ಯಾ ಮರ್ಣಾ ಉಪ್ರಾಂತ್ ಥೊಡೆ ದೀಸ್ ಮ್ಹುಕಾಯ್ ಸಮಾಧಾನ್ ನಾತ್ಲೆಂ. ಲಿಯಾಚಿಂ ತಿಂ ಉತ್ರಾಂ, ತಾಚೆಂ ಹಾಸ್ತೆಂ ತೊಂಡ್, ತಾಣೆಂ ದಿಂವ್ಚಿ ಚಾ, ಹೆಂ ಸಗ್ಳೆಂ ಮ್ಹಜೆಂ ಮಾತೆಂ ಭೊಕುರ್ನ್ ಆಸ್‌ಲ್ಲೆಂ. ಎಕೆಕ್ ಪಾವ್ಪಿಂ ಲಿಯಾ ಮತಿ ಪಡ್ಲ್ಯಾರ್ ಧೊಸ್ತ್ ಬರಿಂ ಮ್ಹುಕಾ ಭೊಗ್ತಾಲೆಂ ಆನಿ ತಾಕಾ ದಿಲ್ಲೆ ತೆ ಪನ್ನಾಸ್ ಹಜಾರ್ ರುಪಯ್ ಸಯ್ತಾ ಮ್ಹುಕಾ ವೊಗೆ ಬಸುಂಕ್ ಸೊಡಿನಾತ್ಲೆ.

ದೀಸ್ ತೊ ನಿಮಾಣೊ ಸುಕ್ರಾರ್. ಕಂಪಾಂಡಾಚಿ ಗೇಟ್ ಆವಾಜ್ ಕರಿಲಾಗ್ಲಿ. ಪಳಯ್ತಾನಾ ಲಿಯಾಚಿ ಪತಿಣ್ ಸಿಸಿಲ್ ಬಾಯ್! ತಿಚ್ಯಾ ತೊಂಡಾರ್ ಆಜುನ್ ಬೆಜಾರಾಯ್ ಮಾಜ್ಲೊಂಕ್ ನಾತ್ಲಿ. ತಿಕಾ ಪಳೆಂವ್ಕ್ ಮ್ಹುಕಾ ಜಾಲೆಂ ನಾ. ತರಿ “ಕಿತೆಂ ಸಿಸಿಲ್ ಬಾಯ್? ಸಕ್ಕಡ್ ದೆವಾಚಿ ಮಾಂಡಾವಳ್. ಆಮಿ ಕಿತೆಂ ಕರುಂಕ್ ಜಾತಾ ಮ್ಹಣಾನಾ...”

“ಮ್ಹಜ್ಯಾ ಯೆಜ್ಯಾನ್ಯಾನ್ ತುಕಾ ಪನ್ನಾಸ್ ಹಜಾರ್ ರುಪಯ್ ದಿಂವ್ಕ್ ಆಸ್‌ಲ್ಲೆನೆ... ತೆ ಪಾಟಿಂ ತುಕಾ ದಿಂವ್ಕ್ ಹಾಂವ್ ಆಯ್ಲಿಂ

ಅಲೆಸಾಬಾ...”

“ನ್ಹಯ್ ಬಾಯೆ ಇತ್ಲೊ ವ್ಹಡ್ ಐವಜ್ ತುಕಾ ಖಿಯಾ ಥಾವ್ನ್ ಆಯ್ಲೊ?” ಮ್ಹಣಾನಾ, ಶೆರಾಂತ್ಲ್ಯಾ ಆಸ್ತೆಚ್ಯಾಂನಿ ಮ್ಹುಕಾ ಥಾಡ್ನ್ ದಿಲ್ಲೆ ಅಲೆಸಾಬಾ... ಹೆ ಪಯ್ಲೆ ಮ್ಹಜ್ಯಾ ಪತಿನ್ ತುಕಾ ದಿಂವ್ಕ್ ಸಾಂಗ್‌ಲ್ಲೆ” ಮ್ಹಣ್ ಆಪ್ಲೊ ಪಾಲೊಂವ್ ದೊಳ್ಯಾಂಕ್ ಘಸ್ಪುನ್ ಚಲ್ಲಿ.

“ಮ್ಹಜೊ ಜೀವ್ ಆಡೊವ್ ದವರ್ನ್ ತರಿ ತುಜೆಂ ರೀಣ್ ಫಾರಿಕ್ ಕರ್ತಾಂ ಅಲೆಸಾ, ಬೆಜಾರ್ ಕರಿನಾಕಾ!” ಲಿಯಾಚಿಂ ತಿಂ ಉತ್ರಾಂ ಮ್ಹುಕಾ ಆನಿ ಕಿ ಚಡ್ ಚಿಂತುಂಕ್ ಕರುಂಕ್ ಲಾಗ್ಲಿಂ.

“ಹಾಂ! ತ್ಯಾ ದೀಸ್ ಮ್ಹಜೊ ಮಾಂವ್ ಜಿವ್ಪಾತ್ ಕರುನ್ ಮೆಲ್ಲೊ ಹಿಚ್ ಗಜಾಲ್ ಜಾಯ್ನೆ. ಹಾಂವೆಂಯ್ ಮ್ಹಜ್ಯಾ ಬಾಬಾಚೆಂ ಆಯ್ಕುನ್ ಕಾತ್ರಿಚ್ಯಾ ಪಪ್ಪಾ ಲಾಗ್ಲೆಂ 30 ಪಾಂವ್ಡಾಂ ಭಾಂಗಾರ್ “ದೋತ್ ದೆಣೆಂ” ಮ್ಹಣ್ ಘೆತ್ಲೆಂ. ಸಾರ್ಕೊ ಉಗ್ಡಾಸ್ ಆಸಾ. ತ್ಯಾ ಲಕ್ಷ್ಮಣ ಆಚಾರಿ ಕಡೆನ್ ಜೊಕೊವ್ನ್ ಘೆತ್ಲೆಂ. ಆಜ್ ಮ್ಹುಕಾ ಸವ್ವಲೆಂ. ಹಾಂವೆಂಯ್ ದೋತ್ ಘೆವ್ನ್ ಕಾತ್ರಿನಾಚ್ಯಾ ಕುಟ್ಮಾಕ್ ವ್ಹಡ್ ಅನ್ಯಾಯ್ ಕೆಲಾ! ಹೆಂ ಚಿಂತಪ್ ಮ್ಹಜ್ಯೆ ಮತಿಕ್ ಜಗ್ಲಾಣ್ಯಾ ಪರಿಂ ಮಾರ್ಲೆಂ!

ಕಾತ್ರಿ ಮ್ಹಣ್ಣುಣುಂಕ್ ಲಾಗ್ಲೆಂ. “ತುಂ ಆನಿ ತುಜೊ ಬಾಬ್ ಕಾಂಯ್ ಭಾಗೆವಂತ್ ನ್ಹಯ್! ತುಮಿ ಘೆವ್ನ್‌ಯೆ? 30 ಪಾಂವ್ಡಾಂ ಮ್ಹಜ್ಯಾ ಕುಳಾರಾ ಥಾವ್ನ್, ಮ್ಹಜ್ಯಾ ಬಾಬಾನ್ ಕೊಸ್ಲೆಂ ಜೋತ್ ವಿಕುನ್ ತುಕಾ ದೋತ್ ದಿಲ್ಲಿ. ನಾ ತರ್ ಆಜ್ ತೊ ಜಿವಂತ್ ಆಸ್ಲೊ, ಆನಿ ತುಂಯ್ ಇತ್ಲೊ ವ್ಹಡ್ ಜಾತೊನಾಂಯ್...!”

ಮ್ಹಜ್ಯೆ ಲಾಗಿಂ ತಾಕಾ ಪಾಟಿಂ ದಿಂವ್ಕ್ ಜಾಪ್ ನಾತ್ಲಿ. “ಅಳೆ ಕಾತ್ರಿ, ಹಾಂವೆಂಯ್ ವ್ಹಡ್ ಚೂಕ್ ಆಧಾರ್ಲ್ಯಾ. ತುಜೊ ಪಪ್ಪಾ ಜಿವ್ಪಾತ್ ಕರುಂಕ್ಯಾ ಹಾಂವ್‌ಚ್ ಕಾರಣ್. ಮ್ಹುಕಾ ಮಾಘ್ ಕರ್ ಆನಿ ಮುಕಾರ್ ಅಶೆಂ ಕರುಂಕ್ ನಜೊ. “ದೋತ್ ದೆಣೆಂ” ಮ್ಹಳ್ಳೆ ಪಿಡೆ ಥಾವ್ನ್ ಆಮ್ಚಿ ಸಮಾಜ್ ಮುಕ್ತ ಜಾಯ್ನೆ.

“ಆತಾಂ ಮ್ಹಜೊ ಪಪ್ಪಾ ಕಿತೆಂ ಜಿವಂತ್ ಜಾತಲೊ?” ಮ್ಹಣ್ ಕಾತ್ರಿ ಸುಸ್ಕಾರ್ಲೆಂ.

“ಕಾತ್ರಿ ಹಾಕಾ ಎಕ್‌ಚ್ ಪ್ರಾಚಿತಾಚಿ ವಾಟ್ ಆಸಾ. ಹೆ ಮ್ಹಜ್ಯೆ ಲಾಗಿಂ ಪನ್ನಾಸ್ ಹಜಾರ್ ರುಪಯ್ ಆಸಾತ್. ಸಿಸಿಲಾನ್ ಧುವೆಚ್ಯಾ ಕಾಜಾರಾಕ್ ಘೆತ್‌ಲ್ಲೆಂ ರೀಣ್ ಪಾಟಿಂ ಹಾಡ್ನ್ ದಿಲ್ಯಾತ್. ಆನಿ ಥೊಡೆ ಹಾಕಾ ಫಾಲುನ್ 30 ಪಾಂವ್ಡಾಂ ಭಾಂಗಾರ್ ಹಾಡ್ಲಾಂ. ಲಿಯಾಚ್ಯೆ ಧಾಕ್ಟೆ ಧುವೆಕ್ ಆನಿ ಆಮ್ಚ್ಯಾ ಪುತಾಕ್ ಮಾರ್ಕುಕ್ ಕಾಜಾರ್ ಕರ್ಯಾಂ. ಕಾಜಾರಾಚೊ ಖರ್ಚ್ ಆಮಿಚ್ ಪಳೆವ್ಯಾಂ, ಕಿತೆಂ ಮ್ಹಣ್ತಾಯ್ ಕಾತ್ರಿ...?”

“ಹುಂ...” ಮ್ಹಣ್ ಕಾತ್ರಿನಾನ್ ತಕ್ಲಿ ಹಾಲಯ್ಲಿ!

# ಪಾಳೆಂ ಧಲೊಂವಿ ಸ್ತ್ರೀ

ಆದಾಂವ್ ಎವೆಚ್ಯಾ ಕಾಳಾ ಥಾವ್ನ್ ದಾದ್ಲೊ ಶಿಕಾರಿ ಕರುನ್, ಖಾಣ್ ಸೊದುನ್ ಹಾಡುನ್ ಘಾಲ್ತಾಲೊ ಆನಿ ಸ್ತ್ರೀ ರಾಂದುನ್ ವಾಡ್ತಾಲಿ. ಹೆಂ ಕ್ರಮ್ ದೆವಾನ್ ತಾಂಕಾಂ ಸಾಂಗುನ್ ದಿಂವ್ಕ್ ನಾತ್ಲೆಂ, ತರಿ ಭೊವ್‌ಚ್ ಖಡಾಕಡೆನ್ ಆನಿ ಶಿಸ್ತೆನ್ ಅಶೆಂ ಚಲುನ್ ಯೆಂವ್ಕ್ ಲಾಗ್ಲೆಂ. ಶಿಕಾರಿ ಆನಿ ಖಾಣ್ ಸಂಗ್ರಹ್ ಕರೊ ದಾದ್ಲೊ ಶೆತಾಂತ್ ವಾವ್ರ್ ಕರ್ತಾನಾ ಸ್ತ್ರಿಯೆಚಿ ಕುಮೊಕ್ ಘೆತಾಲೊ, ತಿಕಾಯ್ ಗಾದ್ಯಾ-ತೊಟಾಂತ್ ಕಾಮ್ ಕರುಂಕ್ ಘಾಲ್ತಾಲೊ ತರಿ ಘರಾಚ್ಯಾ ವ್ಯಕ್ತಿಂಚ್ಯಾ ಮೊಟಾಕ್ ಕಾಂಯ್ ಪಡಚೆ ತರ್ ತಿಣೆಂ ರಾಂದ್ಪಾ ಕುಡಾಕ್ ವಚಚೆಚ್ ಆಸ್ಲೆಂ ಆನಿ ರಾಂದ್ಪಿಕ್ ಉಜೊ ದಿಜೆಚ್ ಆಸ್ಲೊ! ಹೆಂ ಸ್ತ್ರಿಯಾಂಚೆಂ ಕಾಮ್ ಆವಯ್ನ್, ಭಯ್ಣಿನ್, ಪತಿಣೆನ್, ಸುನೆನ್ ಆನಿ ಧುವೆನ್ ಕರ್ಚೆಂ ಕಡ್ಡಾಯೆಚೆಂ ಪೂಣ್ ಬರೊವ್ನ್ ಘಾಲಿನಾಸ್ಲೆಂ ತಸಲೆಂ ಶಾಸನ್ ಜಾವ್ನ್ ಗೆಲ್ಲೆಂ ಜಾಲ್ಯಾನ್ ದಾದ್ಲೊ ಶೆತಾ-ಭಾಟಾಚೆಂ ಕಾಮ್ ಕರುನ್ ಘರಾ ಆಯ್ಲಾರಾಯಿ ರಾಂದ್ಪಾ ಕುಡಾಕ್ ಬಿಲ್ಕುಲ್ ವಚನಾತ್ಲೊ!

ಪ್ರಾಚೀನ್ ಕಾಳಾರ್ ಸ್ತ್ರಿಯಾಂಕ್ ಸ'ವಾಜೆಂತ್/ಘರಾಣ್ಯಾಂತ್ ಕಸಲೆಂಚ್ ಸ್ಥಾನಮಾನ್ ನಾತ್ಲೆಂ. ಸ್ತ್ರಿಯಾಂಕ್ ಮನ್ಶಾತಿಂ ಪರಿಂ ಲೆಕ್ಕಾಲೆ, ಕೀಳ್ ರಿತಿನ ದಕ್ತಾಲೆ. ದಾದ್ಲ್ಯಾಂನಿ ಅನ್ನೊಗ್ ಕರ್ಚ್ಯಾ ಸ್ವಾತಂತ್ರಾಕ್, ಸರ್ವ್ ಸವ್ಲತಾಯಾಂಕ್, ಫಾಯ್ದಾಂ ಆನಿ ಅವ್ಯಾಸಾಂ ಥಾವ್ನ್ ಸ್ತ್ರಿಯೊ ಸಂಪೂರ್ಣ ರಿತಿನ ವಂಚಿತ್ ಆಸ್ಲೊ. ಎಕ್ಯೆ ರಿತಿರ್ ದಾದ್ಲ್ಯಾಂನಿ ಸ್ತ್ರಿಯಾಂಕ್ ಕಸಲೆಚ್ ಅವ್ಯಾಸ್ ದಿಂವ್ಕ್ ನಾತ್ಲೆ. ಸ್ತ್ರೀ ದಾದ್ಲ್ಯಾಚ್ಯೆ ಮುಟಿ ಭಿತರ್ ಚಿಡುನ್ ಉರ್ಲಿ, ಘರಾಚ್ಯಾ ಚಾರ್ ವೊಣಿಂ ಮಧೆಂ ಬಂಧಿತ್ ಆಸ್ಲಿ. ತಿಚ್ಯೆ ವಯ್ರ್ ಅತ್ಯಾಚಾರ್, ಬಲತ್ಯಾರ್, ದುರಾಚಾರ್ ಚಲ್ತಾಲೊ. ಘರಾ ಭಿತರ್ಲ್ಯಾ ಕಾಮಾಕ್, ದಾದ್ಲ್ಯಾಚ್ಯೆ ಲಂಯ್ಗಿಕ್ ಸಂತ್ಯಪ್ತೆ ಆನಿ ಹಿತ್ತಾ-ಶೆತಾ-ಗಾದ್ಯಾಚ್ಯಾ ವಾವ್ರಾಕ್ ಮಾತ್ ತಿಚೊ ಉಪೇಗ್ ಜಾತಾಲೊ.

ಪತಿಕ್ ಥಾಂಬೊಂವ್ಕ್, ಘರಾಂಕ್ ರಾಂದುನ್ ವಾಡುಂಕ್, ಘರ್-ಆಂಗ್ಲಾಚಿ ನಿತಳಾಯ್ ಕರುಂಕ್, ವಸ್ತುರ್ ಧುವ್ನ್ ಇಸ್ತಿ ಕರುಂಕ್, ಪಿಂಜ್ಲಿಂ ವಸ್ತ್ರಾಂ ಶಿಂವುಂಕ್, ಆಳೆನ್ ವಾಟುಂಕ್, ಭುರ್ಗ್ಯಾಂಕ್ ಜಲ್ಮ್ ದಿಂವ್ಕ್, ಜಲ್ಮಲ್ಲ್ಯಾ ಭುರ್ಗ್ಯಾಂಕ್ ವಾಗೊಂವ್ಕ್ ಆನಿ ಘರಾಚ್ಯಾ ವ್ಹಡಿಲಾಂಚಿ ಸೆವಾ ಕರುಂಕ್ ಮಾತ್ ತಿಚೊ ಪಾತ್ರ್ ಸೀಮಿತ್ ಆಸ್ಲೊ.

ಸ್ತ್ರಿಯೆಕ್ ಶಿಕ್ಷಣಾಂತ್, ರಾಜಕೀಯಾಂತ್, ಆಸ್ತಿಚ್ಯಾ ಹಕ್ಕಾಂತ್ ನಿಷೇಧ್ ಆಸ್ಲೊ. ಇಸ್ಕೂಲಾಕ್ ವೆತಾ ಮ್ಹಳ್ಯಾರ್ ಅಪ್ರಾಧ್ ಜಾತಾಲೊ. ತಿಣೆಂ ಘರಾ

ಭಾಯ್ರ್ ವೆಚ್ಯಾಕ್ ಬಂದಡ್ ಆಸ್ಲಿ ಆನಿ ಹೊಚ್ ಏಕ್ ಸಂಪ್ರದಾಯ್ ಜಾವ್ನ್ ಗೆಲ್ಲೊ. ಅವ್ಯಾಸ್ ಆನಿ ಸ್ವಾತಂತ್ರ್ ವಂಚಿತ್ ಜಾವ್ನ್ ತಿಣೆಂ ಸ್ವಾಭಿಮಾನಾನ್ ಆನಿ ಗವ್ರವಾನ್ ಜಿಯೆಂವ್ಚೆಂ ಅಸಾಧ್ಯ್ ಜಾಲ್ಲೆಂ. ಧರ್ಮ್-ಸಮಾಜ್, ರಿತಿ-ರಿವಾಜಿ, ಆಚಾರ್-ಸಂಪ್ರದಾಯ್ ಆನಿ ಪರಂಪರಾ ತಿಕಾ ಹರ್ ರಂಗಾಂತ್ ಪಾಟಿಂ ದವರ್ತಾನಾ ತಿ ಅಸಹಾಯಕ್, ಅಬಲ್, ನಿರ್ಬಲ್, ದುರ್ಬಲ್ ಆನಿ ಅಶಕ್ತ್ ಜಾವ್ನ್ ಗೆಲ್ಲಿ. ಮೂಢ್ ಪಾತ್ಯೆಣೆಂಕ್ ವಳಗ್ ಜಾವ್ನ್ ತಿ ದಾದ್ಲ್ಯಾಚಿ ಗುಲಾಮ್, 'ನಿರಾಪ್ರಾಧಿ ಬಲಿ' ಜಾವ್ನ್ ಜಿಯೆತಾಲಿ. ಪೊಟ್ಟು ಶಾಸ್ತಿರ್ ಆನಿ ಫಿತಿಪ್ಪಣಾಂನಿ ತಿಕಾ ಆವೃತ್ ಕರುನ್ ದವರ್ಲೆಂ. ಲಗ್ನಾ ವಳಾರ್ ತಿಚಿ ಅಭಿಪ್ರಾಯ್ ಕೊಣ್‌ಚ್ ವಿಚಾರಿನಾತ್ಲೆ, ಸಂಪ್ರದಾಯಾಚ್ಯಾ ಸಾಂಕ್ಶಿಂನಿ ತಿಕಾ ಬಾಂದುನ್ ಘಾಲ್ಲೆಂ. ಧಾರ್ಮಿಕ್ ಪರಿದೆ ಭಿತರ್ ತಿಕಾ ಫಿಚಾರ್ ಕೆಲ್ಲೆಂ. ಸಮಾಜಿಕ್ ರಿವಾಜಿಂನಿ ತಿಕಾ ಕಯ್ದ್ ಕರುನ್ ಕಷ್ಟಯಿಲ್ಲೆಂ. ದಾದ್ಲ್ಯಾಚ್ಯೆ ಸಹಮತೆ ವಿಣೆಂ ತಿಕಾ ಕಿತೆಂಚ್ ಕರುಂಕ್ ಅವ್ಯಾಸ್ ಆನಿ ಹಕ್ಕ್ ನಾತ್ಲೆಂ. ತಿಣೆಂ ದಾದ್ಲ್ಯಾಕ್ ಭಿಯೆವ್ನ್ ಜಿಯೆಜೆ ಆಸ್ಲೆಂ.

## ಹರೊಲ್ವಿಯಸ್

ತಿಕಾ ಹರಾಂ ದಾದ್ಲ್ಯಾಂ ಲಾಗಿಂ ಉಲೊಂವ್ಕ್ ಪ್ರತಿಬಂಧ್ ಆಸ್ಲೊ. ಆಜುನ್ ಭಾರತಾಚ್ಯಾ ಥೊಡ್ಯಾ ರಾಜ್ಯಾಂನಿ ಬಾಳ್‌ಪಣಾರ್‌ಚ್ ತಿಚೆಂ ಲಗ್ನ್ ಕರ್ತಾತ್. ದೊತಿ ಖಾತಿರ್ ತಿಕಾ ಹುಲ್ವಾಯ್ತಾತ್. ಬಾಳ್ ವಾವ್ರ್ ಕರೊವ್ನ್ ತಿಕಾ ಕಷ್ಟಿತಾತ್. ಲಂಯ್ಗಿಕ್ ದಂದೊ ಕರೊವ್ನ್ ತಿಚಿಂಚ್ ವ್ಹಡಿಲಾಂ-ಕುಟ್ಮಾದಾರಾಂ ವೆಶ್ಯಾ ವೃತ್ತೆಕ್ ಪಾವಯ್ತಾತ್. ಬಾಯ್ಲೆಚ್ಯಾ ಗರ್ಭಾಂತ್ ಆಸ್ಲೆಂ ಪಿಂಪೆಂ ಚಲಿ ಮ್ಹಣ್ ಕಳಿತ್ ಜಾಲೆಂ ತರ್ ತಾಕಾ ಗರ್ಭಾಂತ್‌ಚ್ ಹುಮ್ಮುನ್ ಕಾಡ್ತಾತ್.

ಆಜ್ ಚಲಿ-ಸ್ತ್ರೀ ಫಕತ್ ಪಾಳೆಂ ಧಲಯ್ಲಾ. ರಾಂದ್ಪಾ ಕುಡಾಚ್ಯಾ ಚಾರ್ ವೊಣಿಂ ಮಧೆಂ ಬಂದಿತ್ ನಾ. ತಿ ಫಕತ್ ದಾದ್ಲ್ಯಾಚ್ಯಾ ಖೆಳಾಚಿ ಬಾವ್ಲಿ ಜಾವ್ನ್ ಉರುಂಕ್ ನಾ. ತಿ ಸೆವೆಚಿ ಆಯಾ, ದಾದ್ಲ್ಯಾಚಿ ಗುಲಾಮ್ ವಾ ಚಾಕ್ರೆಚಿ ಸೆವೆಕಿ ಜಾವ್ನ್ ರಾವುಂಕ್ ನಾ. ತಿ ಬದ್ಲಲ್ಯಾ ಸುಶಿಕ್ಷಿತ್ ಜಾವ್ನ್ ದಾದ್ಲ್ಯಾ ಬರಾಬರ್ ಹರ್ ಕಾಮಾಂನಿ ಪಂಥಾಟ್ ದಿಂವ್ಕ್ ಸಕ್ಲ್ಯಾ. ತಿ ಜಾಣಾರಿ ಜಾಲ್ಯಾ. ಪ್ರಗತೆಕ್ ಪಾವ್ಲ್ಯಾ. ಆಜ್ ತಿ ಇಂಜಿನಿಯರ್, ಪಾಯ್ಲೆಟ್, ವಿಗ್ನಾನಿ, ದಾಕ್ತರ್, ರಾಜಕೀಯ್ ಫುಡಾರಿ, ಉಂಚ್ ಸರ್ಕಾರಿ ಅಧಿಕಾರಿ ಜಾಂವ್ಕ್ ಪಾವ್ಲ್ಯಾ. ಆಜ್ ಸ್ತ್ರೀ ಏಕ್ ದೇಶ್

ಚಲೊಂವ್ಕ್ಯಾಯಿ ಸಕ್ತಾ. ತಿ ದಪ್ಪರಾಂತ್ ವಾವ್ರ್ ಕರುಂಕ್, ಖೆಳಾ ಪಂದ್ಯಾಟಾಂನಿ ಪಂಥಹ್ವಾನ್ ದಿವ್ನ್ ನಾಂವ್ ಜೊಡುಂಕ್, ಸಮಾಜ್ ಬಾಂದುನ್ ಹಾಡುಂಕ್, ರಾಜ್ಯ-ರಾಷ್ಟ್ರ ನಿರ್ಮಾಣಾಕ್, ಸಂಸಾರಾಚ್ಯಾ ಫುಡಾರಾಕ್ ಮಾತೆಂ ಮಾರ್ಚಿ ಸಕತ್ ಜಾವ್ನ್ ಆಯ್ಲ್ಯಾ. ಆಜ್ ಸ್ತ್ರೀ ಸಮಾಜಿಕ್, ಆರ್ಥಿಕ್, ರಾಜಕೀಯ್, ಶೈಕ್ಷಣಿಕ್, ವೈಯಕ್ತಿಕ, ಕೃತಿ ಆನಿ ಕಲಾ-ಖೆಳಾ ರಂಗಾಂತ್, ಪೊಲಿಸ್ ಖಾತೊ, ಆಡಳ್ತೆಂ, ಕಾನುನ್ ಆನಿ ರಾಕಣ್ ದಳಾಂತ್, ಕಯ್ಗರಿಕ್ ಶೆತಾಂತ್, ಖಾಸ್ಗಿ ತಶೆಂ ಸರ್ಕಾರಿ ಕಾರ್ಯಾಲಯಾಂನಿ, ಉದ್ಯಮಾಂನಿ ಉನ್ನತೆಚೆ ಹುದ್ದೆ ಆಪ್ಣಾವ್ನ್ ನಾಂವ್ ಜೊಡುಂಕ್ ಪಾವ್ಲ್ಯಾ. ಹರ್ ರಂಗಾಂನಿ ತಿ ಆಜ್ ಸಂಪೂರ್ಣ ಅಭಿವೃದ್ಧಿ ಘೆವ್ನ್ ಮುಕಾರ್ ಆಯ್ಲಾ. ದಾದ್ಲ್ಯಾ ಬರಾಬರ್ ಖಾಂದ್ ಮಾರುನ್, ಪೆಂಕಡ್ ಬಾಂದುನ್ ಆಪ್ಲ್ಯಾ ಹಕ್ಕಾಂ ಖಾತಿರ್ ಝುಜುಂಕ್ ತಯಾರ್ ಆಸಾ. ಆಜ್ ಪಾಳೆಂ ಧಲೊಂವ್ಕ್ ಸ್ತ್ರೀ ದೇಶ್ ಚಲೊಂವ್ಕ್ ಸಕ್ತಾ ಮ್ಹಣ್ ದಾಕಯ್ತಾ.

ಪೂಣ್ - ಚಲ್ಯಾ ಪರಿಂ ಚಲಿಯ್ ಶಾಳಾ-ಕೊಲೆಚಿಕ್ ವಚುನ್ ಶಿಕಪ್ ಜೊಡುಂಕ್ ಲಾಗಿ ತೆದ್ನಾಂಯ್ ರಾಂದ್ಪಾಚೆಂ ಕಾಮ್ ತಿಚ್ ಕರುನ್ ಸಂಪ್ರದಾಯ್ ಸಾಂಬಾಳ್ನ್ ವ್ಹರುಂಕ್ ಪಾವ್ಲ್ಯಾ! ರಾಂದಪ್ ಕಳಿತ್ ನಾತ್ಲೆ ಚಲಿಯೆಕ್ ಹಲ್ಕ್ ಕರ್ತಾತ್. ಕಾಜಾರ್ ಜಾತಾಚ್ ರುಚಿಕ್ ರಾಂದುನ್ ಪತಿಕ್ ವಾಡುಂಕ್ ಸಕನಾಸ್ಲೆ ಹೊಕ್ಲೆಕ್ ಆಣ್ಕಾಣೆಂ ಆನಿ ಗುಮ್ನೆಯ್ ಮೆಳ್ತಾತ್. ದಾದ್ಲ್ಯಾ ಪರಿಂ ಸ್ತ್ರಿಯ್ ಜೊಡುಂಕ್ ವೆತಾ, 'ಕಿಚನ್' ಮ್ಹಣ್ಣಾ ಚಾರ್ ವೊಣಿಂ ಥಾವ್ನ್ ಭಾಯ್ರ್ ಯೆವ್ನ್ ದಪ್ಪರಾಕ್ ಚಲ್ತಾ ತರಿ ತಿಕಾ ರಾಂದ್ಪಾ ಕುಡಾಕ್ ವಚಚೆಚ್ ಪಡ್ತಾ. ನವ್ಕರಿ ಕರುಂಕ್ ಲಾಗ್ತಾನಾಯ್ ತಿ ಘರಾ ಭಿತರ್ ಉಜೊ ಫುಂಕುನ್, ಧುಂವರ್ ಖಾವ್ನ್, ನಿಸ್ತೆಂ ಚಾಳುನ್, ಝಾಡುನ್-ಪುಸುನ್, ವಸ್ತುರ್ ಉಂಬೊಳ್ಳಾ ಆಯ್ಲಾನಾಂ ಧುವ್ನ್‌ಚ್ ರಾವ್ತಾ.

ಸ್ತ್ರಿಯೆಕ್ 'ಹೌಸ್ ವೈಫ್' ಮ್ಹಣ್ತಾಲೆ ಆತಾ'ತಾಂ 'ಹೋಮ್ ಮೇಕರ್' ಮ್ಹಣ್ತಾತ್. ಪೂಣ್ ನಿಜಾಯ್ಕಿ ತಿಕಾ ಘರ್ ಚಲಯ್ತಾಲಿ ಮ್ಹಣ್ಣಾ ಬದ್ಲಾಕ್ 'ಹೌಸ್ ಇಂಜಿನಿಯರ್' ಮ್ಹಣ್ಣಾ! ತಿಕಾ ಆಂಗಣ್ ಉತ್ಪೊನ್ ಅಂತ್ರಳಾಕ್ ಪಾವಶೆಂ ದಾದ್ಲ್ಯಾಂನಿ ಸಂಪೂರ್ಣ ಸಹಕಾರ್ ದಿಜೆ. ತಿಚ್ಯೊ ಸಾಂಕ್ಶಿ ತುಟೊವ್ನ್ ತಿಕಾ ಸ್ವತಂತ್ರ್ ಕರುಂಕ್ ಮಜತ್ ಕರಿಜೆ. ದಾದ್ಲ್ಯಾಂನಿ ತಿಚ್ಯೆ ಜಿಣ್ಯೆಂತ್ಲೊ ಅಂಧಾರ್ ಧಾಂವ್ತಾವ್ನ್ ದಿವೆ ಪೆಟೊಂವ್ಕ್ ಪಾಟಿಂಬೊ ದಿಜೆ. ತಿಚೆ ಪಾಗರ್ ಕೊಸ್ತಾವ್ನ್ ಸಾಂಕೊವ್ ಬಾಂದುಂಕ್ ಕುಮೊಕ್ ಕರಿಜೆ.



# ಅರ್ಥಾಭರಿತ್ ಜಿಣಿ

ಜೆಜುನ್ ದಿಲ್ಲೆಂ ಇಗರ್ಜ್‌ಮಾತೆಕ್ ರಾಕ್ಚೆಂ, ಪೊಸ್ತೆಂ ಆಮ್ಚೆಂ ಸರ್ವಾಂಚೆಂ ಕಾಮ್. ನವ್ಯಾ ಸೊಲ್ಲ್ಯಾಂತ್ ಎಕ್ಟಾ ವಿಷ್ಯಾಂತ್ ಸಾಂಗ್ಲಾಂ. ಸಂಬಂಧಾಂತ್ ಎಕ್ಟಾ ಜಾಯ್. ಆಮ್ಚೊ ಬಾಪುಯ್ ವಾ ಆವಯ್ ಕಶೆಂ ಆಪ್ಲ್ಯಾ ಭುರ್ಗ್ಯಾಂ ಮಧೆಂ ಮೋಗ್ ಆಸುಂಕ್ ಜಾಯ್, ಸಮಾಧಾನಾನ್ ತಿಂ ಜಿಯೆಂವ್ಕ್ ಜಾಯ್ ಮ್ಹಣ್ ಆಶೆತಾತ್‌ಗಿ, ತಶೆಂಚ್ ದೇವ್ ಆಮ್ಕಾಂ ಸರ್ವ್ ತಾಚ್ಯಾ ಭುರ್ಗ್ಯಾಂ ವಿಶಿಂ ಅಶೆಂಚ್ ಆಶೆತಾ. ಆಜ್ ಸ'ಬಾರ್ ಕಾರಣಾಂನಿ ಇಗರ್ಜ್‌ಮಾತಾ ವಿಂಗಡ್ಲ್ಯಾ - ಭೇದಭಾವ್, ಅಶಾಂತಿ, ಗಿರೆಸ್ತ್, ದುಬ್ಳೊ, ಕಾಳೊ, ಗೊರೊ ಇತ್ಯಾದಿ. ದೆವಾನ್ ಜೆಜು ಮುಕಾಂತ್ ಆನಿ ಪವಿತ್ರ್ ಅತ್ಮಾಚ್ಯೆ ಸಕ್ಲೆನ್ ಆಮ್ಕಾಂ ದಿಲ್ಲೆಂ ಇಗರ್ಜ್‌ಮಾತೆಕ್ ಆಮಿ ರಾಕಜೆ, ಎಕ್ಟಾಂಯ್.

1) ಆಮ್ಚೆ ಮಧ್ಯೆ ಸಮಾನತೆ ದಿಶಿಂ ಗುಮಾನ್ ದಿಜೆ. ಸಾಂ ಪಾವ್ಲ್ ಅಶೆಂ ವ್ಹಣ್ತಾ. "ಎಕಾಮೆಕಾಚೆಂ ವ್ಯಕ್ತಿತ್ವ್ ಸುದ್ರಾಂವ್ಕ್, ಶಾಂತಿಪಣ್ ಹಾಡ್ಚೆ ದಿಶಿಂ ಆಮಿ ಗುಮಾನ್ ದಿವ್ಚಾಂ" (ರೊಮಾಗಾರಾಂಕ್ 14:19). ಆಮಿ ಭಾವಾಡ್ತಿ ಎಕಾ ಸೊಮ್ಯಾ ಥಂಯ್, ಎಕ್ಯೆ ಕುಡಿ ಥಂಯ್, ಎಕಾ ಉದ್ದೇಶಾ ಥಂಯ್, ಎಕಾ ಬಾಪಾ ಥಂಯ್, ಎಕಾ ಸ್ವರಿತಾ ಥಂಯ್, ಎಕಾ ಭಾವಾಡ್ತಾ ಥಂಯ್, ಎಕಾ ಬಾವ್ತಿಜಾ ಥಂಯ್ ಆನಿ ಎಕಾ ವೊಗಾ ಥಂಯ್ ಸಂಬಂಧ್ ಜೊಡುನ್ ಆಸಾಂವ್. ಆಮ್ಚೆ ಮಧೆಂ ಎಕ್ಟಾಂಯ್ ಆಮಿ ವಾವ್ತಿಜೆ. ಲಡಾಯ್, ಅಶಾಂತಿ, ದುಸ್ತಾನ್ಕಾಯ್, ಮಸರ್ ಇತ್ಯಾದಿ ಎಕ್ಟಾ ತುಟಯ್.

2) ಆಮಿ ಆಮ್ಚೆ ಇಗರ್ಜ್‌ಮಾತೆಕ್ ಸಾರ್ವಜನಿಕ್ ನಿಂದಾ ಕರ್ಚಿ ನ್ಹಯ್. ಆಮ್ಚೆ ವಿಗಾರಾ ವಿಶಿಂ ಬೆಜಾರ್ ವಾ ಭಿನ್ನಾಭಿಪ್ರಾಯ್ ಜಾತಾನಾ ತೆಂ ನಿವ್ಲಾಂವ್ಕ್ ವಾವ್ತಿಜೆ. ಆಮಿ ಸರ್ವ್ ಪಾತ್ಕಿ, ಅಮೆರಿಕಾಚ್ಯೆ ಎಕ್ಯೆ ಇಗರ್ಜ್ ಭಾಯ್ರ್ ಅಶೆಂ ಬರಯಿಲ್ಲೊ ಏಕ್ ಬೊರ್ಡ್ ಆಸಾ- "ಪರಿಪೂರ್ಣ ಭಕ್ತ್ ಹಾಂಗಾಸರ್ ನಾಕಾ. ಹಾಂಗಾಸರ್ ಫಕತ್ ಪಾತ್ಕಾಂಕ್, ಬೆಸಾಂವ್ ಆನಿ ಮಾಗ್ಣೆಂ ಜಾಯ್ ಆಸ್ಲಲ್ಯಾಂಕ್ ಆನಿ ಜಿಣಿ ಸುದ್ರಾಂವ್ಕ್ ಆಶೆತಲ್ಯಾಂಕ್ ಮಾತ್ ಪ್ರವೇಶ್."

3) ಉತ್ತೇಜನ್ ದಿಜೆ ಶಿವಾಯ್ ನಿಂದಾ ಕರ್ಚೆಂ, ನಕಾರಾತ್ಮಕ್ ಉಲೊಂವ್ಚೆಂ ನ್ಹಯ್. ದೆಗಕ್, ಪೊರೆವಿಂಗಡ್ ರಾವುನ್ ಹರಾಂಚಿ ನಿಂದಾ ಕರುಂಕ್, ಖೊಡಿ ಕಾಡುಂಕ್ ಸಲೀಸ್. ಪೂಣ್ ಬರೆಂ ಕರ್ತಲ್ಯಾಂ ಸಾಂಗಾತಾ ಹಾತ್ ಮೆಳೊವ್ನ್ ಕುಮಕ್ ಕರ್ಚೆಂ ಕಷ್ಟಾಂಚೆಂ. "ಹರಾಂ ವಿಷ್ಯಾಂತ್ ನಿಂದಾ ಕರುಂಕ್ ಆಮ್ಕಾಂ ಕಸಲೆಂ ಹಕ್ಕ್ ಆಸಾ? ದೇವ್ ಮಾತ್



12

ಹೆಂ ಕರುಂಕ್ ಘಾಮೊ" (ರೊಮಾಗಾರಾಂಕ್ 14:4). ಹರಾಂಚಿ ನಿಂದಾ ಕರುನ್ ತಾಂಚೆರ್ ತೀರ್ಪ್ ದಿತಾನಾ ತೀನ್ ಸಂಗಿ ಘಡ್ತಾತ್-ದೆವಾ ಸಾಂಗಾತಾ ಸಂಬಂಧ್ ತುಟಾ, ಮ್ಹಜೆಂ ಗರ್ವ್ ಮುಕಾರ್ ಯೆತಾ ಆನಿ ದೆವಾಚ್ಯಾ ತೀರ್ಪಾಕ್ ಬಲಿ ಜಾತಾ. ನಿಂದಾ ಕರ್ಚೆಂ ಸಯ್ತಾನಾಚೆಂ ಕಾಮ್.

4) ಖಬ್ಲೊ ಆಯ್ಕುಂವ್ಚ್ಯಾ ಉಲೊಂವ್ಚ್ಯಾ ಥಾವ್ನ್ ಪಯ್ಸ್ ರಾವಜೆ. ಖಬ್ಲೊ (gossip) ವ್ಹಳ್ಯಾರ್ ಮೆತೆರ್ ಜಾಯ್ತಾತ್ಯಾರಾಯಿ, ಸಂಬಂಧ್ ನಾತ್ಲ್ಯಾರಾಯಿ ಹರಾಂ ವಿಶಿಂ ಉಲೊಂವ್ಚೆಂ, ಸಮಸ್ತಾಕ್ ಹಾತ್ ದಿವ್ನ್, ಪರಿಹಾರಾ ಥಾವ್ನ್ ಪಯ್ಸ್ ರಾಂವ್ಚೆಂ. ಹೆಂ ಖಬ್ಲಾಂಚೆಂ ಕಾಮ್. ಖಬ್ಲೊ ಆಮ್ಚೆ ಲಾಗಿಂ ಉಲಯ್ತಾಲಿಂ ಆಮ್ಚೆ ವಿಷ್ಯಾಂತ್ಯಾಯಿ ಖಬ್ಲೊ ಉಲಯ್ತಾತ್ ಮ್ಹಳೆಂ ಉಗ್ಡಾಸ್ ಆಸಚೆ. ಸಾಲೊಮನ್ ಅಶೆಂ ಸಾಂಗ್ತಾ, "ತೇಲ್ ಮುಗ್ತಾನಾ ಉಜೊ ಪಾಲ್ತಾ ಆನಿ ಖಬ್ಲೊ ರಾವ್ತಾನಾ ಕಷ್ಟ್

## ಉರ್ಬನ್ ಡಿಸೊಜಾ, ಮೂಡ್‌ಬಿದ್ದಿ



ಆನಿ ಟೆನ್ಸನ್ ನಪಂಯ್ ಜಾತಾತ್" (Proverbs: 20:19).

5) ಭಿನ್ನಾಭಿಪ್ರಾಯ್ ನಿವ್ಲಾಂವ್ಕ್ ದೆವಾಚಿ ರೀತ್ ಪಾಳಿಜೆ. ಜೆಜುನ್ ಆಪ್ಲೆ ದೇವ್ ಪರ್ಜೆಕ್ ತೀನ್ ಪಾಂವ್ಡ್ಯಾಚ್ಯೊ ರಿತಿ ದಿಲ್ಯಾತ್. ಜರ್ ತುಕಾ ಕೊಣಿ ದುಖಿಯ್ತಾ, ವಚ್ ಆನಿ ತಾಕಾ ಸಾಂಗ್. ಜರ್ ತೊ ತುಕಾ ಆಯ್ಕನಾ ಜಾಲ್ಯಾರ್, ಆನಿ ಎಕ್ಲಾಕ್ ವಾ ದೊಗಾಂಕ್ ಸಾಂಗಾತಾ ಆಪೊವ್ನ್ ವ್ಹರ್. ಹೆಂ ಸಯ್ತ್ ಸಫಲ್ ಜಾಯ್ನಾ ತರ್, ಫಿರ್ಗಜೆಕ್ ಸಾಂಗ್ (ಮಾತೆವ್ 18:15-17)

6) ವಿಗಾರಾಕ್ ಆನಿ ಧಾರ್ಮಿಕಾಂಕ್ ಪಾಟಿಂಬೊ ದಿಜೆ. ಜಿವಿತಾಚಿ ವಾಟ್ ಚಲುಂಕ್ ದೆವಾನ್ ಹರೆಕ್ಲ್ಯಾಕ್ ಅವ್ಯಾಸ್ ದಿಲಾ. ಮ್ಹಣಿಯಾರಿ ಜಾಲ್ಲ್ಯಾಂಕ್ ಥೊಡಿ ಗರ್ಜೆಚಿ, ಆಮ್ಕಾಂ ನಾತ್ಲಿ ಜವಾಬ್ದಾರಿ ಆಸಾ. ಜವಾಬ್ದಾರಿ ಸಾಂಗಾತಾ ಅಧಿಕಾರ್ ಯೆತಾ. ಹೆಂ ದೇವ್ ಪ್ರಜೆಚ್ಯಾ ಎಕ್ಟಾ ಖಾತಿರ್. ಹರೆಕ್ಲ್ಯಾಕ್ ಖುಶಿ ಕರುಂಕ್ ಜಾಯ್ನಾ-ಜೆಜುಕ್‌ಚ್ ಜಾಂವ್ಕ್ ನಾ ತರ್ ಆಮ್ಚೆ ವ್ಹಣಿಯಾರಿ, ಧಾರ್ಮಿಕಾಂಕ್ ಸಾಧ್ಯ್ ಆಸಾ?

# ಅಚರ್ಯಿ ಅದ್ಭುತಾಂ ಘಡುನ್‌ಚ್ ಆಸಾತ್!

## 1. ನವೆಂ ಕಿತೆಂ ಆಸಾ?:

ಪಿಕ್ಳಿಕಾಕ್ ವಾ ಭೊಂವ್ಡೆಕ್ ವೆಚೆಂ ಮ್ಹಣ್ತಾನಾ ಸರ್ವಾಂಕ್ ವರ್ತಿ ಆತುರಾಯ್. ಶಾಲಾ ಕೊಲೆಜಿಚ್ಯಾ ವಿದ್ಯಾರ್ಥಿಂಕ್, ದೊತೊರ್ನೆಚ್ಯಾ ಭುರ್ಗ್ಯಾಂಕ್, ಯುವ ಸಂಘಟನಾಂಚ್ಯಾ ಸಾಂದ್ಯಾಂಕ್, ಸ್ತ್ರೀ ಸಂಘಟನಾಂಕ್ ವಾ ಹೆರ್ ಸಂಘಾಚ್ಯಾಂಕ್, ಮ್ಹಾಲ್ಯಾಂಕ್ ವಾ ಖಿಯಾಂಯ್ ಪಂಗಡ್ ಭೊಂವ್ಡೆಕ್ ಮಾಂಡಾವಳ್ ಘಾಲ್ತಾನಾ, ದೋನ್ ಸವಾಲಾಂ ಕೆದಾಳಾಯ್ ಧೊಸ್ತಾತ್. ಪಯ್ಲೆಂ ಪ್ರಮುಕ್ ಸವಾಲ್: ಖಿಯಾರ್ ವೆಚೆಂ? “ಥಂಯ್ಸರ್ ಆಮಿ ಪಯ್ಲೆಂ ಗೆಲ್ಯಾಂವ್ ತರ್, ತೆಂ ನಾಕಾ. ತೆಂ ಆಮಿ ಪಳೆಲಾಂ!” ದುಸ್ರೆಂ ಸವಾಲ್, ಪಳೆಂವ್ಕ್ ನಾತ್‌ಲ್ಲೊ ವಾ ಎದೊಳ್ ವಚುಂಕ್ ನಾತ್‌ಲ್ಲೊ ಜಾಗೊ ತರ್, “ಥಂಯ್ ಕಿತೆಂ ನವೆಂ ಆಸಾ? ಪಳೆಂವ್ಚೆಂ ತಸಲೆಂ ಕಾಂಯ್ ಆಸಾ?”

ಹಿಂ ದೊನ್ಯಾ ಸವಾಲಾಂ ಗರ್ಜೆಚಿಂ. ನವೆ ನವೆ ಜಾಗೆ ಪಳೆತಾನಾ, ನವ್ಯೊ ನವ್ಯೊ ವಸ್ತು ಪಳೆತಾನಾ ಆಮಾಂಕ್ ವರ್ತೊ ಅನ್ವೊ ಮೆಳ್ತಾ. ಆಮೆಂ ಜ್ಞಾನ್ ವಾಡ್ತಾ, ಮತಿಕ್ ಉಲ್ಲಾಸ್ ಜಾತಾ. ಸಂತೊಸಾನ್ ಆಮಿ ವಾಂಟೊ ಘೆವ್ನ್, ಉಲ್ಲಾಶಿತ್ ಜಾವ್ನ್ ಪಾಟಿಂ ಯೆತಾಂವ್.

●ವೆತಾನಾ, ಕೊಣ್ ಸಾಂಗಾತಾ ಆಸಾತ್ ತೆಂ ಆಮಿ ಪಯ್ಲೆಂಚ್ ಖಂಡಿತ್ ಕರ್ತಾಂವ್. ಯುವಜಣಾಂಕ್, ಯುವಜಣಾಂ ಮಾತ್ ಆಸ್ಲಾರ್ ಬರೆಂ ಮ್ಹಣ್ ಭೊಗ್ತಾ ತರ್, ಭುರ್ಗ್ಯಾಂಕ್ ಆನಿ ವ್ಹಡಾಂಕ್ ತಾಂಚ್ಯಾ ತಾಂಚ್ಯಾ ಮನೋಭಾವಾಚೆರ್ ಹೊಂದುನ್ ಆಸಾ. ಅಸಲ್ ಭೊಂವ್ಡೆಕ್ ಮಾಂಡಾವಳ್ ಘಾಲ್ತಾಂನಿ, ಪ್ರವಾಸ್ ಕರ್ತಲ್ಯಾಂ ಥಂಯ್ ಕಶೆಂ ಮಾಯಾಮೋಗ್ ಆನಿ ಎಕ್ವಟ್ ಚಡೊವ್ಪತ್, ಕಶೆಂ ಸರ್ವಾಂ ಸಂಗಿಂ ಸಳಾವಳಿನ್ ಆನಿ ಸೊಡ್‌ದೊಡ್ ಕರ್ನ್ ಜಿಯೆಂವ್ಚೆಂ, ಸಾಂಗಾತಾ ನಿರ್ಧಾರ್ ಕರ್ಚೊ, ಧೊಡ್ಯಾಂಕ್ ಪಸಂದ್ ನಾ ತರಿ ಕಶೆಂ ಚಡ್ತಾವ್ ಜಣಾಂಚೆ ಅಭಿಪ್ರಾಯೆಕ್ ಖಾಲ್ ಜಾಂವ್ಚೆಂ, ಅಸಲೆ ಶೆಗುಣ್‌ಯಿ ರುತಾ ಕರುಂಕ್ ಪಳೆಲ್ಯಾರ್ ಆಮಾಂಕ್ ಅಸಲ್ಯಾ ಪಿಕ್ಳಿಕಾಂ ಥಾವ್ನ್ ಭರ್ಪೂರ್ ಫಳ್ ಮೆಳ್ತಾ!

## 2. ಸಕ್ಕಡ್ ಸಂಗಿಂನಿ ನವೆಸಾಂವ್ ಮ್ಹಣುನ್ ನಾ:

ಆಮಿ ಮೊಬಾಯ್ಲ್ ಫೊನಾಂ, ಸ್ಮಾರ್ಟ್ ಫೊನಾಂ ವಾಪರ್ತಾಂವ್. ತಿಂ ವರ್ಸಾಂ ಗೆಲ್ಲ್ಯೆ ಬರಿಂ ಬದ್ಲುನ್‌ಚ್ ಆಸಾತ್. ಆಮಿ ವಾಪುರ್ಚಿಂ ವಾಹನಾಂಯ್ ತಶೆಂಚ್. ನವಿಂ ನವಿಂ ಮೊಡೆಲಾಂ, ನವೆಸಾಂವ್ ಆಟಾಪ್ಲಲಿಂ ಯೆವ್ನ್‌ಚ್ ಆಸಾತ್. ಫರಾಂ ಬಾಂದ್ತಾನಾಂಯ್ ಹರೆಕ್ ಫರ್ ಏಕ್ ವಾ ಏಕ್ ರಿತಿರ್ ವೆಗ್ಳೆಂಚ್ ಆಸ್ತಾ. ಆಮೆಂ ಮುಸ್ತಾಯ್‌ಚಿ ಸ್ವಾಯ್ತಿಯಿ ಬದಲ್ತಾ, ತೆಂ ಆಮಿ

ಪಳೆತಾಂವ್. ಆಮೆಂ ಶಿಕಪಾಯಿ, ಶಿಕ್ಲಿ ರೀತ್, ಪಾಲ್ ಪುಸ್ತಕಾಂ, ಶಿಕೊಂವ್ಚಿಂ ವಿಧಾನಾಂಯ್ ಬದ್ಲುನ್‌ಚ್ ಆಸಾತ್. ರಾಂದ್ಚೊ ವಿಧಾನಾಂತ್ಯಾ, ಪಯ್ಲೆಂ ಲಾಂಕುಡ್, ಮಾಗಿರ್ ಗ್ಯಾಸ್, ಪ್ರಶ್ನ್ ಕುಕ್ಟರ್, ಮೈಕ್ರೊ ಒವನ್, ಇಂಡಕ್ಷನ್ ಕುಕ್ಟಿಂಗ್ ಮ್ಹಣ್ ನವೆಸಾಂವ್ ಜಾಂವ್ಚೆಂ ಪಳೆತಾಂವ್.

●ಹೆರ್ ಸಬಾರ್ ಸಂಗಿಂನಿ ನವೆಸಾಂವ್ ಮ್ಹಣುನ್ ನಾ. ದಿಸಾಕ್ ಆಮಿ ಜಾಗೆ ಆನಿ ರಾತಿಕ್ ನಿಡ್ಲೆಂ, ವಾರೆಂ ಸೆಂವ್ಚೆಂ, ಉದಕ್ ಪಿಂಯೆಂವ್ಚೆಂ, ಆಮಾಂಕ್ ಗಾಂವ್ಚ್ಯಾಂಕ್ ಶಿತ್, ಪೇಜ್, ಪೊಳಿ, ಬ್ರೆಡ್, ಮಾಸುಚಿ ಕಡಿ, ಲೊಣ್ಣೆಂ, ಕುಂಕ್ಡಾಚಿಂ, ದುಕ್ರಾಚಿಂ ಮಾಸ್ ಇತ್ಯಾದಿ ದುಸ್ರ್ಯಾ ದುಸ್ರ್ಯಾ ನಮುನ್ಯಾರ್ ಕಿತ್ಲೆಂ ಪಾವ್ಲಿಂ ರಾಂದುನ್ ತೆಂ ಖಾತಾನಾ ಆಮಾಂಕ್ ಪುರೊ ಮ್ಹಣುನ್ ಜಾಯ್ನಾ. ತಾಂತುನ್ ಚಡ್ ನವೆಸಾಂವ್ ಕರುಂಕ್ ಜಾಯ್ನಾ.

●ಆಮಾಂಕ್ ದಿಸ್ಪಡ್ತಾ ಮಾಗ್ಣಾಂತ್ಯಾ ನವೆಸಾಂವ್ ಮ್ಹಣುನ್ ನಾ. ತೆರ್ಸ್ ತೊಚ್, ಮಿಸಾಚಿ ಮಾಂಡಾವಳ್ ಆಸಾ ತಿಚ್, ಆಮೆಂ ಹೆರ್ ಸಂಸ್ಕಾರ್, ಕುಮ್ತಾರ್, ಕ್ರಿಜ್, ಪಿಡೆಸ್ತಾಂಚಿ ತೆಲಾವ್ಣಿ ಇತ್ಯಾದಿ, ವಾತಿಕಾನ್ ಸಭೆ ಉಪ್ರಾಂತ್ ಆಮೆಂ ಮಾಯ್ ಭಾಶೆನ್ ಆಸುನ್ ಬದ್ಲಾವಣ್

ಆಯ್ಲಿ ತರಿ ಆತಾಂ ತಿಚ್ ಆಮಿ ಕೆದಾಳಾಯ್ ವಾಪರ್ತಾಂವ್. ಆಮೆಂ ಬೈಬಲ್ ಆಮಿ ಬದ್ಲುಂಕ್ ಜಾಯ್ನಾ. ಭಾಷಾಂತರ್ ಕೆಲೆಂ ಸಾರ್ಕೆಂ ನಾ ತರ್ ಅಪೂರ್ವ ತೆ ಬದಲ್ ಆಮಿ ಪಳೆತಾಂವ್.

## 3. ಬಜಾವೆಚಿ ಚರಿತ್ರಾ ಆಮಿ ಪಳೆಲ್ಯಾರ್?:

ಪರ್ಯಾ ಸೊಲ್ಲ್ಯಾಂತ್ ಆಮಿ ಪಳೆತಾಂವ್ ಸಬಾರ್ ಸಂಗಿ ಸರಾಗ್ ಜಾಂವ್ಚೊ ಆಸಾತ್ ತರ್ ಹೆರ್ ಧೊಡ್ಯಾ ತ್ಯಾ ತ್ಯಾ ಕಾಳಾಕ್ ದೆವಾಚಿ ಮಾಂಡಾವಳ್ ಬದ್ಲುನ್‌ಚ್ ಆಸಾ. ದೇವ್ ಆಪ್ಲೆ ಪರ್ಜೆಕ್ ವಿಂಚ್ತಾ. ತಾಂಕಾಂ ಪ್ರವಾದಿ ಧಾಡ್ನ್, ತಾಂಚಿ ಜಿಣಿ ಬದ್ಲುಂಕ್ ಉಲೊ ದಿವ್ನ್‌ಚ್ ಆಸಾ. “ಹಾಂವ್ ತುಮ್ಚೊ ದೇವ್ ಆನಿ ತುಮಿ ಜಾತಲ್ಯಾತ್ ಮ್ಹಜಿ ಪ್ರಜಾ” ಮ್ಹಣುನ್, ಪಾತಕ್ ಕರುನ್ ಪಯ್ಸ್ ಗೆಲ್ಲ್ಯಾ ವೆಳಾರ್, ಅವಿಧೇಯ್ ಜಾಲ್ಲ್ಯಾ ವೆಳಾರ್, ಅನ್ಯಾ ದೆವಾಂಚಿ ಪುಜಾ ಕೆಲ್ಲ್ಯಾ ವೆಳಾರ್ ತಾಂಕಾಂ ಶಿಕ್ಷಾ ಲಾಯ್ತಾ. ಝುಜಾಂತ್ ಸಲ್ವಣಿ ಮೆಳಶಿ ಕರ್ತಾ.

●ಜೆಜು ಸಂಸಾರಾಚೆ ‘ಭೊಂವ್ಡೆಕ್’ ಮನಿಸ್ ಜಾವ್ನ್ ಜಲ್ಮುಂಕ್ ತಯಾರಾಯ್ ಕರ್ತಾನಾ, ನವೆಂಚ್ ವಿಧಾನ್ ವಾಪರ್ತಾ. ವಾಟ್ ತಯಾರ್ ಕರುಂಕ್, ಜಾಕರಿ ಆನಿ ಎಲಿಜಾಬೆತ್ ಉತರ್ ಪ್ರಾಂಯೆಚಿಂ ಜಾಲ್ಯಾಂತ್. ಮನ್ಶಾಪಣಿಂ ಸಾಂಗ್ಲೆಂ ತರ್ ಭುರ್ಗಿಂ ತಾಂಕಾಂ ಜಾಂವ್ಕ್ ಅಸಾಧ್ಯ್! ಜಾಕರಿ ದೆವಾಳಾಂತ್ ಧುಂಪ್ ಭೆಟಯ್ತಾನಾ, ಭಡ್ಲೊ

ತಾಕಾ ಹಿ ಖಬರ್ ದಿತಾ. ಸಹಜ್ ಜಾವ್ನ್ ತೊ ದುಬಾವ್ತಾ. ದೆಕುನ್ ಮೊನೊ ತೊ ಜಾತಾ.

●ಭುರ್ಗ್ಯಾಕ್ ನಾಂವ್ ದಿತಾನಾ, ‘ಜುವಾಂವ್’ ಎದೊಳ್ ತಾಣಿಂ ಆಯ್ಕುಂಕ್ ನಾತ್‌ಲ್ಲೆಂ ನಾಂವ್. ಪಯ್ಲೆಂ ಎಲಿಜಾಬೆತ್ ತೆಂ ನಾಂವ್ ಸುಚಿಯಾನಾ, ಹಾಜರ್ ಆಸ್‌ಲ್ಲಿಂ ತೆಂ ನಾಂವ್ ಕಿತ್ಯಾಕ್ ಮ್ಹಣ್ ಘುಸ್ಪಡುನ್ ಆಸ್ತಾನಾ, ಜಾಕರಿಯ್ ತೆಂಚ್ ನಾಂವ್ ಫಳಿಯೆರ್ ಬರಯ್ತಾನಾ ಸಕ್ಕಡ್ ವಿಜ್ಞಿತ್ ಪಾವ್ತಾತ್. ತಿತ್ಲೆಂ ಮಾತ್ ನ್ಹಯ್, ತೆದಾಳಾ ತಾಚಿ ಉಲೊಂವ್ಚಿ ಸಕತ್ ತಾಕಾ ಪಾಟಿಂ ಮೆಳ್ತಾ!

●ಜುವಾಂವ್ ವಾಡೊನ್ ಆಯಿಲ್ಲಾ ಉಪ್ರಾಂತ್, ದೆವಾಚೆಂ ಉತರ್ ಪ್ರಾಪ್ತ್ ಜಾವ್ನ್, ತಾಚೆಂ ವಿಧಾನ್ ಜೊರ್ದಾನ್ ನ್ಹಯ್ ದೆಗರ್ ಸ್ನಾನ್ ದಿವ್ನ್, ಪಾತಕ್ ವಳ್ತುನ್ ಜಿಣಿ ಬದ್ಲುಂಕ್ ಉಲೊ ದಿತಾ. ಹಾರಿಂನಿ ಲೋಕ್ ತಾಚೆ ಸರ್ಪಿಂ ಯೆವ್ನ್ ಸ್ನಾನ್ ಘೆತಾ. ಅಸಲ್ಯೊ ರಿತಿ ಹೆರಾಂನಿಯ್ ವಾಪರ್‌ಲ್ಲೊ ವಾಚುಂಕ್ ಮೆಳ್ತಾತ್ ತರಿ, ಜುವಾಂವ್ ದಿಲ್ಲೊ ಅರ್ಥ್ ದುಸ್ರೊಚ್. “ಭಾಸಾಯಿಲ್ಲಾ ಸೊಡ್ಪಣಾರಾಚಿ ವಾಟ್ ಆಪುಣ್ ತಯಾರ್ ಕರುಂಕ್ ಆಯ್ಲಾಂ” ಮ್ಹಣ್, ಜೆಜುಚಿ



ಡಾ. ಅರ್ಥರ್ ಪಿರೇರ್, ಪೆರ್ನಾಲ್

ವಳಕ್ ತಾಣೆಂ ಧರ್ಲಿ ಮಾತ್ ನ್ಹಯ್, ಆಪ್ಲ್ಯಾ ಶಿಸಾಂಕ್ ತಾಣೆಂ ತಾಕಾ ದಾಕೊವ್ನ್, ವಳಕ್ ಕರ್ನ್ ದಿಲಿ!

●ಜೆಜುಚೊ ಜಲ್ಮಾಯಿ ವೆಗ್ಳೊಚ್. ಕರಾರ್ ಜಾಲ್ಲ್ಯೆ ಎಕ್ಚೆ ಚಲಿಯೆ ಸರ್ಪಿಂ ಭಡ್ಲೊ ಯೆವ್ನ್ ಮರಿಯೆಚಿ ಕಬ್ಲಾತ್ ಘೆತಾ. ಹೆಂ ನವೆಂ ಆನಿ ವಿಶಿಷ್ಟ್ ವಿಧಾನ್. ಚರಿತ್ರೆಂತ್ ಹ್ಯಾ ನಮುನ್ಯಾಚೊ ಆನ್ಯೆಕ್ ದಾಕ್ಟೊ ಮ್ಹಣುನ್ ನಾ, ಆನಿ ಆಸುಂಕ್ಯಾ ಸಾಧ್ಯಾ ನಾ. ತಿ ಗರ್ಭಸ್ತ್ ಜಾತಾನಾ, ಜುಜೆ ತಿಕಾ ಘುಟಾನ್ ಸೊಡ್ಲೆಂ ಮ್ಹಣ್ ಚಿಂತುನ್ ಆಸ್ತಾನಾ, ಸಪ್ಲಾಂತ್ ದೇವ್‌ದೊತ್ ತಾಕಾ ಸತ್ ಗಜಾಲ್ ಕಳಿತ್ ಕರ್ನ್, ತಿಕಾ ಆಪ್ಲಿ ಪತಿಣ್ ಕರ್ನ್ ಘೆವ್ನ್ ಸಮಾಜಿಂತ್ ಗವವಾನ್ ಜಿಯೆಂವ್ಚೆಂ ತೆಂ ಸಾಧ್ಯ್ ಜಾಂವ್ಚೆ ಬರಿಂ ಪಳೆತಾ.

●ಜೆಜುನ್ ಎಕಾ ಗೊಟ್ಯಾಂತ್ ಜಲ್ಮುಂಚಿಂ, ಗೊವ್ಯಾಂನಿ ಆನಿ ಉದೆಂತಿಚ್ಯಾ ಜಾಣ್ವಾಂನಿ ಪಳೆಂವ್ಕ್ ಯೆಂವ್ಚೆಂ, ಜೆಜುಕ್ ಹೆರೊದಿನ್ ಜಿವ್ತಿ ಮಾರುಂಕ್ ಸೊದ್ತಾನಾ, ಎಜಿಪ್ತಾಕ್ ಪಲಾಯನ್... ಅಶೆಂ ಸಗ್ಳಿಂ ಘಡಿತಾಂ ನವೆಸಾಂವಾಂಚಿ. ಹಿಂ ಕೆದಾಳಾಯ್ ಘಡ್ಚೆ ತಸಲಿಂ ಸಾಮಾನ್ಯ್ ಘಡಿತಾಂ ನ್ಹಯ್.

●ಹಾಚೊ ಅರ್ಥ್ ಕಿತೆಂ? ಹಿಂ ಸಗ್ಳಿಂ ಘಡಿತಾಂ ‘ಆಮಾಂಕ್ ದೆವಾಚೊ ವಿಶಿಷ್ಟ್ ಹಾತ್ ಹೆಂ ಸಗ್ಳೆಂ ಕರ್ತಾ’ ಹಿಂ ಸರ್ವ್ ಸಾಮಾನ್ಯ್ ಜಾವ್ನ್ ಜಾಂವ್ಚಿಂ ಚಾಲ್ತಿಂ ಘಡಿತಾಂ ನ್ಹಯ್ ಮ್ಹಳ್ಳೆಂ ಸ್ಪಷ್ಟ್

ಕರ್ತಾ.

## 4. ಪಾಟ್ಲೊ ದೋನ್ ಹಜಾರ್ ವರ್ಸಾಂನಿಯ್ ದೆವಾಚೊ ಅಸಲೊ ಹಾತ್ ದಿಸ್ತಾ:

ಅಸಲಿಂ ಅದ್ಭುತಾಂ ಜೆಜುಚ್ಯಾ ಕಾಳಾರ್ ಮಾತ್ ನ್ಹಯ್, ಆಪ್ಲೆ ಪವಿತ್ರ್ ಸಭೆಚೆ ಚರಿತ್ರೆಂತ್, ಭಾಗೆವಂತ್ ಮನ್ಶಾಂಚ್ಯಾ, ಸಾಂತಾ ಸಾಂತಿಣಿಂಚೆ ಜಿಣ್ಯೆಂತ್ ಆನಿ ಪಾತ್ಕಾಂಚೆ ಜಿಣ್ಯೆಂತ್ಯಾ ಘಡುನ್‌ಚ್ ಆಸಾತ್ ಆನಿ ಆಮಾಂಕ್ ವಿಜ್ಞಿತ್ ಕರ್ತಾತ್. ದಾಖ್ಲ್ಯಾಕ್ ಸ್ವೇಯ್ಸ್ ಗಾಂವಾಂತ್ ಜುವಾನ್ ಮನೋಜ್ ಮಾರ್ಪಿನ್‌ಚ್ ಮ್ಹಳ್ಳೊ ಸುಮಾರ್ ಪನ್ನಾಸ್ ವರ್ಸಾಂ ಪಯ್ಲೆಂ ಸ್ವೇಯ್ಸ್‌ಂತ್ ಎಕಾ ‘ಜಿಪ್ಸಿ’ ಕುಟ್ಮಾಂತ್ ಜಲ್ಮಿಲ್ಲೊ. ಜಿಪ್ಸಿ ಮ್ಹಳ್ಯಾರ್ ತಾಂಕಾಂ ತಾಂಚೊಚ್ ಫರ್ ಜಾಗೊ ಮ್ಹಣುನ್ ನಾ. ತಾಣಿಂ ತಾಂಚಿಂ ಜಾನ್ವಾರಾಂ ಹೆರ್ ಕಿತೆಂ ಆಸಾ ತೆಂ ಸಗ್ಳೆಂ ಘೆವ್ನ್ ಪಯ್ಸ್ ಕರುನ್ ವೆಚೆಂ ಆನಿ ಮೆಳ್‌ಲ್ಲಾ ಜಾಗ್ಯಾರ್ ತಂಬು ಮಾರ್ನ್ ವಸ್ತಿ ಕರ್ಚಿ ತಾಂಕಾಂ ‘ಅಲೆಮಾರಿ’ ಮ್ಹಣ್ತಾತ್. ತಾಂಚಿ ಕಡೆನ್ ‘ಡೊಂಬರಾಟಿ’ ತಸಲಿಂ

ಕೌಶಲ್ಯಾಂ ಆಸುನ್, ತಿಂ ಮಾರ್ಗಾ ದೆಗನ್ ಪ್ರದರ್ಶನ್ ಕರ್ತಾತ್. ತಾಣಿಂ ತಯಾರ್ ಕೆಲ್ಲ್ಯೊ ವಸ್ತು ವಿಕಾತ್. ಆತಾಂ ಅಸಲ್ಯಾಂಚೊ ಸಂಕೊ ಆಖ್ಯಾ ಸಂಸಾರಾರ್ ಉಣೊ ಜಾವ್ನ್‌ಚ್ ಆಸಾ.

●ತೊ ಲ್ಹಾನ್ ಆಸ್ತಾನಾ ಎಕಾ ಜಾಗ್ಯಾರ್ ತಾಕಾ ಇಸ್ಕೊಲಾಕ್ ವಚುಂಕ್ ಅವ್ಕಾಸ್ ಮೆಳ್‌ಲ್ಲೊ. ಥಂಯ್ಸರ್ ದೊತೊರ್ನೆಚೆ ಕ್ಲಾಶಿ ವೆಳಾರ್ ತಾಕಾ ನಜರೆತ್ಯಾ ಜೆಜು ವಿಷ್ಯಾಂತ್ ಆಯ್ಕುಂಕ್ ಮೆಳ್‌ಲ್ಲೆಂ. ತಾಕಾ ಆತುರಾಯ್ ಭೊಗ್‌ಲ್ಲಿ. 12 ವರ್ಸಾಂ ಪ್ರಾಯಿರ್ ತೊ ಆನಿ ತಾಚೊ ಭಾವ್ ಎಕಾ ಕುಡಾಂತ್ ನಿದುನ್ ಆಸ್‌ಲ್ಲಾ ವೆಳಾರ್, ರಾತಿಂ 3 ವರಾರ್, ತಾಕಾ ಏಕ್ ಸಪಣ್ ಪಡ್ಲೆಂ. ಪರ್ಜಳ್ಳೊ ಉಜ್ವಾಡ್ ಆನಿ ತಾಂತುನ್ ಜೆಜು ದಿಷ್ಟಿಕ್ ಪಡ್ಲೊ. ತಾಕಾ ಖಾಡ್ ಆಸ್‌ಲ್ಲೆಂ ಆನಿ ಮಾತ್ಯಾಕ್ ಕುರೊವ್ ಆಸುನ್ ತೊ ರಡ್ತಾಲೊ. ಹೆಂ ಪಳೆವ್ನ್ ಸಂತೊಸಾನ್ ಹಾಣೆಂಯ್ ರಡುಂಕ್ ಸುರು ಕೆಲೆಂ. ಫರ್ಲಿಂ ಸಗ್ಳಿಂ ಉಟ್ಟಿಂ. ಹೆಂ ಘಡಿತಾ ತಾಣೆಂ ತಾಂಕಾಂ ಸಾಂಗ್ಲೆಂ.

●ವಾಡೊನ್ ಯೆತಾನಾ, ಎಕಾ ಯಾಜಕಾನ್ ತಾಕಾ ವಿಚಾರ್ಲೆಂ, “ತುವೆಂ ಏಕ್ ಯಾಜಕ್ ಜಾವ್ನ್ ಲೊಕಾಂಚಿ ಸೆವಾ ಕರ್ಚ್ಯಾ ವಿಷ್ಯಾಂತ್ ಚಿಂತ್ಲಾಯ್‌ಗಿ?” ಇಗರ್ಜೆಕ್ ತೊ ಲಿಪುನ್ ವೆತಾಲೊ. ಹೆರ್ ತಾಚಿಂ ಖೆಳ್ಕಳಾಂ ಕರ್ತಾಲೆ. ಯಾಜಕ್ ಜಾಂವ್ಚೆ ವಿಶಿಂ ಉಲಯ್ತಾನಾ, ಬಾಪಾಯ್ ತಾಕಾ ಕಾನುಲಾಕ್ ಮಾರ್ಲೆಂ. ತಾಚ್ಯಾ ಹೆರ್ ದೋಗ್ ಭಾವಾಂನಿ ಆನಿ ಇಷ್ಟಾಂನಿ ಉಲೊಂವ್ಚೆಂ ಉಣೆಂ ಕೆಲೆಂ. ಪೂಣ್ ಬಾಪಾಯ್ ಮರಣ್ಚೆ ತಣಿರ್ ಆಸ್ತಾನಾ ಪುತಾಕ್ ತಾಣೆಂ

ಆಪಯ್ಲೆಂ. ಭಗ್ಸಣೆಂ ಮಾಗ್ಲೆಂ. “ಆತಾಂ ಹಾಂವ್ ದೆವಾ ಸರ್ಪಿನ್ ವೆತಾಂ ಆನಿ ತುವೆಂ ಏಕ್ ಯಾಜಕ್ ಜಾಂವ್ಚೆ ಖಾತಿರ್ ದೆವಾ ಕಡೆನ್ ಮಾಗ್ಲಾಂ” ಮ್ಹಣಾಲೊ.

●ತೊ ಸೆಮಿನರಿಂತ್ ಆಸ್ತಾನಾ, ಸಾಂಗಾತ್ಯಾಂನಿ ಆನಿ ಶಿಕ್ಷಕಾಂನಿ ತಾಕಾ ಸಮಾನ್ ಮ್ಹಣ್ ಗವವಾನ್ ವಳ್ತುನ್ ಘೆಂವ್ಕ್ ನಾ! ತೊ ‘ಜಿಪ್ಸಿ’ ಮ್ಹಣ್ ಕೀಳ್ ವರ್ಗಾಚೊ ಮ್ಹಳ್ಳೆ ಬರಿಂ ಚಲಯ್ಲೆಂ. ಪೂಣ್ ತಾಣೆಂ ಏಕ್ ಯಾಜಕ್ ಜಾಂವ್ಚಿ ಆಶಾ ಸಾಂಡುಂಕ್ ನಾ. ದಿಯಾಕೊನ್ ಜಾಲ್ಲ್ಯಾ ಉಪ್ರಾಂತ್, ಆನ್ಯೆಕ್ ಅನ್ವಾರ್ ಆಯ್ಲೆಂ! ತಾಕಾ ಕ್ಯಾನರ್ ಜಾವ್ನ್, ಅಂತಿಮ್ ಪಾಂವ್ಡ್ಯಾಕ್ ಪಾವ್ಲಾಂ! ಒಪರೇಶನ್ ಕೆಲ್ಯಾರ್‌ಯಿ ವಾಂಚುನ್ ಉರ್ಟೊ ನಾ ಮ್ಹಣ್ ದಾಕ್ಟರಾಂನಿ ಭಿರಾಂತ್ ಉಚಾರ್ಲಿ. ಹ್ಯಾ ವೆಳಿಂ ಲೂಡ್‌ರಾಚ್ಯಾ ಪೂರ್ವತಾಕ್ ತೊ ಗೆಲೊ. ಮರಿಯೆ ಕಡೆನ್ ಮಾಗುನ್ ಥಂಯ್ಸಾ ತಳ್ಕಾಂತ್ ನ್ಹತಾನಾ ತಾಕಾ ಗೂಣ್ ಜಾಲೊಂ ಮ್ಹಣ್ ಭೊಗ್ಲೆಂ. ತಾಚೆ ಸಾಂಗಾತಿ ಮ್ಹಣಾಲೆ: “ತುಂ ಆತಾಂ ಬದ್ಲೆಲ್ಯೆ ಬರಿಂ ದಿಸಾಯ್. ತುಕಾ ಎಕ್ಚೆ ರಿತಿಚಿ ಝಳಕ್ ಆಸಾ!”

●ಒಪರೇಶನ್ ಕರ್ತಾನಾ ದಾಕ್ಟರಾಂಕ್ ಕ್ಯಾನರ್ ಲಾಗ್‌ಲ್ಲೆಂ ಕಾಂಯ್ ದಿಸುಂಕ್ ನಾ. ಚಿಕಿತ್ಸೆಚಿ ಗರ್ಜ್ ಪಡುಂಕ್ ನಾ. ಉಪ್ರಾಂತ್ಯಾ ಟೆಸ್ಟ್ ಕರ್ತಾನಾ ಕಾಂಯ್ ಪಿಡೆಚಿಂ ಖುಣಾಂ ನಾಂತ್! ತೊ ಏಕ್ ಯಾಜಕ್ ಜಾವ್ನ್, ಸ್ವೇಯ್ಸ್‌ಂತ್ ಮರಣ್ ಪಾವ್‌ಲ್ಯಾಂಕ್ ಮಾತ್ಯೆಕ್ ಲಾಂವ್ಲಿ ರೀತ್ ಚಲೊಂವ್ಕ್, ಬೆಜಾರಾಯೆಂತ್ ಆನಿ ದುಖಾಂತ್ ಬುಡ್‌ಲ್ಯಾಂಕ್ ಬುಜ್ಜಣ್ ದಿಂವ್ಚೊ ಅಪೂರ್ವ್ ಗೊವ್ಳಿಕ್ ವಾವ್ರ್ ದಿವ್ನ್ ಆಸಾ.

## 5. ಫಕತ್ ಸಾಂತಾ ಸಾಂತಿಣಿಂಚೆ ಜಿಣ್ಯೆಂತ್ ಮಾತ್ ನ್ಹಯ್:

ಪವಿತ್ರ್ ಸಭೆಂತ್ ಆನಿ ಹೆರ್ ಕಡೆನ್ ದಿಸ್ಪಡ್ಲೆಂ ಮ್ಹಳ್ಳೆ ಬರಿಂ ದೇವ್ ಆಪ್ಲಿಂ ಮಹಾತ್ಮಾಯಾಂ ಕರ್ನ್‌ಚ್ ಆಸಾ. ಆಮಿ ಆಮೆಂ ದೊಳೆ ಉಗ್ತೆ ಕಲೆ ತರ್ ಆಮೆಂಯ್ ಜಿಣ್ಯೆಂತ್ ಅಸಲಿಂ ಅಚರ್ಯಿಂ ಘಡುನ್‌ಚ್ ಆಸಾತ್. ತಿಂ ಆಮಿ ಪಳೆಂವ್ಕ್ ಆನಿ ವಳ್ಕುಂಕ್ ಫಾವೊ ತೊ ವೆಳ್ ದಿನಾಂವ್. ದೆವಾಚೊ ಹಾತ್, ತಾಚಿಂ ತಿಂ ವಿಜ್ಞಿತಾಂ ಆಮಾಂಕ್ ಝಳ್ಕಜೆ ತರ್ ಆಮೆಂ ಕಡೆನ್ ಭಾವಾಡ್ತಾಚಿ ದೀಷ್ಟ್ ಗರ್ಜೆಚಿ. ತಾಣೆಂ ಎದೊಳ್ ಕೆಲ್ಲ್ಯಾ ಸರ್ವ್ ಅಚರ್ಯಾಂಖಾತಿರ್, ದೆವಾಕ್ ಆಮಿ ನಿರಂತರ್ ಅರ್ಗಾಂ ದಿಂವ್ಕ್ ಫಾವೊ.

ಜೆಜುನ್ ಶಿಣ್ ಜಾವ್ನ್ ಉಚಾರ್ಲಿಂ ತಿಂ ಉತ್ರಾಂ ಆಮ್ಚ್ಯಾ ವಿಷ್ಯಾಂತ್ಯಾ ಆಯ್ಕುಂಕ್ ನಜೊ: “ಧಾ ಜಣ್ ನಿತಳ್ ಜಾಲ್ಲೆ ನ್ಹಯ್? ತರ್ ನವ್ ಜಣ್ ಖಿಯಾ ಆಸಾತ್? ಹ್ಯಾ ಪರ್ಗಾಂವ್ಯಾ ಶಿವಾಯ್ ಪಾಟಿಂ ಯೆವ್ನ್ ದೆವಾಕ್ ವರ್ಣಿತಲೊ ಹೆರ್ ಕೊಣ್‌ಚ್ ನಾ ಜಾಲೊಗಾಯ್?” (ಲೂಕ್ 17:11-19).

# ಸರ್ಗಿಂಚಿಂ ಬಿಂ ಒಂಪೆಂ ಸಂಸಾರಿಂ

ಸರ್ಗ್ ಸಕ್ಡಾಂಕ್ಯಾಯಿ ಜಾಯ್ ಪೂಣ್ ಮೆಲ್ಯಾ ಉಪ್ರಾಂತ್! ಪ್ರಿಥುಮರ್ ಜಿಯೆವ್ನ್ ಆಸ್ತಾನಾ ಸರ್ಗಿಂಚಿಂ ಬಿಂ ಒಂಪಿಜೆ ಮ್ಹಳ್ಳೆಂ ಕೊಣ್ ಚಿಂತ್ತಾ? ಆತಾಂ ಆಮಿ ಕಿತೆಂ ಒಂಪ್ತಾಂವ್ ತೆಂಚ್ ನ್ಹಂಯ್ ಆಮಿ ಮಾಗಿರ್ ಲುಂವ್ಚೆಂ? ಒಂಪಿನಾತ್ಲ್ಯಾರ್ ಲುಂವ್ಚೆ ವಿಷ್ಯಾಂತ್ ಚಿಂತ್ಲೆಂ ಆನಿ ಸಪ್ಲೆಂವ್ಚೆಂ ತರಿ ಕಶೆಂ? ಬರೆಂ ಒಂಪ್ಲ್ಯಾರ್ ಬರೆಂ ಲುಂವ್ಲ್ಯಾಂವ್. ಜಿಣಿಭರ್ ನಾಲಿಯೊ ಒಂಪ್ಲ್ಯಾರ್ ಭಾತ್ ಕಶೆಂ ಆಶೆಂವ್ಚೆಂ? ನಿಮಾಣ್ಯಾ ಚಾರ್ ವಸ್ತುಂ ಪಯ್ಲಿ ಸರ್ಗ್ ಏಕ್, ತೊ ನಿಮಾಣೊ ಆಸಾ. ತಾಚ್ಯಾಕ್ಯಾಯಿ ಪಯ್ಲೆಂ ಮರ್ಣ್, ಝಡಿ ಆನಿ ಯಮ್ಕೊಂಡ್ ಆಸಾ. ಹ್ಯಾ ಸಂಸಾರಾಂತ್ ಆಸ್ತಾನಾ ಯಮ್ಕೊಂಡಾಚೆಂ ಬಿಂ ಚಡ್ ಒಂಪ್ಲ್ಯಾರ್ ಸರ್ಗ್ ಕಸೊ ಲಾಬ್ಲೊ? ಮರುಂಕ್ ಆಸಾಚ್ ಆನಿ ಆಮಿ ಕಿತೆಂ ಜೀಣ್ ಭರ್ ಒಂಪ್ತಾಂವ್ ತಾಚೆರ್ ಹೊಂದುನ್ ಆಮ್ಚಿ ಝಡಿ ಜಾತಲಿ. ಬರೆಂ ಒಂಪ್ಲ್ಯಾರ್ ಸಾಸ್ಣಾಕ್ ದೆವಾ ಸಂಗಿಂ ಸರ್ಗ್ ಭೊಗ್ತಲ್ಯಾಂವ್.

ತರ್ ಸರ್ಗ್ ಮ್ಹಳ್ಳಾರ್ ಕಿತೆಂ? ಸೊಂಪ್ಯಾ ಉತ್ತಾಂನಿ, ಸರ್ಗ್ ಮ್ಹಳ್ಳಾರ್ ದೆವಾ ಸಂಗಿಂ ಆಸ್ಲೆಂ. ದೇವ್ ಖಂಯ್ ಆಸಾ, ಥಂಯ್ ಸರ್ಗ್ ಆಸಾಚ್. ನಿರ್ದಿಷ್ಟ ಜಾಗ್ಯಾ ಪ್ರಾಸ್ ತಿ ಏಕ್ ಸಂಪೂರ್ಣತೆಚಿ ಸ್ಥಿತಿ. ಸಂತೊಸ್, ಮೋಗ್, ಸಮಾಧಾನ್ ಭರುನ್ ವೊಮ್ಮುಂಚಿ ಪರಿಗತ್. ಥಂಯ್ ಕಷ್ಟ್ ನಾಂತ್. ನಾಂತ್ ಥಂಯ್ ದುಕಾಂ, ನಾಂತ್ ಬಾವಲ್ಲಿಂ ಮುಖಾಂ. ಕಸ್ಲೆಂಚ್ ಉಣೆಪಣ್ ಥಂಯ್ ನಾ. ಸರ್ವ್ ಸುಖ್, ಸರ್ವ್ ಸಂತೊಸ್. ವರ್ಣುಂಕ್ ಜಾಯ್ನಾ ತಸಲೊ ಆನಂದ್, ವೈಭವ್, ಆಚರಣ್, ಮಹಿಮಾ. ಕೊಣ್ ಮೋಗ್ ಭೊಗುನ್ ಜಿಯೆತಾ, ತಾಕಾ ಆಪ್ಲ್ಯಾ ಕಾಳ್ಜಾಂತ್ ವರ್ಣುಂಕ್ ಜಾಯ್ನಾ ತಸಲೊ ಅನ್ನೊಗ್ ಲಾಬ್ತಾ. ತೊ ಮೊಗಾಚೊ ಅನ್ನೊಗ್ ಸರ್ಗಾಚಿ ಏಕ್ ರೂಚ್. ದೇವ್ ಮೋಗ್ ಮ್ಹಣ್ ಆಮಿ ಲೆಕ್ತಾಂವ್. ತರ್ ಮೋಗ್ ಆಸ್ಲಲ್ಯೆ ಕಡೆ ಸರ್ಗ್ ಆಸಾ. ದೆವಾಚೊ ಮೋಗ್ ಅಪರಿಮಿತ್, ಶರ್ತಾಂ ನಾತ್ಲೊ, ದಯಾಳ್, ಕಾಕುಳ್ತೊ ಆನಿ ಭಗ್ವಣ್ಯಾಚೊ. ತಸಲೊ ಮೋಗ್ ಸರ್ಗಾಚಿ ರೂಚ್ ಆಮ್ಚ್ಯಾ ಕಾಳ್ಜಾಂತ್ ಒಂಪ್ತಾ. ತೊ ಕಿರ್ಲುನ್ ಬರೊ ವಾಡುಂಕ್ ಸೊಡ್ಲ್ಯಾರ್ ಆನಿ ಯಥೇಷ್ಟ್ ಫಳ್ ದಿಲ್ಯಾರ್ ಸರ್ಗ್ ಆಮ್ಚೆ ಭಿತರ್ಚ್ ರಚ್ತಾ. ನಿಸ್ವಾರ್ಥಿ ಮೊಗಾಂತ್ ಸರ್ಗಾಚಿ ರೂಚ್ ಆಮ್ಕಾಂ ಮೆಳ್ತಾ. ಜಿಣಿಭರ್ ತಸಲೊ ಮೋಗ್ ಭೊಗ್ಲ್ಯಾರ್ ತೊ ಏಕ್ ಸರ್ಗ್ಚ್ ಮ್ಹಣ್ತಾಂತ್ ದುಬಾವ್ ನಾ.

ಸರ್ಗ್ ಸಾಸ್ಣಿಕ್ ಜಿವಿತ್. “ಜಿವಿತಾಕ್ ವ್ಹರ್ತಾ ತೊ ದಾರ್ವಟೊ ಲ್ಹಾನ್, ತಿ ವಾಟ್ ಅಶಿರ್ ಆನಿ ತಿ ಮೆಳ್ಳಿಯಾ

ಭೊಡ್ಯಾಂಕ್ ಚ” (ಮಾತೆವ್ 7:14).

ಆಮ್ಚಿ ಧರ್ಮ್ ದೀಷ್ಟ್ ಫಾರಿಜೆವಾಂಚ್ಯೆ ಧರ್ಮ್ ದಿಷ್ಟಿ ಪ್ರಾಸ್ ಚಡ್ ಬರಿ ಜಾಲ್ಲ್ಯೆ ಖರಿತ್ ಆಮಿ ಸರ್ಗಿಂಚ್ಯಾ ರಾಜಾಂತ್ ರಿಗ್ತೆನಾಂವ್ (ಮಾತೆವ್ 5:20). ಖಂಡಿತ್ ಜಾವ್ನ್ ಸರ್ಗ್ ಆಮ್ಚೆ ಭಿತರ್ಚ್ ಆಸಾ ಮ್ಹಣ್ತಾಂ ಪವಿತ್ರ್ ಪುಸ್ತಕಾಂತ್ ದಾಖ್ಲೆ ಆಸಾತ್. ಆಮ್ಚಿಂ ಕಾಳ್ಜಾಂ ದೆವಾಚೆಂ ಬಿಡಾರ್ ಮ್ಹಣ್ ಆಮ್ಚೊ ಭಾವಾಡ್ ಆಮ್ಕಾಂ ಶಿಕಯ್ತಾ. ಕೊಣ್ ಜೆಜುಚೊ ಮೋಗ್ ಕರ್ತಾ, ತಾಚ್ಯೆ ಥಂಯ್ ಬಾಪ್ ಆನಿ ಜೆಜು ಯೆವ್ನ್ ವಸ್ತಿ ಕರ್ತಲೆ ಮ್ಹಣ್ ಜೆಜುನ್ ಚ್ ಸಾಂಗ್ಲಾಂ (ಜುವಾಂವ್ 14:23). ತರ್, ಆಮ್ಚೊ ದೇವ್ ಆಮ್ಚ್ಯಾ ಕಾಳ್ಜಾಂತ್ ವಸ್ತಿ ಕರ್ತಾ ಮ್ಹಳ್ಳೆಂ ಸತ್. ಮೋಗ್ ಆಸಾ ಥಂಯ್ ದೇವ್ ಆಸಾ. ದೇವ್ ಆಸಾ ಥಂಯ್ ಸರ್ಗ್ ಆಸಾ. ತರ್, ಆಮ್ಚ್ಯಾ ಕಾಳ್ಜಾಂತ್ ಏಕ್ ಸರ್ಗ್ ದೆವಾನ್ ರಚ್ಲಾ ಆನಿ ತ್ಯಾ ಸರ್ಗಾರ್ ತೊ ವಸ್ತಿ ಕರ್ತಾ. ಆಮ್ಚೆ ಕುಡಿ ಭಿತರ್ಯಿ ದೇವ್ ಆಸಾ ಕಿತ್ಯಾಕ್ ದೆವಾನ್ ಬಿಡಾರ್ ಕರ್ಚಿ ಸುಮಾತೆಕ್ ಆಮಿ ತೇಂಪ್ಲೆ ವಾ ಮಂದಿರ್

## ಇಸಿವಿ, ಲೊರೆಚ್ಚೊ

ಮ್ಹಣ್ತಾಂವ್. “ತುಮ್ಚೊ ಕುಡಿ ಪವಿತ್ರ್ ಅತ್ಮಾಚಿಂ ಮಂದಿರಾಂ” (1 ಕೊರಿಂಥ್ 6:19).

ದೇವ್ ಆಮ್ಚೆ ಭಿತರ್ ಆಸ್ಲೆಂ ವರ್ತೆಂ ಭಾಗ್ ಆಮಿ ಹೊಗ್ತಾಂವ್ಚೆಂ ನ್ಹಯ್. ತೆಂ ಆಮಿ ಭೊವ್ ಚತ್ರಾಯೆನ್ ಸಾಂಬಾಳಿಜೆ. ದೆವಾಕ್ ಆಮ್ಚ್ಯಾ ಕಾಳ್ಜಾಂತ್ ಆಮಿ ಜಿಯೆಂವ್ಕ್ ಆನಿ ರಾಜ್ ಕರುಂಕ್ ವ್ಹಡ್ ಖುಶೆನ್ ಆನಿ ಸಂತೊಸಾನ್ ಸೊಡಿಜೆ. ತೊ ಭಿತರ್ಲೊ ಸರ್ಗ್ ಭಾಯ್ರ್ ಖಂಯ್ಕಾರ್ಯಿ ಮೆಳನಾ ದೆಕುನ್ ತೊ ಆಮ್ಚೆ ಭಿತರ್ ಸದಾಂಚ್ ಭರುನ್ ವೊಮ್ಮಜೆ. “ಹಾಂವ್ ಆಯ್ಲಾಂ ತುಮ್ಕಾಂ ಭರುನ್ ವೊಮ್ಮುಂಚಿಂ ಜಿವಿತ್ ದಿಂವ್ಕ್” (ಜುವಾಂವ್ 10:10). ಭರುನ್ ವೊಮ್ಮುಂಚಿಂ ಜಿವಿತ್ ಸರ್ಗ್ಚ್ ಕಿತ್ಯಾಕ್ ತೆಂ ದೆವಾಚೆಂ ಜಿವಿತ್.

ಕಶೆಂ ಸರ್ಗ್ ಮ್ಹಳ್ಳಾರ್ ದೆವಾ ಸಂಗಿಂ ಆಸ್ಲಿ ಸ್ಥಿತಿ ತಶೆಂಚ್ ದೆವಾ ಥಾವ್ನ್ ಪಯ್ ಆಸ್ಲೆಂಚ್ ಯಮ್ಕೊಂಡ್ ಆನಿ ದೇವ್ ನಾಸ್ಲಿ ಸ್ಥಿತಿ ಬೆಜಾರಾಯೆಚಿ, ಖಂತ್ ದುಖಿಚಿ. ಸಂತೊಸ್, ಸಮಾಧಾನ್ ನಾತ್ಲಿ. ಏಕ್ಯಾಯಿ ಸಂಗತ್ ಪೊಂತಾಕ್ ಪಾವನಾಸ್ಲಿ. ಅಸಂಪೂರ್ಣ್ ದೆಕುನ್ ಅಸಮಾಧಾನಾನ್ ಭರ್ಲಿ. ಥಂಯ್ ಶಾಶ್ವಿತ್ ಬಾಳ್ಚೊ ಮೋಗ್ ನಾ. ಮನ್ಶಾಂ ಕಾಳ್ಜಾಂನಿ ರಾಗ್, ಮಸರ್, ಹಗ್ಗಂ, ಫಾರಿಕ್ಪಣಾಚಿ ತಾನ್, ಹರಾಂಕ್ ವಾಯ್ ಕರ್ಚೆಂ, ಹೆಂ ಸರ್ವ್ ಯಮ್ಕೊಂಡ್ ಕಾಳ್ಜಾಂತ್ ರಾಜ್

ಕರ್ಚಾಚೊ ಭಾಯ್ಲೊ ಗುರ್ತ್. ಮೋಗ್ ನಾತ್ಲೆ ಕಡೆ ರಾಗ್ ಆಸಾಚ್. ರಾಗ್ ಮನ್ಶಾಕ್ ಯಮ್ಕೊಂಡಾಚಿ ರೂಚ್ ಹ್ಯಾಚ್ ಸಂಸಾರಾಂತ್ ದಿತಾ. ಆಪ್ಲ್ಯಾ ಭಾವಾಕ್/ಭಯ್ಣಿಕ್ ಕೊಣ್ ಅಕ್ಟಾನ್ ಕರ್ತಾ ಆನಿ ತಾಚೆರ್/ಶಿಚೆರ್ ರಾಗಾರ್ ರಾವ್ತಾ, ತಾಣೆಂ ಯಮ್ಕೊಂಡಾಚ್ಯಾ ಉಜ್ಯಾಂತ್ ಲಾಸಜೆ (ಮಾತೆವ್ 5:22). ಜೆಜುನ್ ಯಮ್ಕೊಂಡಾ ವಿಷ್ಯಾಂತ್ಯಾಯಿ ಚತ್ರಾಯ್ ಸಾಂಗ್ಲಾ. ತುಜಿ ಸಗ್ಳಿ ಕೂಡ್ ಯಮ್ಕೊಂಡಾಂತ್ ಫಾಲ್ನ್ ಲಾಸ್ಲೆ ಪ್ರಾಸ್ ತುಜೊ ಏಕ್ ವಿಸ್ವೊ ತುವೆಂ ಹೊಗ್ತಾವ್ನ್ ಘೆಂವ್ಚೊ ಭೊವ್ ಬರೆಂ (ಮಾತೆವ್ 5:29-30).

ಖರೆಂಚ್ ಸರ್ಗ್ ಆಮಿ ಆಮ್ಚೆ ಭಿತರ್ ಭೊಗ್ತೊ. ಆಮ್ಕಾಂ ದೆವಾನ್ ತಾಚ್ಯಾಚ್ ಸಾಕ್ಯಾಚಿ ಆನಿ ಸುರುಪಾಯೆಚಿ ಜಾವ್ನ್ ರಚ್ಲಾತ್. ಆಮ್ಚೆ ಭಿತರ್ ದೇವ್ ಆಸಾ ತೆಂ ಆಮಿ ಸೊದುನ್ ಕಾಡ್ಲೆಂ ಆನಿ ದೆವಾಕ್ ಆಮ್ಚ್ಯಾ ಕಾಳ್ಜಾಂತ್ ಭೆಟ್ಲೆಂ ಆಮ್ಚ್ಯಾ ಆಧ್ಯಾತ್ಮಿಕ್ ಜಿವಿತಾಂತ್ ಪ್ರಮುಕ್ ಸ್ಥಾನ್ ಘೆತಾ. ದೆವಾಕ್ ಸೊದುನ್ ಆಮಿ ಥಂಯ್ ಹಾಂಗಾ ಧಾಂವ್ಲೆಂ ವ್ಯರ್ಥ್. ಆಮ್ಚೆ ಭಿತರ್ ಜರ್ ತೊ ಆಮ್ಕಾಂ ಮೆಳ್ಳೊ ತವಳ್ ಆಮಿ ಖರಿಂಚ್ ಭಾಗಿ. ಆಮ್ಚಿ

ಜಿಣಿ ತವಳ್ ಸುಫಳ್ ಆನಿ ಸರ್ಗಾಚೊ ಅನ್ನೊಗ್ ಆಮ್ಕಾಂ ಜಾತಾ. ಆಮ್ಚೆ ಭಿತರ್ ಜರ್ ತೊ ಆಮ್ಕಾಂ ಮೆಳುಂಕ್ ನಾ, ಹರ್ ಖಂಯ್ಕಾರ್ಯಿ ತೊ ಆಮ್ಕಾಂ ಮೆಳ್ಳೊ ನಾ. ತಾಕಾ ಆಮ್ಚೆ ಭಾಯ್ರ್ ಸೊಡ್ಲೆಂ ವ್ಯರ್ಥ್. “ಖಂಯ್ಕಾರ್ ತುಜೆಂ ದಿವೆಂ ಆಸಾ, ಥಂಯ್ಕಾರ್ ತುಜೆಂ ಕಾಳಿಜ್ ಆಸ್ತಲೆಂ” (ಮಾತೆವ್ 6:21). ಸರ್ಗಿಂಚಿಂ ದಿವೆಂ ಆಸ್ಲೊ ದೇವ್ ಆಮ್ಚ್ಯಾ ಕಾಳ್ಜಾಂತ್ ವಸ್ತಿ ಕರ್ತಾ ತರ್ ಆಮ್ಚೆಂ ಕಾಳಿಜ್ ದೆವಾ ಸಂಗಿಂಚ್ ಆಸ್ತಲೆಂ.

ಏಕ್ ನವೊ ಸರ್ಗ್ ಆನಿ ನವಿ ಪೃಥ್ವಿ ಹಾಂವೆಂ ದೆಖ್ಲಿ. (ಉಗ್ಡಾಪಣ್ 21:1)

ಆಮಿ ಮನ್ ಕೆಲ್ಯಾರ್ ಕಿತ್ಲೊ ಬರೊ ಸರ್ಗ್ ಹ್ಯಾ ಸಂಸಾರಾಂತ್ಚ್ ಆಮಿ ಭೊಗ್ತೆ. ಹರಾಂಕ್ಯಾಯಿ ತೊ ದಿವ್ಯತ್. ಆಮ್ಚೆ ಬರಿಚ್ ಹರ್ ಮನಿಸ್ ದೆವಾಚ್ಯಾಚ್ ಸಾಕ್ಯಾಚಿ ಮ್ಹಣ್ತಾ ದೇವ್ ಹರಾಂ ಥಂಯ್ ಆಸಾ. ಆಮಿ ತಾಕಾ ಪಳೆಂವ್ಕ್ ಖುಶಿ ವ್ಹರಿನಾಂವ್ ತಿತ್ತೆಂಚ್.

ಜೆಜು ಆಯಿಲ್ಲೊ ಆಮ್ಕಾಂ ಸರ್ಗಾಕ್ ಆಪೊವ್ನ್ ವ್ಹರುಂಕ್ ಮಾತ್ ನ್ಹಯ್, ಆಮ್ಚೆ ಭಿತರ್ ಏಕ್ ಆಪುರ್ಬಾಯೆಚೊ ಸರ್ಗ್ ರಚುಂಕ್. ಆಮ್ಕಾಂ ಯಮ್ಕೊಂಡಾಂತ್ಲೆಂ ಭಾಯ್ರ್ ಕಾಡುಂಕ್ ಮಾತ್ ನ್ಹಯ್, ಆಮ್ಚೆ ಭಿತರ್ಲೆಂ ಯಮ್ಕೊಂಡ್ ನಾಸ್ ಕರುಂಕ್. ಜೆಜು ಆಯಿಲ್ಲೊ ಆಮ್ಚೆ ಭಿತರ್ಲೆಂ ರಾಗಾಚೆಂ, ಮಸ್ತಾಚೆಂ,

ಹಗ್ಗಾಚೆಂ, ದ್ವೇಷಾಚೆಂ, ಫಾರಿಕ್ಪಣಾಚೆಂ ಆನಿ ಖೊಟೆಪಣಾಚೆಂ ಯಮ್ಕೊಂಡ್ ಭಾಯ್ರ್ ಕಾಡುಂಕ್ ಆನಿ ತ್ಯಾ ಜಾಗ್ಯಾರ್ ಮೊಗಾಚೆಂ, ಮಯ್ತಾಸಾಚೆಂ, ಹರಾಂ ಥಂಯ್ ಜೆಜುಚೆಂ ಮುಖಮಳ್ ಪಳೆವ್ನ್ ಸಂತೊಸ್ ಪಾಂವ್ಚೆಂ ಆನಿ ಹರಾಂಚೊ ಮಸರ್ ಕರಿನಾಸ್ತಾಂ ತಾಂಚ್ಯೆ ಥಂಯ್ ಆಸ್ಲಿಂ ದೆಣೆಂ ಆನಿ ತಾಚೆಂ ಬರೆಪಣ್ ಪಳೆವ್ನ್ ದೆವಾಕ್ ಅರ್ಗಾಂ ದಿಂವ್ಚೆಂ, ದ್ವೇಷಾಚೆಂ ಬಿಂ ಕಾಳ್ಜಾಂತ್ ರಿಗುಂಕ್ ಅಮ್ಕಾಸ್ ದಿನಾಸ್ತಾನಾ ಚತ್ರಾಯ್ ಘೆಂವ್ಚೆಂ, ಹರಾಂನಿ ನೆಣಾರ್ಪಣಾನ್ ಕೆಲ್ಲೊ ಚುಕಿ ತಾಂಕಾಂ ಭಗ್ಸುಂಚೆಂ, ವಾಯ್ಪಾಕ್ ಬರೆಂಚ್ ಪಾಟಿಂ ದಿಂವ್ಚೆಂ, ದಂಯ್ಕಾಳ್ ಜಾಂವ್ಚೆಂ, ಸೊಡ್‌ದೊಡ್ ಕರ್ಚೊ, ಅಸಲ್ಯಾ ಬರ್ಯಾ ಬಿಂಯಾಚೊ ಸರ್ಗ್ ರುತಾ ಕರುಂಕ್.

ಕುಟ್ಮಾಂ ಜಿವಿತ್ ಏಕ್ ಸರ್ಗ್. ತೆಂ ಜಾಯ್ತಾ ಜಣಾಂನಿ ಆಪ್ಲ್ಯಾ ಸ್ವಾರ್ಥಾನ್ ಯಮ್ಕೊಂಡ್ ಕರ್ನ್ ತಾಂತ್ಲೆಂ ಕೆದಿಂಚ್ ಪಾಲ್ತಾನಾತ್ಲೊ ಉಜೊ ಫಾಲಾ. ಸರ್ಗ್ ಮೆಲ್ಯಾ ಉಪ್ರಾಂತ್ ಮ್ಹಣ್ ಚಿಂತ್ಲೆಂ ಸಾರ್ಕೆಂ ನ್ಹಯ್. ಸರ್ಗಾಚಿ ಬುನ್ಯಾದ್ ಪಡ್‌ಜೆ ಹ್ಯಾ ಸಂಸಾರಾಂತ್ ಆಸ್ತಾನಾ, ಪ್ರತ್ಯೆಕ್ ಜಾವ್ನ್, ಕುಟ್ಮಾಂನಿ.

**ಭುರ್ಗ್ಯಾಂಚೊ ಸರ್ಗ್:**

ಭುರ್ಗ್ಯಾಂಚಿಂ ಹಕ್ಕಾಂ ಆನಿ ವಾಡೊನ್ ಯೆಂವ್ಚೆ ಅವ್ಕಾಸ್ ತಾಂಕಾಂ ಲಾಬ್ಲೆ ತರ್, ತಾಣಿಂ ಶಿಕ್ವಾ ಆನಿ ಖೆಳ್ವಾ ವೆಳಾ ಶಿಕ್ವಾ ಥಾವ್ನ್ ವಂಚಿತ್ ಕೆಲ್ಯಾರ್ ತಾಂಚೊ ಸರ್ಗ್ ತಾಂಚ್ಯೆ ಥಾವ್ನ್ ಕಾಡ್ನ್ ವ್ಹೆಲ್ಚೊ ಬರಿಂ.

**ತರ್ನಾಟ್ಯಾಂಚೊ ಸರ್ಗ್:**

ಫಾವೊ ತೆಂ ಮಾವ್ಲ್ಯಾಧಾರಿತ್ ಶಿಕಪ್, ಶಿಕ್ವಾ ತೆಕಿದ್ ಬರೆಂ ಕಾಮ್ ಲಾಬ್ಲ್ಯಾರ್ ಬರೊ ಫುಡಾರ್ ತಾಂಚೊ ಸರ್ಗ್.

**ಆವಯ್- ಬಾಪಾಯ್ಚೊ ಸರ್ಗ್:**

ಭುರ್ಗ್ಯಾಂಚೊ ಮೋಗ್ ಆನಿ ಮಾನ್, ಪ್ರತ್ಯೆಕ್ ಜಾವ್ನ್ ತಾಂಚ್ಯೆ ಉತರ್ ಪ್ರಾಯೆರ್ ತಾಂಚಿ ಫಾವೊ ತಿ ಜತನ್ ಘೆವ್ನ್ ತಾಂಕಾಂ ಮೊಗಾನ್ ಸಾಂಬಾಳ್ಚೊ ಸಗ್ಳಿ ಜಿಣಿ ಕಷ್ಟ್ ಕಾಡ್ಲಲ್ಯಾ ತಾಂಕಾಂ ಸುಖ್ ದಿಲ್ಯಾರ್, ತಾಂಕಾಂ ತೊ ಏಕ್ ಸರ್ಗ್.

**ವಾಡ್ಯಾಂತ್ ಸರ್ಗ್:**

ಸೊಡ್‌ದೊಡ್, ಮಾಯಾಮೋಗ್, ಗರ್ಜೆಂತ್ ಆಸ್ತಾಂಕ್ ಕುಮಕ್ ಏಕ್ ಸರ್ಗಿಯ್ ಅನ್ನೊಗ್.

ಬರೆಪಣಾ ಮುಕಾಂತ್ ಸರ್ಗ್ ಸ್ಥಾಪಿತ್ ಜಾಂವ್ಚೊ ಬರಿಂ ಸಮಾಜ್ ಪರಿವರ್ತನ್ ಕರ್ಚೆಂ ಸರ್ಗಿಂಚ್ಯೆ ವಾಟೆನ್ ದವರ್ಚೆಂ ಧೃಡ್ ಮೆಟ್. ಶೆವ್ಪಿಂ, ಭರ್ವಶ್ಯಾಚ್ಯಾ ವಿಧಾನಾಂತ್ ಮ್ಹಳ್ಳೆ ಬರಿಂ, ಹ್ಯೆ ಸಂಸಾರಿ ಜಿಣ್ಯೆ ಉಪ್ರಾಂತ್ ಸರ್ಗಿಂಚಿಂ ಸಾಸ್ಣಿಕ್ ಸುಖ್ ಭೊಗ್ಚೊ ಭರ್ವಸೊ.

## ಕಳೊವ್ಚಿ

ಕರ್ನಾಟಕ ಅಲ್ಪಸಂಖ್ಯಾತ್ ಅಭಿವೃದ್ಧಿ ನಿಗಮ್ ಥಾವ್ನ್ ಸಿಇಟಿ/ನೀಟ್ ಪರಿಕ್ಷಾ ಬರಯ್ಲಲ್ಯಾ ಆನಿ ಶಿಕುಂಕ್ ಆಸಕ್ತ್ ಆಸ್ಲಲ್ಯಾ ಅಲ್ಪಸಂಖ್ಯಾತ್ ವಿದ್ಯಾರ್ಥಿಂಕ್ 2% ವಾಡಿರ್ ರಿಣಾ ಸವ್ಲತ್ಯಾಂಕ್ ಅರ್ಜೊ ಆಪಯ್ಲಲ್ಯಾತ್. ಅರ್ಜೊ ಧಾಡುಂಕ್ ನಿಮಾಣಿ ತಾರಿಕ್ ಜೂನ್ 5. ವೆಬ್‌ಸಾಯ್ಟ್: [urlkmdc.kar.nic.in/arivu2](http://urlkmdc.kar.nic.in/arivu2)

\*\*\*

ಕರ್ನಾಟಕ ಕೊಂಕ್ಣಿ ಸಾಹಿತ್ಯ ಅಕಾಡೆಮಿನ್ 2019-20ವ್ಯಾ ವರ್ಸಾಕ್ ಅಕಾಡೆಮಿ ಥಾವ್ನ್ 1) ಕೊಂಕ್ಣಿ ಬುಕಾಂಚ್ಯೊ ಹಾತ್‌ಪ್ರತಿ ಆಪಯ್ಲಲ್ಯಾತ್. ಕೊಂಕ್ಣಿ ಕಾಣಿ, ಕಾದಂಬರಿ, ಲೇಖನ, ಕವನ್, ಭಾಷಾಂತರ್ ಆನಿ ಹೆರ್ ರುಪಾಚ್ಯೊ ಹಾತ್ ಪ್ರತಿಯೊ ಸ್ವಿಕಾರ್ ಕರ್ತಾತ್. 2) ಕೊಂಕ್ಣಿ ಬುಕ್ ಆನಿ ಸಿಡಿ ಘೆಂವ್ಕ್ ಅರ್ಜಿ ಆಪಯ್ಲಲ್ಯಾತ್. ಬುಕ್/ಸಿಡಿ 2019-20ವ್ಯಾ ವರ್ಸಾಂತ್ ಪರ್ಗಟ್ ಜಾಲ್ಲ್ ಆಸಜೆ. ಚಡ್ಡಿಕ್ ವಿವರಾಕ್ ಸಂಪರ್ಕ್: 0824-2453167 ಕರ್ನಾಟಕ ಕೊಂಕ್ಣಿ ಸಾಹಿತ್ಯ ಅಕಾಡೆಮಿ, ಮಾಂಡ್ ಸೊಭಾಣಾಚ್ಯಾ ಸಹಯೋಗಾನ್ ಕೊಂಕ್ಣಿ ಸಾಂಪ್ರದಾಯಿಕ್ ಗಾಯನ್ ತರ್ಬೆತಿ ಸರ್ತಿಫಿಕೇಟ್ ಕೊರ್ಸ್ ಮಾಂಡುನ್ ಹಾಡ್ತಾ. ಜೂನ್ 2 ಥಾವ್ನ್ ಜುಲಾಯ್ 14 ಪರ್ಯಾಂತ್ ಕಲಾಂಗಣಾಂತ್ ಚಲ್ತಲೊ. ಆಸಕ್ತವಂತಾಂನಿ ಅಕಾಡೆಮಿ ವಾ ಮಾಂಡ್ ಸೊಭಾಣ್ ದಫ್ತರಾಂತ್ ನಾಂವಾಂ ನೊಂದಾವಣ್ ಕರ್ಚಿಂ. ಪ್ರವೇಶ್ ಧರ್ಮಾರ್ಥ್.



ಲೇಖಕ್ ಲೀನಸ್ ಮೊರಾಸ್, ಕದ್ರಿ ಹಾಚಿ ‘ಧುಂವಿ’ ಕಾದಂಬರಿ ‘ಸೃಜನಾ’ ಪ್ರಕಾಶನಾನ್ ಪರ್ಗಟ್ಲಿ ಮೇ 15ವರ್ ಕದ್ರಿ ಕಂಬಳ ಆಸ್ಚ್ಯಾ ಮೌರಿಷ್ಯಾ ಪ್ರಾಂತ್ಯ ಸಭಾಂಗ್ಲಾಂತ್ ಲೊಕಾರ್ಪಣ್ ಜಾಲಿ.

# ಮಜ್ಜಾ ಕುಟ್ಮಾಂತ್ ಮೆಳ್‌ಲೆಂ ಇನಾಮ್

ಹಾಂವ್ ಆನಿ ತುಂ ಪ್ರೈಮರಿ ಆನಿ ಹೈಸ್ಕೂಲ್ ಕ್ಲಾಸಿಂತ್ ಶಿಕ್ಷಣಾ: ಲೇಖನ್, ಬರೊವ್ಪಿ, ಭಾಷಣ್‌ಗಾರ್, ನಕ್ಷಿ ವೇಸ್, ಗಾಯನ್ ಸ್ಪರ್ಧೊ, ಅಂತಾಕ್ಷರಿ, ಪಿಂತುರ್ ಪಿಂತ್ರಾಂವ್ಚೆಂ, ವಿವಿಧ್ ಖೆಲ್ - ಕಬಡ್ಡಿ, ಕ್ರಿಕೆಟ್, ವಾಲಿಬಾಲ್, ತೊಬಾಲ್, ಲಗೋರಿ ಅಶೆಂ ಸಬಾರಾಂನಿ, ಹಾಂವೆಂ ಆನಿ ತುವೆಂ ಇನಾಮ್ ಆಪ್ಣಾಯಿಲ್ಲಾಚೊ ಉಗ್ಡಾಸ್ ಆಮ್ಕಾಂ ಆಸಾ. ಹೆ ಮಜೆಚೆ ದೀಸ್ ಆಮ್ಚ್ಯಾ ಇಸ್ಕೂಲಾಂತ್ ವಾಪುನ್ ಹಾಂವೆಂ ಆನಿ ತುವೆಂ ಏಕ್ ಭೊವ್ ಬರೆಂ ನಾಂವ್ ಆಮ್ಚ್ಯಾ ಇಸ್ಕೂಲಾಕ್ ಫಾವೊ ಜಾತಾ ಮ್ಹಣ್ಣ್ಯಾಕ್ ಕಾಂಯ್ ದುಬಾವ್ ನಾ. ಪೂಣ್ ತ್ಯಾ ಇನಾಮಾಂಚೊ ಆಮ್ಕಾಂ ಉಗ್ಡಾಸ್ ಆಸತ್ ವಾ ಇನಾಮಾಂ ಮೆಳ್ಳಾಂತ್ ತಾಂಚೆಂ ನಾಂವಾಂ ಇಸ್ಕೂಲಾಚ್ಯಾ ದಪ್ತರಾಂತ್ ಆಸ್ಚ್ಯಾ ದಸ್ತಾವೆಜಾಂನಿ ಬರಯ್ಲ್ಯಾಂತ್ ಆಸ್ತಲಿಂ. ಮ್ಹಾಕಾ ಆನಿ ತುಕಾ ತಾಚಿ ಫಿಕ್ರ ನಾ. ಫಿಕ್ರ ಕರ್ಚೆಂ ಏಕ್ ಚಿಂತಪ್ ಆಸಾಗಿ ಹಾಂವೆಂ ಆನಿ ತುವೆಂ ಹೆಂ ಸರ್ವ್ ಜೊಡಿಚೆ ತರ್ ಖಂಯ್ ಥಾವ್ನ್ ಮ್ಹಾಕಾ ಆನಿ ತುಕಾ ಪಯ್ಲೆಂ ಇನಾಮ್ ಮೆಳ್ಳೆಂ? ಕೊಣೆಂ ಆಮ್ಕಾಂ ತೆಂ ದಿಲೆಂ? ಕಿತ್ಯಾ ಖಾತಿರ್ ಆಮ್ಕಾಂ ತೆಂ ದಿಲ್ಲೆಂ? ಖಂಯ್ ಆಮ್ಕಾಂ ತೆಂ ದಿಲ್ಲೆಂ? ಆಮ್ಕಾಂ ತೆಂ ದಿಲ್ಲೆಂ? ಆಂಚ್ಯಾಚ್ಯಾ ರುಕಾರ್ ಜಾಲ್ಲೊ ಆಂಚೊ ಆಮಿ

ಒಂಪ್‌ಲೆಂ ಬಿಂ, ತಾಕಾ ಆಪ್ಣಾಚ್ಯಾ ಫಳಾಂಚೆಂ ಇನಾಮ್ ದಿನಾಸ್ತಾನಾ ರಾವನಾ. ವೊಡ್ತಾಂತ್ ಆಸ್ಲಲ್ಯಾ ರೂಪಾಂಕ್ ಉದಕ್, ಸಾರೆಂ ಫಾಲ್ನ್ ಪೊಸ್ತಾನಾ ತಾಂಚೆಂ ಇನಾಮ್ ತಾಂಚ್ಯಾ ಪುಲಾಂಚಿ ಸೊಬಾಯ್, ಫಳಾಂಚಿ ರೂಚ್. ತರ್ ಮಜ್ಜಾ ಕುಟ್ಮಾಂತ್ ಮೆಳ್‌ಲೆಂ ಇನಾಮ್ ಕಸಲೆಂ? ಹ್ಯಾ ಸವಾಲಾಕ್ ಜಾಪಿ ವಿವಿಧ್ ಆನಿ ವಿಶೇಸ್ ರಿತಿಂಚ್ಯೊ, ಧಾದೊಸ್ಕಾಯೆಂಚ್ಯೊ ಆನಿ ನಾಸಮಾಧಾನಾಚ್ಯೊ ಆಸ್ತಲ್ಯೊ! ಮನಿಸ್ ಸಂಸಾರಾಂತ್ ಜಿಯೆವ್ನ್ ವ್ಹಡ್ ಜಾತಾನಾ ತಾಚ್ಯೆ ಮತಿಂತ್ ಭೊವ್ ಆಪುರ್ ಬಾಯೆಚಿಂ ತಶೆಂಚ್ ಮೊಲಾಧಿಕ್ ಚಿಂತಾಂ ಉಬ್ಜತಾತ್. ಆನಿ ತಿಂ ಚಿಂತಾಂ ಫೆವ್ನ್ ಹಾಂವ್ ಆನಿ ತುಂ ಥೊಡೆ ಪಾಪಿಂ ಸಂತೊಸ್ ವಾ ಬೆಜಾರಾಯ್ ಆಮ್ಕಾಂ ಜಾಲ್ಯಾ ಆಸ್ತಲಿ. ಪೂಣ್, ಕಿತೆಂಯ್ ಜಾಂವ್; ಆಮ್ಚ್ಯಾ ಕುಟ್ಮಾಂತ್ ಮೆಳ್‌ಲೆಂ ಇನಾಮಾಂ ಆಮ್ಚ್ಯಾ ಜಿವಿತಾಂತ್ ಏಕ್ ಪ್ರಮುಕ್ ಪಾತ್ರ್ ಘೆತಾತ್.

ತಸಲಿಂ ಥೊಡಿಂ ಇನಾಮಾಂ ಮ್ಹಳ್ಯಾರ್ ಆಮ್ಚೊ ಜಲ್ಮ - ಹಾಚ್ಯೆ ವರ್ವಿಂ ಆಮಿ ಹ್ಯಾ ಸಂಸಾರಾಚೊ ಉಜ್ವಾಡ್ ಪಳೆಂವ್ಕ್



ಬಾ. ವಿಲ್ಸನ್ ಲೋಬೊ ಪಾಲ್ಗೊಟಾಯ್ಸ್

ಖಾತಾನಾ ತೊ ಭೊವ್ ರೂಚ್ ಆಸ್ಲೊ, ತಾಚಿ ಗೊಡ್ಡಾಣ್ ಆಮಿ ಆಮ್ಚೆ ಜಿಬೆರ್ ನಿಯಾಳ್ತಾಂವ್, ಮಾತ್ರ್ ನ್ಹಯ್ ಆಸ್ತಾಂ ತೊ ಆಂಚೊ ಕಸೊ ಆಂಚ್ಯಾಚ್ಯಾ ರುಕಾರ್ ಜಾಲ್ಲೊ ಮ್ಹಳ್ಯಾಚಿ ಪರ್ವಾ ಕರಿನಾಂವ್. ಆಜ್ ಪರ್ಯಾಂತ್ ತುಂ ಆನಿ ಹಾಂವ್ ಸಂಸಾರಾಚ್ಯಾ ಪೊಂತಾನ್ ಪೊಂತ್ ಪಾವುಂಕ್ ಆಮಿ ಪ್ರಯತ್ನ್ ಕೆಲಾಂ ತರ್ ಆಮ್ಕಾಂ ಜಲ್ಮ್ ದಿಲ್ಲಿಂ ಆಮ್ಚಿಂ ಜಲ್ಮ್ ದಾತಾರಾಂ, ತಾಂಚೆಂ ಹರೆಕ್ ಮೇಟ್ ಕಷ್ಟಾಂಚೆಂ, ವಾಂವ್ಪಿಚೆಂ, ಸುಖಾಚೆಂ, ಧಾದೊಸ್ಕಾಯೆಚೆಂ. ಕಿತ್ಯಾಕ್ ತಶೆಂ? ಮ್ಹಳೆಂ ಸವಾಲ್ ತುಜ್ಯೆ ಆನಿ ಮ್ಹಜ್ಯೆ ಮತಿಂತ್ ಉದೆಂವ್ಚೆಂ ಸಹಜ್! ಕಿತ್ಯಾಕ್ ಮ್ಹಳ್ಯಾರ್ ಮಜ್ಜಾ ಕುಟ್ಮಾಂತ್ ಮೆಳ್‌ಲೆಂ ಇನಾಮ್ ಸೊದಿಚೆ ತರ್ ಆಮಿ ಕಶೆಂ ವ್ಹಡ್ ಜಾಲ್ಯಾಂವ್ ಮ್ಹಳೆಂ ಚಿಂತುಂಕ್ ಜಾಯ್.

ಆಯ್ಜಾ ಕಾಳಾರ್ ಹಾಂವ್ ಆನಿ ತುಂ ಏಕ್ ವ್ಹಡ್ ಮನಿಸ್ ಮ್ಹಳ್ಯೊ ಹಂಕಾರಾಚೊ ಮುದೊ ಆಮ್ಚ್ಯಾ ಚಿಂತಾಂನಿ ಗುಂತುನ್ ದವರ್ಲಾ. ಹ್ಯಾ ಹಂಕಾರಾಚ್ಯಾ ಅಧಿಕಾರಾನ್ ಹಾಂವ್ ಆನಿ ತುಂ ಜಲ್ಮಲ್ಲೆಂ ಕುಟ್ಮಾಂತ್ ವಿಸ್ತುಂಕ್ ಸಹಜ್ ನಾ; ಆನಿ ಥಂಯ್ಸರ್ ಜೊಡ್‌ಲ್ಲೆಂ ಖಂಯ್ಪಂಯ್ ವ್ಯರ್ಥ್ ಜಾಂವ್ಕ್ ನಾ. ಎಕಾ ಶೆತ್ಕಾರಾನ್ ಆಪ್ಣಾಚ್ಯಾ ಶೆತಾಂತ್

ಝಗ್ಡೆಂ, ಬೆಜಾರಾಯ್, ಪಯ್ಸ್ ಕರುಂಕ್ ಆನಿ ಭಗ್ನಣ್ಯಾಚೆಂ ವಾತಾವರಣ್ ಆಮಿ ಉಬ್ಜಯಿಲ್ಲಾಕ್ ಇನಾಮ್ ದಿಲಾಂ. ಜೆವ್ಣಾಚೆಂ ಮೆಜ್ - ಹಾಚ್ಯೆ ವರ್ವಿಂ ಸಾಂಗಾತಾ ಬಸುನ್, ಕುಟ್ಮಾಚೆಂ ಜೆವಣ್ ಸ್ವಿಕಾರ್ ಕರುನ್, ಸುಖ್-ದುಖ್ ಸಮ್ಜುನ್, ಜೆವ್ಣಾಚಿ ಖಾಸ್ಣಾಣ್ ವಾ ಶಿಕ್ವಾಣ್ ಚಡ್ ವಾ ಉಣಿ ಜಾಲ್ಲಿ ತಿ ಸಮ್ಜುನ್ ಘೆವ್ನ್, ಮ್ಹಾಕಾ ಉಣೆಂ - ತಾಕಾ ಚಡ್ ವಾಡ್ಲಾಂ ಮ್ಹಣ್ ಆವಯ್ ಲಾಗಿಂ ಝಗಡ್ಲ್ಯಾರಯಿ- ಎಕಾಮೆಕಾ ವಾಂಟುನ್ ಘೆಂವ್ಚೆಂ, ಫಕಾಣಾಂ ಕರುನ್, ಆಮ್ಕಾಂ ಸಾಂಗಾತ್ಪಣಾಂತ್ ಆನಿ ಎಕ್ವಟಾಂತ್ ವಾಡಯಿಲ್ಲಾಕ್ ಇನಾಮ್ ಫಾವೊ ಜಾಲಾಂ. ಕುಟ್ಮಾಚೊ ವಾವ್ರ್ - ಹಾಚ್ಯೆ ವರ್ವಿಂ ಆಮಿ ಎಕಾಮೆಕಾ ಘರಾಂತ್ಲೆಂ ಕಾಮ್ ಸಾಂಗಾತಾ ಕರುನ್, ಕುಟ್ಮಾಂ ಖಾತಿರ್ ಕಾಸ್ ಜೊಡುನ್, ಏಕ್ ಬರೆಂ ಬಿಡಾರ್ ಬಾಂದುನ್ ಹಾಡ್ಚೆಂ ತಸಲೆಂ ಇನಾಮ್ ಮೆಳ್ಳಾಂ. ಸಮ್ಜಣೆಚೆಂ ಶಿಕ್ಷಣ್ - ಹಾಚ್ಯೆ ವರ್ವಿಂ ಕುಟ್ಮಾಂತ್ ಆನಿ ಸಮಾಜೆಂತ್ ಏಕ್ ಶಾಶಿವಂತ್ ವ್ಯಕ್ತಿ ಜಾವ್ನ್, ಕುಟ್ಮಾಂತ್ ಆನಿ ಸಮಾಜೆಂತ್ ಏಕ್ ಅಭಿವೃದ್ಧಿಚೆಂ ಬಿಂ ಒಂಪ್ಪೆ ತಸಲೆಂ ಇನಾಮ್ ಮೆಳ್ಳಾಂ.

ವ್ಹಯ್! ಕುಟ್ಮಾಂತ್ ಆಸ್ಲಿಂ ಇನಾಮಾಂ ಸೊದುಂಕ್ ಆನಿ ವಿವರಣ್ ದಿಂವ್ಕ್ ಜಾಲ್ಯಾರ್ ತಾಂಕಾಂ ಗಡ್ ಆಸ್ಚಿ ನಾ.

ಪೂಣ್ ಹಾಂವ್ ಆನಿ ತುಂ ಆತಾಂ ಬಸುನ್ ದೋನ್ ಚಿಂತಾಂ ಚಿಂತಾಂ - ಇಲ್ಲಿಂ ಸರ್ವ್ ಇನಾಮಾಂ ಮ್ಹಾಕಾ ಆನಿ ಆಮ್ಕಾಂ ಮೆಳ್ಳಾಂತ್. ಖಂಯ್ಪಿ ರಿತಿನ್ ತಾಣಿಂ ಮ್ಹಜೆಂ ಆನಿ ತುಜೆಂ ಬರೆಪಣ್ ಕೆಲಾಂ ಮ್ಹಣ್? ದುಸ್ರ್ಯಾನ್ ಜಾಯ್ತಿಂ ಆಮ್ಚ್ಯಾ ಸಮಾಜೆಂಲ್ಲಿಂ ಮನ್ಶಾಂ ಹಿಂ ಇನಾಮಾಂ ಘೆವ್ನ್ ಆಸಾತ್, ತರಿ ತಾಣಿಂ ತಿಂ ಆಪ್ಣಾಚ್ಯಾ ಆನಿ ಹೆರಾಂಚ್ಯಾ ಬರೆಪಣಾಕ್ ವಾಪರ್ಲ್ಯಾಂತ್‌ಗಿ? ವಾ ಹಿಂ ತಾಂಚೆಂ ಇನಾಮಾಂ ತಾಂಕಾಂ ಮೆಳ್ಳಾಚಿ ಫಿಕ್ರ ತರಿ ಕೆಲ್ಯಾಗಿ? ಆನಿ ಹಿಂ ಇನಾಮಾಂ ತಾಂಕಾಂ ಮೆಳ್ಳಾಂತ್ ಮ್ಹಣ್ ಸಾಂಗ್ಚ್ಯಾ ಬದ್ಲಾಕ್ ಕಳ್ಳೆ ಪೊಂದಾ ಧಾಂಪುನ್ ದವರ್ಚೆ ಸಂದರ್ಭ್ ಕಾಂಯ್ ಸೊದ್ಲ್ಯಾತ್ ಜಾಯ್?

## ವರ್ಗಾಚಿ CLASSIFIED ಇಸ್ತಿಹಾರಾಂ

32, 37, 42 45 ವರ್ಣಾಂಚ್ಯಾ ಡೈವೊರ್ಸ್ ಸ್ತ್ರಿಯಾಂಕ್ ಸಯ್ಕ್ ಜಾಯ್. ಸಂಪರ್ಕಾಕ್: 9663532366, 9483650099. Email: soirikcentre@gmail.com

39 ವರ್ಣಾಂಚ್ಯಾ B.A. ಶಿಕಪ್ ಆಸುನ್ ಖಾಸ್ತಿ ಕಂಪೆನಿಂತ್ ಕಾಮ್ ಕರ್ಚ್ಯಾ ಮಂಗ್ಳುರ್ ಕಾತೊಲಿಕ್ ಚಲಿಯೆಕ್ ಬೆಂಗ್ಳುರ್/ಮಂಗ್ಳುರ್/ಭಾಯ್ಲ್ಯಾ ಗಾಂವಾಂಕ್ ಕಾಮಾರ್ ಆಸ್‌ಲ್ಲ್ಯಾ ಗ್ರಾಜುಯೇಶನ್ ಜಾಲ್ಲ್ಯಾ ಚಲ್ಯಾಚಿ ಸಯ್ಕ್ ಜಾಯ್. ಸಂಪರ್ಕಾಕ್: 9498000251.

ಸಯ್ಕ್ ಜಾಯ್: 26, 5.3 PUC ಶಿಕುನ್ ಮುಂಬಯ್ ಕಾಮಾರ್ ಆಸ್ಚೆ ಚಲಿಯೆಕ್ ಫಾವೊತ್ಯಾ ಚಲ್ಯಾಚಿ ಸಯ್ಕ್ ಜಾಯ್. 9743275663.

ಸಯ್ಕ್ ಜಾಯ್: 32, 5.4, Teacher ಕಾಮಾರ್ ಆಸ್ಚೆ ಚಲಿಯೆಕ್ ಫಾವೊತ್ಯಾ ಚಲ್ಯಾಚಿ ಸಯ್ಕ್ ಜಾಯ್. Whatsapp 8951671271, 9743275663.

Life Partner: Graduates MBA, Post graduates, Doctors, Nurses, Engineer & M.Tech working in Mangalore, Bangalore, Mumbai, Gulf, U.S.A., Australia & Canada-Divorcee's also. 9900439530, 9964170873.

ಜಾಯ್ ಪಡ್ಲ್ಯಾ: ಮಂಗ್ಳುರ್ ಕಂಕ್ನಾಡಿಂತ್ಲ್ಯಾ ಎಕಾ ಬಿಜ್ನಸ್ ಸಂಸ್ಥಾಚ್ಯಾ Admin ವಾವ್ರಾಕ್ B.Com ಶಿಕಲ್ಲಿ Tally ನಿಪುಣ್ ಚಲಿ. ಆಸಕ್ತವಂತಾಂನಿ ಸಂಪರ್ಕ್ ಕರುಂಕ್ ನಂಬರ್: 9620471050.

ಮುಂಬಯಿಂತ್ಲ್ಯಾ ಮಂಗ್ಳುರಿ ಕ್ರಿಸ್ತಾಂವ್ ಕುಟ್ಮಾಕ್ ಫರ್ ಕಾಮಾಕ್ ಆನಿ ಭುರ್ಗ್ಯಾಂಕ್ ಪಳೆಂವ್ಕ್ 18-45 ವರ್ಣಾಂ ಭಿತರ್ಲ್ಯೆ ಸ್ತ್ರಿಯೆಚಿ ಗರ್ಜ್ ಆಸಾ. ಸಂಪರ್ಕಾಕ್: 9967173885.

Land for Sale: 4.62 cents near R.T.O. Vamanjoor, 3.75 lakhs/ per cent and 10 cents near Alvas, Puthige, Moodbidri, 1.75 lakhs per cent. Contact: 9845796386.

ಕಾರ್‌ಪೆಂಟರಿ ಕಾಮ್/ಬಿಜ್ನಸ್ ಫರಾಚ್/ಭಾಯ್ಲ್ಯಾ ತಯಾರ್ ಕರ್ನ್ ದಿಂವ್ಕ್ ಮನ್ ಆಸ್‌ಲ್ಲಿಂ ಆಸಾತ್ ತರ್ ತಾಂಕಾಂ ಮಾಸ್ಟರ್ ಜಾವ್ನ್ ಶಿಕೊಂವ್ಕ್ ಜಣ್ ಆಸಾ. ಚಲೊ/ ಚಲಿ/ಸ್ತ್ರೀ ಜಾತಾ. ಫರ್ನಿಚರಾಚೆಂ ಸಗ್ಳೆಂ ಕಾಮ್ ಶಿಕಯ್ತಾಂವ್. ಭಾಯ್ಲ್ಯಾ ಗಾಂವಾಂತ್ 15 ವರ್ಣಾಂಚೊ ಅನ್ವೊಗ್ ಆಸಾ. ಸಂಪರ್ಕಾಕ್: 8884581337.

ಫರ್ ಕಾಮಾಕ್: ದುಬಾಯಿಂತ್ ವಸ್ತಿ ಕರ್ನ್ ಆಸ್ಚ್ಯಾ ಕ್ರಿಸ್ತಾಂವ್ ಕುಟ್ಮಾಕ್ ರಾಂದುಂಕ್ ಆನಿ ಭುರ್ಗ್ಯಾಂಕ್ ಸಾಂಬಾಳುಂಕ್ ಸ್ತ್ರಿಯೆಚಿ ಗರ್ಜ್ ಆಸಾ. ತುರ್ತಾನ್ ಸಂಪರ್ಕ್ ಕರಾ. ಸಾಂಬಾಳ್ 30,000/- 9980252919.

ದುಬಾಯಿಂತ್ಲ್ಯಾ ಕುಟ್ಮಾಕ್ ಫರ್ ಕಾಮಾಕ್ ಸ್ತ್ರೀ ಜಾಯ್ ಪಡ್ಲ್ಯಾ ಸಾಂಬಾಳ್ ರು. 22,000/- ಸಂಪರ್ಕಾಕ್: 971551535466.

ಫರ್ ಕಾಮಾಕ್: ಅಬುದಾಬಿಕ್ ಫರ್ ಕಾಮಾಕ್ ಆನಿ ಭುರ್ಗ್ಯಾಂಕ್ ಪಳೆಂವ್ಕ್ ಸ್ತ್ರೀ ಜಾಯ್. ಸಂಪರ್ಕಾಕ್: 7090793450, 0824-2436236.

ಬಜ್ಜೊಡಿ ಗೊವ್ಳಿಕ್ ಕೆಂದ್ರಾಂತ್ಲ್ಯಾ ಮಂಗಳ ಜ್ಯೋತಿ ದಪ್ತರಾಂತ್ ರಾಕ್ಣೊ ವರ್ಗಣಿ ಘೆತಾತ್



ಸಾಂ ಜುದಾಚ್ಯೆ ಮಜತೀನ್ ಮಾಗ್‌ಲ್ಲೊ ಉಪ್ಕಾರ್ ಮೆಳ್ಳೊ. ಕಾಳ್ಜಾ ಧಾವ್ನ್ ಅರ್ಗಾಂ. -ಫ್ರಾನ್ಸಿಸ್ಕನ್ ರೊಡ್ರಿಗಸ್, ಕಿನ್ನಿಗೋಳಿ



ಖೊಂಕ್ಲೆ ಆನಿ ಶೆಳಕ್ ಪರಿವಾರ್ ದಿತಾ. ಖೊಂಕ್ಲೆ ಆನಿ ಶೆಳ ಸಂಬಂಧಿ ಹಫ್ಯಾಂತ್ ಹುಲಿಪ್ ನಿವಾರ್ತಾ. ಸುಕಿ ಖೊಂಕ್ಲೆ ದಾವಯ್ತಾ. ಖೊಂಕ್ಲೆ ವರ್ವಿಂ ಪೊಪಾಂತ್ ಜಾಂವ್ಚೊ ಪರಿಣಾಮ್ ನಿವಾರ್ತಾ ಆನಿ ದರ್ಬಾಲಾ ಥಾವ್ನ್ ಸುತೆಗ್ ಮೆಳಶೆಂ ಕರ್ತಾ.

WESTERN GHATS PHARMACEUTICALS Ph: 080 - 28437439, 28437832

**ADMISSIONS IN MANGALURU COLLEGES**  
FEES CONCESSION AVAILABLE  
ENGINEERING, MBA, MCA, MSW, MHA, MSc Nursing, MPT, M Pharma, Pharma D, BPT, BSc Nursing, PCBSc, GNM, BPharm, D Pharm, Hotel Mgmt, BBA / BCom / BHS with Aviation, BCA, BBM, BHA, Fashion / Interior Design, BBA / B.Com with Logistic Mgmt, BSc Food Technology, BSc F&D  
**(MD, MS, MDS, MBBS, BDS)**  
Contact for guidance & admission assistance  
**SHEETAL GUIDELINES™** ESTD 1990  
Consultants for Higher Education  
Milagres College Building, Hampankatta, Mangaluru 575001  
Ph: 94483 27566 / 94485 45635

**WANTED**  
**Managers for Reputed Company**  
**CTC : 20000 TO 25000**  
**Qualifications : Any Graduation.**  
**Candidates from Mangalore Rural Bantwal, Puttur, Belthangady, Sullia, Vitla are preferred**  
**Contact : 9686142942 9108147945**

## ತಾಂತ್ರಿಕ ಶಿಕ್ಷಾಚಿಂ ಅಮೂಲ್ಯ ಮೊತಿಂ ಗಾಂ ಜುಜಿ ಇಂಜಿನಿಯರಿಂಗ್ ಕೊಲೆಜ್, ವಾಮಂಜೂರ್



ವಿಶ್ವೇಶ್ವರಯ್ಯ ತಾಂತ್ರಿಕ ವಿಶ್ವವಿದ್ಯಾಲಯಾಚ್ಯಾ ಮಾಂತಾ ಖಾಲ್ ಆಸ್ಚಿ ವಾಮಂಜೂರಾಂತ್ಲಿ ಸಾಂ ಜುಜಿ ಇಂಜಿನಿಯರಿಂಗ್ ತಾಂತ್ರಿಕ ಕೊಲೆಜ್ನ್ ಫಕತ್ ಸೊಳಾ ವರಾಂಚ್ಯೆ ಮೊಟ್ಟ್ಯೆ ಆವ್ಡೆಂತ್ ಸಬಾರ್ ಸಂಗಿಂನಿ ಕೀರ್ತ್ ಜೊಡ್ನ್ ನಾಂವ್ ವ್ಹೆಲಾಂ. NBA (National Board of Accreditation) ಮಾನ್ಯತಾ ಜೊಡ್ಲ್ಯಾ.

2002 ಇಸ್ವೆಂತ್ ಸ್ಥಾಪ್ಲೆ ಹೈ ಕೊಲೆಜಿಂತ್ ಯು.ಜಿ. ಪಿ.ಜಿ. ಆನಿ ಸಂಶೋಧನ್ ವಿಭಾಗಾಂನಿ 2,400 ವಿದ್ಯಾರ್ಥಿ ಆಸಾತ್. ವರಾನ್ ವರಸ್ ಹಾಂಗಾಸರ್ 600 ಇಂಜಿನಿಯರಿಂಗ್ ಸಿಟಿ ಆಸುನ್ ಸಿ.ಇ.ಟಿ. (C.E.T.) ಥಾವ್ನ್ 40%, ಕೊಮೆಡ್ ಕೆ (COMEDK) ಥಾವ್ನ್ 30% ಆನಿ ಮ್ಯಾನೇಜ್‌ಮೆಂಟಾ ಥಾವ್ನ್ 30% ವಿದ್ಯಾರ್ಥಿಂಕ್ ಘೆತಾತ್.

ಹಾಂಗಾಸರ್ ಘೆಂವ್ಚೆಂ ಚಾರ್ ವರಾಂಚೆಂ ಇಂಜಿನಿಯರಿಂಗ್ ಶಿಕಪ್ ಏಕ್ ಸಮಗ್ರ ರಿತಿಚೊ ಇಜ್ಜೆರ್ ತಯಾರ್ ಕರ್ತಾ. ಅಧ್ಯಾಪಕ್ ವರ್ಗಾಚ್ಯೆ ವಿಶೇಷ್ ವಾಂಪ್ಲಿ ವರ್ವಿಂ ಹಾಂಗಾಚ್ಯಾ ಚಾರ್ ಇಂಜಿನಿಯರಿಂಗ್ ವಿಭಾಗಾಂಕ್ (ಮೆಕ್ಯಾನಿಕಲ್, ಎಲೆಕ್ಟ್ರಿಕಲ್ ಆಂಡ್ ಎಲೆಕ್ಟ್ರಾನಿಕ್ಸ್, ಎಲೆಕ್ಟ್ರೋನಿಕ್ಸ್ ಆಂಡ್ ಕಮ್ಯುನಿಕೇಶನ್ ಆನಿ ಕಂಪ್ಯೂಟರ್ ಸಾಯನ್ಸ್) ಎನ್.ಬಿ.ಎ, ಡೆಲ್ಲಿ ಥಾವ್ನ್ ತೀನ್ ಆವ್ಡೆಂಕ್ ಮಾನ್ಯತಾ (2013-2015, 2016-2019, 2019-2022) ಫಾವೊ ಜಾಲ್ಯಾ. ಅಶೆಂ ಜಾಗತಿಕ ಪಾಂವ್ಡಾರ್ಯಿ ಕೊಲೆಜ್ ನಾಂವ್ ವ್ಹರುಂಕ್ ಪಾವ್ಲ್ಯಾ.

ಕೊಲೆಜಿ ಭಿತರ್ ಬರಿಂ

### SJEC offers both Undergraduate & Post Graduate, and Doctoral Programs

#### ● Bachelor of Engineering

◆Computer Science ◆Mechanical ◆Electronics & Communication ◆Electrical & Electronics ◆Civil

● M.Tech ●MBA ●MCA ● M.Sc.(Engg) ●PhD

ವಿಸ್ತಾರ್ ಕ್ಲಾಸ್‌ರುಮಾಂ ಆನಿ ಪೂರಕ್ ಜಾವ್ನ್ ಆಧುನಿಕ್ ಸೌಲಭ್ಯಾಂಚೊ ಲ್ಯಾಬೊರೆಟರಿ ಆಸಾತ್. ಪ್ರತ್ಯೇಕ್ ಸೆಮಿನಾರ್ ಕರುಂಕ್ ಗರ್ಜೆಚಿಂ ಸಭಾಸಾಲಾಂ, ಆನಿ ಖೆಳಾಂಕ್ ವಿಸ್ತಾರ್ ಮಯ್ದಾನಾಂ, ಏಕ್ ಬರೆಂ ಮಲ್ಪಿ ಜಿಮ್ನಾಶಿಯಂ, ಜಾಗತಿಕ ತಾಂತ್ರಿಕ ಜಾಣ್ವಾಯೆಚೆ ಬೂಕ್ ಆಟಾಪ್ಲಿ ಲೈಬ್ರರಿ, ಕ್ಯಾಂಪಸಾ ಭಿತರ್‌ಚೆ ಬ್ಯಾಂಕ್, ಡಿಸ್ಟೆನ್ಸರಿ ಮಾತ್ ನ್ಹಯ್ ವಿಂಚೊವ್ಣೆ ಕರುಂಕ್ ಸಲ್ವತಲ್ಯಾಂಕ್ ಏಕ್ ಕ್ಯಾಂಪಸ್ ಕೌನ್ಸಿಲರ್, ಪಯ್ಲಿಲ್ಯಾ ಚಲ್ಯಾಂಕ್ ಆನಿ ಚಲಿಯಾಂಕ್ ರಾವುಂಕ್ ವಿವಿಂಗಡ್ ಸರ್ವ್ ಆಧುನಿಕ್ ಸವ್ಲತ್ ಆಸ್ಚಿಂ ಹೊಸ್ತೆಲಾಂ ಇತ್ಯಾದಿ ಆಸಾತ್. ಶಿಬಂದಿ ವರ್ಗಾಕ್ ರಾವುಂಕ್ ಕ್ವಾಟರ್, 15 ಗೆಸ್ಟ್ ಹೌಸ್ ರಾಂದ್ಪಾ ಕುಡಾಂ ಸವೆಂ ಆಸುನ್ ಹರೆಕ್ಲ್ಯಾಕ್ ವರ್ಜ್ ಆನಿ ನೊನ್‌ವರ್ಜ್ ಉತ್ತೀಮ್ ಖಾಣಾ ಜೆವ್ಣಾ ವ್ಯವಸ್ಥಾ ಪರ್ಯಾಂತ್ ಹಾಂಗಾಸರ್ ಆಸಾ.

#### ಕೊಲೆಜಿಚಿ ವಿಶೇಷತಾ:

1. IUCEE ಥಾವ್ನ್ ಟ್ರಾನ್ಸ್‌ಫೊರ್ಮೇಶನ್ ಲೀಡರ್ ಇನ್ ಇಂಜಿನಿಯರಿಂಗ್ ರಾಷ್ಟ್ರೀಯ ಪಾಂವ್ಡಾರ್ ಪ್ರಶಸ್ತಿ ಹೈ ಕೊಲೆಜಿಕ್ ಫಾವೊ ಜಾಲ್ಯಾ.

2. ರಾಜ್ಯ ಪಾಂವ್ಡಾರ್ ಆನಿ ರಾಷ್ಟ್ರ ಪಾಂವ್ಡಾರ್ SAEINDIA-SJEC, ಆನಿ ISIE-SJEC Collegiate Clubs ಹ್ಯಾ ದೊನಿ ಕೊಲೆಜಿಚ್ಯಾ ಕ್ಲಬ್ಬಾಂನಿ ರಾಷ್ಟ್ರೀಯ ಪಾಂವ್ಡಾರ್ ಪ್ರಶಸ್ತ್ಯೊ ಜೊಡ್ಲ್ಯಾತ್.

3. SJEC ಪೊಜೆಕ್ಟ್ ವರ್ಕಾಕ್ KSCST ಸಂಸ್ಥಾಂ ಥಾವ್ನ್ 2018 ಪ್ರಶಸ್ತಿ ಮೆಳ್ಳಾತ್.

4. TEAM ACHILLIUS SJEC ರಾಜ್ಯ ಪಾಂವ್ಡಾರ್ ಪಯ್ಲಿಂ ಆನಿ ರಾಷ್ಟ್ರ ಪಾಂವ್ಡಾರ್ ಚೊವ್ತೆಂ ಸ್ಥಾನ ಫಾವೊ ಜಾಲಾಂ.

5. ಹರೆಕಾ ವರಾಂ ಹಾಂಗಾಸರ್ ಶಿಕ್ಷಾ ಭುರ್ಗ್ಯಾಂನಿ ವಿವಿಧ್ ಖೆಳಾಂನಿ ಯುನಿವರ್ಸಿಟಿ, ರಾಜ್ಯ ಆನಿ ರಾಷ್ಟ್ರೀಯ ಪಾಂವ್ಡಾರ್ ಪದಕಾಂ ಜೊಡ್ಲ್ಯಾಂತ್.

ಹೈ ಕೊಲೆಜಿಂತ್ 30

ಡೊಕ್ಟರೇಟ್ ಜಾಲ್ಲೆ ಶಿಕ್ಷಕ್, 40 ಪಿ.ಎಚ್.ಡಿ ಶಿಕ್ಷಕಿ ಆನಿ 90 ಪ್ರೊಫೆಸ್ಸರ್ ಗ್ರಾಜ್ಯುವೇಟ್ ಶಿಕ್ಷಕ್ ಆಸಾತ್. ಅಶೆಂ ವಿದ್ಯಾರ್ಥಿ ಸರ್ವಾಂಗೀಣ್ ಸಾಮರ್ಥ್ಯಂತ್ ಜಾತಾತ್ ದೆಕುನ್ ತಾಂಕಾಂ ಶಿಕುನ್ ಆಸ್ತಾನಾಂಚ್ ಚಡ್ ಆನಿ ಚಡ್ ಕಂಪ್ಲೊ ವಾ ಸಂಸ್ಥೆ ಕಾಮಾಂ ಅವ್ಕಾಸ್ (Placement) ದಿತಾತ್. ಪಾಟ್ಲ್ಯಾ 3 ವರಾಂನಿ 1300 ಚ್ಯಾಕ್‌ಯಿ ಚಡಿತ್ ವಿದ್ಯಾರ್ಥಿಂಕ್ ಉಂಚ್ಚ್ಯಾ ಕಂಪೆನಿಂನಿ ಕಾಮಾಂ ಮೆಳ್ಳಾಂತ್. ವರಾನ್ ವರಸ್ ಅಶೆಂ ಉದ್ಯೋಗ್ ಜೊಡ್ಣೆ 80% ಆಸ್ತಾತ್.

#### ಮುಕ್ತಿಂ ಯೋಜನಾಂ:

1. ಹವಾ ನಿಯಂತ್ರಿತ್ ಇಂಟರ್ ನ್ಯಾಷನಲ್ ಹೊಸ್ಟೆಲ್ ನಿರ್ಮಾಣ್ ಕಾರ್ಯಂ ಆರಂಭ್ ಜಾಲಾಂ.

2. ಸ್ವ ಉದ್ಯಮ್ ಚಲೊಂವ್ಕ್ ಉರ್ಬಾ ವಾ ಆಸಕ್ತ್ ಆಸ್ಲಲ್ಯಾ ಪ್ರತಿಭಾನ್ವಿತಾಂಕ್ ತರ್ಬೆತಿ ದಿಂವ್ಚ್ಯಾಕ್ ಹಾಂಗಾಸರ್ ಏಕ್ Centre for Excellence ಉಗ್ತೆಂ ಕರುಂಕ್ ಯೆವ್ವಿಲಾಂ. ಸಂಪನ್ಮೂಲ್ ವ್ಯಕ್ತಿಂ ಥಾವ್ನ್ ನಿರ್ದೇಶನ್ ದಿಂವ್ಕ್ ಚಿಂತ್ಲಾಂ.

3. 24 ಘಂಟೆ ಉಗ್ತೆಂ ಆಸ್ಲೆಂ ಖಾಣಾ-ಜೆವ್ಣಾಚೊ ಕೊನ್ಸೊ ಮ್ಹಣ್ಣೆ ಫುಡ್ ಕೊರ್ಟ್ ನಿರ್ಮಾಣ್ ವೆಗಿಂಚ್ ಜಾತಾ.

4. ಖಂಯ್ಚ್ಯಾಯ್ ವೆಳಾರ್ ಖೆಳುಂಕ್ ಜಾಂವ್ಚೆ ತಸಲೆಂ ಇಂಡೋರ್ ಸ್ಪೆಡಿಯಮ್.

5. ವೆಗಿಂಚ್ ಕೊಲೆಜ್ 'ಅಟೊನೊಮಸ್' ಜಾಂವ್ಕ್ ಪ್ರಯತ್ನ್ ಚಲುನ್ ಆಸಾ.

ಇತ್ಲೊ ಸವ್ಲತ್ಯೊ ಆಸ್ಚಿ ಹಿ ಕೊಲೆಜ್ ಮೈನಾರಿಟಿ ಕಮ್ಯುನಿಟಿ ಕೊಲೆಜ್ ಜಾಲ್ಯಾರ್ಯಿ ಹೆರ್ ಸ'ವು ದಾಂಯಾಚ್ಯಾಂಕ್‌ಯಿ ಹಾಂಗಾಸರ್ ಅವ್ಕಾಸ್ ಆಸಾ. ಭಾಯ್ಲ್ಯಾ ಗಾಂವಾಂತ್ ಆಸುನ್ ಕೊಮೆಡ್ ಕೆ ಪರಿಕ್ವಾ ಬರಯಿಲ್ಲ್ಯಾ ಭುರ್ಗ್ಯಾಂಕ್ ಹಾಂಗಾ ಸಿಟ್ ಜೊಡುಂಕ್ ಅವ್ಕಾಸ್ ಆಸಾ. ಮೆರಿಟ್ ವಿದ್ಯಾರ್ಥಿಕ್ ಸ್ಕೊಲರ್‌ಶಿಪ್ ಲಾಬ್ತಾ. ಪೂಣ್ ವೆಳಾರ್ ಹಾಂಗಾಸರ್ ಪ್ರವೇಶ್ ಘೆತ್ಲ್ಯಾರ್ ಮಾತ್ ಸಿಟ್ ಮೆಳ್ತಾ. ಪಯ್ಲಿಂ ಆಯಿಲ್ಲ್ಯಾಂಕ್ ಪಯ್ಲೆ ಅವ್ಕಾಸ್. ತುರ್ತಾನ್ ಪ್ರವೇಶ್ ಘೆಯಾತ್.

(ಪ್ರಾಯೋಜಿತ್)

## →1 ನವೊ ಸರ್ಕಾರ್ ಬರೊ ಸರ್ಕಾರ್?

ರಾಜಾಂವಾನ್ ಭರಲ್ಲೆಂ ಕಿತೆಂಯ್ ತಿರಸ್ಕಾರ್ ಕರುನ್ ಫಿತಿಪ್ಪಣಾಂಕ್ ವೆಂಗ್ಲೆಂ ಆನಿ ಸಂಸ್ಕೃತಿ ಮ್ಹಳ್ಳ್ಯಾ ನಾಂವಾನ್ ಹೆರಾಂಕ್ ಖಾಣಾಚೆಂ, ವಾವ್ರಾಚೆಂ ಆನಿ ಚಿಂತ್ಪಾಚೆಂ ಹಕ್ ನಾ ಕರ್ಚೆಂ ಅಸಲ್ಯಾ ಪುರೋಹಿತಶಾಹಿಚೆಂ ಮುಕೆಲ್ ಧೋರಣ್ ಆಸ್ತಾ ಆನಿ ತೊ ಪಾಟ್ಲ್ಯಾ ವರಾಂನಿ ಆಪ್ಲಿಂ ಪಾಳಾಂ ರೊಂಬೊವ್ನ್ ಆಸಾ ತೆಂ ಆಮಿ ಪಳೆತಾಂವ್.

ಪಾಟ್ಲ್ಯಾ ಸತ್ತರ್ ಪ್ರಾಸ್ ಚಡ್ ವರಾಂನಿ ಸ್ವತಂತ್ರ್ ಭಾರತಾನ್ ಲೋಕ್‌ಶಾಹಿ ಸಾಂಬಾಳುನ್, ಲೋಕಾಚಿ ರಾಜ್ವಟ್ಟಿ ಉರೊಂವ್ಕ್ ಚಲ್ಲಲಿ ವಾಟ್ ಲೋಕಾಚ್ಯಾ ದೊಳ್ಯಾಂ ಮುಕಾರ್ ಆಸಾ ತಶೆಂಚ್ ಭೊವ್ ಆರ್ವಿಲ್ಯಾ ವರಾಂಚೊ ಅನ್ವೊಗ್ ಪ್ರಭಾವಿತ್ ರಿತಿನ್ ಲೋಕಾ ಮುಕಾರ್ ಆಸಾ.

ಅಸಲ್ಯಾ ಸಂದರ್ಭಾರ್ ಸಂವಿಧಾನಾಂತ್ಲಿ ಲೋಕ್‌ಶಾಹಿಚಿ ವಾಟ್ ಮುಕೆಲ್ ರಸ್ತೊ ಸೊಡುನ್ ಆಡ್ ವಾಟೆಂತ್ಲ್ಯಾನ್ ವಚನಾ ಜಾಂವ್ಪಿ. ತಶೆಂಚ್ ತೈ ರಿತಿರ್ ಜೂಕ್ ವಾಟೆಕ್ ವ್ಹರ್ತಲ್ಯಾಂಚಿ ಮತ್ ಉಜ್ವಾಡುಂದಿ ಅಸಲ್ಯಾ ಚಿಂತ್ಪಾರ್ ಭಾರತಾಚಿಂ ನಾಗರಿಕಾಂ ಆಸಾತ್. ಹೊ ಹುಸ್ಕೊ, ಆಯ್ಜಿ ಪರಿಸ್ಥಿತಿಂತ್ ಹಿ ಖಿಂತ್ ಖಿರಾನ್‌ಚ್ ವಾಜ್ಪಿ. ಅಸಲ್ಯಾ ಸಂದರ್ಭಾರ್ ಯೆಂವ್ಕ್ ಆಸಾ ತೊ ನವೊ ಸರ್ಕಾರ್ ಖಿರಾನ್‌ಚ್ ಬರೊ ಜಾಂವ್ಪಿ ಆನಿ ನವೆಪಣಾಕ್ ವಾಟ್ ಉಗ್ತಿ ದವರ್ನ್ ಸಗ್ಳ್ಯಾ ದೇಶ್‌ವಾಶಿಂಚೆಂ ಪುರ್ತೆಂ ಬರೆಪಣ್ ಪಳೆತಲೊ ಜಾಂವ್ಪಿ ಅಶಿ ಪರ್ಜೆಚಿ ಆಶಾ. ವ್ಹಯ್ ನವೊ ಸರ್ಕಾರ್, ಸತ್ಯಾಪಿ ಲೋಕ್ ಸಭಾ, ಘಡುನ್ ಯೆಂವ್, ಅಧಿಕಾರಾರ್ ಯೆತಾ ತೊ ಸರ್ಕಾರ್ ಬರೊ ಆಸುಂ. ದಶಾಚಿಂ ಆನಿ ಭಾರತಾಚ್ಯಾ ಸಗ್ಳ್ಯಾ ಲೋಕಾಚಿಂ ಬರೆಂ ಜಾಂವ್.



**The Mercila Foundation**  
701 Maharaja Heights, Falnir  
Mangalore - 575001

### Scholarship for Students passed 2<sup>nd</sup> PUC during the year 2019

#### Eligibility Criteria:

- 'Orphan Girls' or 'Girls of Widow Mothers';
- Minimum 75% marks in II PUC board exams;
- Annual income below Rs. 2 Lakhs.

Submit handwritten application (by email only)  
with family details, proof of marks, proof of  
income & photo not later than **06-06-2019** to:

**mercilafoundation@gmail.com**



**ಯಾಜಕಿ ರುಪ್ಪೊತ್ತವಾಚಿ ಉಲ್ಲಾಸ್**

**25**  
1994-2019

ಸಮುದಾಯ ವೊಡ್ತಾಂತ್ ಫುಲೆಲ್ಲೊ ಕಳೊ  
ಚಿಂತ್ಲಾಂತ್ ಗೂಂತ್, ಸ್ವಭಾವ್ ಸಾದೊ ಭೊಳೊ  
ಕೆಲಿ ಆಂಗೊವ್ಣ್ ಖಾಲ್ತಿ ಮುಳ್ಳಿಕಾಯ್ ಆನಿ ನಿಶ್ಚಳ್ತಾಚಿ  
ಜಿಣಿ ತುನ್ವಿ ಮೊಗಾಕ್ ಖಾಲ್ತಿ ಆದರ್ಶ್ ಯಾಜಕಿಣಾಚಿ  
ಕ್ರಿಸ್ತಾಚ್ಯಾ ಕೆತಾಂತ್ ವಾವ್ರಾಡಿ ಜಾವ್ನ್  
ದೆವಾಚೆಂ ಉತರ್ ಪರ್ಗಟ್ ಕರ್ನ್  
ಪವಿತ್ರ್ ಹಾತಾಂನಿ ಬರೆದಾನಾಂ ಭೆಟೊವ್ನ್  
ವಾವುರ್ಲಲ್ಯಾತ್ ಮುಲ್ಯಾ ಧಾಕ್ಟಾಂ ಪಾಸತ್  
ಆರ್ಗಾಂ ಸಾಬಯ್ತಾಂವ್ ಧನ್ಯಾ ದೆವಾಕ್  
ಫಾವೊ ಕೆಲ್ಯಾಕ್ ಯಾಜಕಿ ಆಮ್ಚ್ಯಾ ಕುಟ್ಮಾಂತ್  
ಉಲ್ಲಾಸ್ ತುಮ್ಚಾಂ ಬಾಪಾಂನೊ  
ಜಾಂತ್ ತುಮ್ಚೊ ರುಪ್ಪೊತ್ ಬುಧ್ಧ್, ಭಾಂಗ್ತಾಳೊ

**ದಾ. ಸಿದ್ಧಿಮನ್ ಪಿಟರ್ ಡಿಸೋಜಾ, OFM**  
19-05-1994 \* 19-05-2019

ಉಲ್ಲಾಸ್ ಆನಿ ಆಭಿನಂದನ್ ಸಾಬಯ್ತಾತ್  
ಭಾವ್, ಭಯ್ಣಿ, ಕುಟ್ಮಾದಾರಾಂ ಆನಿ ಸರ್ವ್ ಮೊಗಾಚಿಂ

# 'ವಿದ್ಯಾಸಾಗರ್' ಮುರ್ತಿಚ್ಚಿ ಘೊಡ್ಲ ಪಾಟ್ಲಾನ್...

ಮೆಯಾಚ್ಚಿ 12ವೆರ್ ಬಿಜೆಪಿ ಅಧ್ಯಕ್ಷ ಅಮಿತ್ ಶಾ ಹಾಚ್ಯಾ ಫುಡಾರ್ಪಣಾರ್ ಕೊಲ್ಕತಾಂತ್ ಚುನಾವಣೊ ಪ್ರಚಾರ್ ಅಸೊ ಏಕ್ ವ್ಹಡ್ ರೋಡ್ ಶೋ ಚಲ್ತಾಲೊ. ತಾಚ್ಯಾ ಬಿಜೆಪಿ ಪಾಟ್ಲಾವ್ದಾರಾಂನಿ ಜಯ್ ಶ್ರೀ ರಾಮ್ ನಾರೆ ಘಾಲುನ್ ವೆತಾನಾ 'ವಿದ್ಯಾಸಾಗರ್' ಕೊಲೆಜಿಚ್ಯಾ ವಿದ್ಯಾರ್ಥಿಂನಿ 'ಅಮಿತ್ ಶಾ ಪಾಟಿಂ ವಚ್' ವ್ಹಳ್ಳಿಂ ಬೊಂದೆರಾಂ ದಾಕಯ್ಲಿಂ ಮ್ಹಣ್ತಾತ್. ಹ್ಯಾ ಸಂದರ್ಭಾರ್ ಫಡಿಯೆನ್ ಫಾತರ್ ಮಾರ್ಲೆ, ವಾಹನಾಂ ಜಳಯ್ಲಿಂ ಆನಿ ಕೊಲೆಜಿಚ್ಯಾ ಗೆಟಿಂಕ್ ಉಚೊ ದಿಲೊ. ತ್ಯಾ ಸಕ್ಡಾ ಮಧೆಂ ಕೊಲೆಜಿಚ್ಯಾ ವಾರಾಂತ್ ಸ್ಥಾಪ್ಲಲಿ ಈಶ್ವರ್ ಚಂದ್ರ ವಿದ್ಯಾಸಾಗರ್ ಹಾಚಿ ಮುರ್ತಿ ಘೊಡುನ್ ನಾಸ್ ಕೆಲಿ.

1820 ವರಾನ್ ಬೆಂಗಾಳಾಂತ್ ಜಲ್ಮಲ್ಲೊ ಈಶ್ವರ್ ಚಂದ್ರ ವಿದ್ಯಾಸಾಗರ್ ಶಿಕ್ಷಣ್ ಶೆತಾಂತ್, ಸಾಮಾಜಿಕ್ ಸೆವೆಚ್ಯಾ, ಶೆತಾಂತ್ ಸಾಮಾಜಿಕ್ ಸುಧಾರಣ್ ಹಾಡ್ಚ್ಯಾ ವಾವ್ರಾಂತ್ ದಾನ್ ದಿಂವ್ಚ್ಯಾ ಆನಿ ಬರಿಂ ಕಾಮಾಂ ಕರ್ಚ್ಯಾ ಶೆತಾಂತ್ ನಾಂವಾಡ್ಲೊ ಮನಿಸ್. ತಾಕಾ ಭೊವ್ ವರ್ತ್ಯಾ ಬೆಂಗಾಲಿಂ ಪಯ್ಲಿ ಎಕ್ಲೊ ಮ್ಹಣ್ ಲೆಕ್ಲೊ ಆಸಾ. ಭೃಂಗ್ಯಾಂಚಿಂ ಕಾಜಾರಾಂ ರಾವೊಂವ್ಚ್ಯಾ ವಿದ್ವಿಂನಿ ನವ್ಯಾನ್ ಕಾಜಾರ್ ಜಾಯ್ತಿಂ ಉಮೆದ್ ದಿಂವ್ಚ್ಯಾ ಸಕ್ಡಾಂಕ್ ಆನಿ ಚಡ್ ಕರುನ್ ಚಲಿಯಾಂಕ್ ಶಿಕ್ಪ್ ದಿಂವ್ಚ್ಯಾ ತಾಣೆಂ ಝುಜ್ ಮಾಂಡ್ಲಲ್ಯೆ ಭಾಶೆನ್ ವಾವ್ರ್ ಕೆಲಾ. 1856 ವರಾಚ್ಯಾ ವಿದ್ವಿಂಚ್ಯಾ ಪುನರ್ ಲಗ್ನಾಚೆಂ ಕಾನುನ್ ಯೆಂವ್ಚ್ಯಾ ವೆಳಾರ್ ತಾಚ್ಯಾ ಪಾಟ್ಲಾನ್ ವಿದ್ಯಾಸಾಗರ್ ಖುಬ್ ವಾವುರ್ಲಾ. ಬೆಂಗಾಳಿ ಭಾಶೆಚಿ ವರ್ಣಮಾಲಾ ಸೊಂಪಿ ಕೆಲ್ಲ್ಯಾ ತಾಣೆಂ ಖುಬ್ ಸಾಹಿತಿಕ್ ವಾವ್ರಯಿ ಕೆಲಾ.

ವಿದ್ಯಾಸಾಗರ್ ಮ್ಹಳ್ಯಾರ್ ಶಿಕ್ಷಾ ಸಾಗೊರ್. ಹೆಂ ನಾಂವ್ ತಾಕಾ ಮಾನ್ ಕರುನ್ ದಿಲ್ಲೆಂ. ತೆಂ ನಾಂವ್ ಉಪ್ರಾಂತ್ ಸದಾಂಚ್ ಲೊಕಾಚ್ಯಾ ತೊಂಡಾರ್ ಆಯ್ಕುಂಕ್ ಮೆಳ್ಳೆಂ ಆನಿ ಮತಿಂತ್ ಖಿಂಚ್ಲೆಂ. ತೊ ಖರಾನ್‌ಚ್ ಜಾಣ್ವಾಯೆಚೊ ಸಾಗೊರ್ ಮ್ಹಣ್ ವಳ್ಕುನ್ ಕೊಲ್ಕತಾ ಸಂಸ್ಕೃತ್ ಕೊಲೆಜಿನ್ ತಾಕಾ ತ್ಯಾ ನಾಂವಾನ್ ಮಾನ್ ಕೆಲ್ಲೊ. ಸಾಂಸ್ಕೃತ್ ಆನಿ ತತ್ವಶಾಸ್ತ್ರಾಂತ್ಲಿ ತಾಚಿ ಜಾಣ್ವಾಯ್ ವಿಶೇಸ್. ಕಿತ್ತಿಶಿಂ ಜಣಾಂ ತಾಚೆ ಧಾವ್ನ್ ವೆವೆಗ್ಗೆ ವಿಷಯ್ ಸಮ್ಜುನ್ ಘೆಂವ್ಚೆ ಖಾತಿರ್ ತಾಚೆ ಲಾಗಿಂ ಯೆತಾಲಿಂ. ಸಗ್ಳ್ಯಾ ಬಂಗಾಳಾಂತ್ ನವಪಣಾಕ್ ಸುಧಾರಣಾಕ್, ನವೆಂ ಚಿಂತಪ್ ಆನಿ ನವಿ ಜಿವಿತಾ ರೀತ್ ಹಾಡುಂಕ್ ಕಾರಣ್ ಜಾಲ್ಲೊ ತೊ ಬೆಂಗಾಳಾಚ್ಯಾ ಲೊಕಾಚ್ಯಾ ಕಾಳ್ಜಾಂತ್ ಆಸಾ, ಸಂಸ್ಕೃತಿಂತ್ ಏಕ್ ಜಾಲಾ.

ವಿದ್ಯಾಸಾಗರ್ ಕೊಲೆಜ್



ಭೊವ್ ಪುರಾತನ್ ಕೊಲೆಜಿಂ ಪಯ್ಲಿ ಏಕ್. ಕೊಲ್ಕತಾ ವಿದ್ಯಾ ಪಿಠಾಚೊ ಏಕ್ ಫಾಂಟೊ ಕಶಿ ಆಸ್ಲಿ ತಿ ಕೊಲೆಜ್ ಶಿಕ್ಷಾ ಶೆತಾಂತ್ ನಾಂವಾಡ್ಲೊ ಆನಿ ಜಾಯ್ತ್ಯೊ ಪ್ರಶಸ್ತ್ಯೊ ಆಪ್ಣಾಂವ್ಕ್ ಪಾವ್ಲ್ಯಾ. ತಸಲ್ಯಾ ಕೊಲೆಜಿಚ್ಯಾ ವಾರಾಂತ್ ಚಲ್ತಲೆಂ ಗೂಂಡಾ ವರ್ತನ್ ಆನಿ ಹ್ಯಾ ಸಗ್ಳ್ಯಾಚೆಂ ರಾಜಕೀಯಕರಣ್ ತ್ಯೆ ಕೊಲೆಜಿಚೆಂ ನಾಂವ್ ವಾರ್ತಾ ಉಬೊಂವ್ಕ್ ಸಕ್ಲಾಂ ಆನಿ ಸಗ್ಳೊ ದೇಶ್ ತಾಂಚೆ ತೆವ್ತಿಂ ಗುಮಾನ್ ದಿವ್ನ್ ಆಸಾ. ಹ್ಯಾ ಸಕ್ಡಾ ಪ್ರಾಸ್ ಚಡ್ ವಾಯ್ಪ್ ಅಶೆಂ ದಿಸ್ತಾ ತೆಂ ವಿದ್ಯಾಸಾಗರ್ ಮುರ್ತಿ ಘೊಡ್ಲಲೆಂ ರಾಷ್ಟ್ರಾಕ್ ಆನಿ ಪ್ರತ್ಯೆಕ್ ಜಾವ್ನ್ ತ್ಯಾ ರಾಜ್ಯಾಕ್ ವಾಯ್ಪ್ ನಾಂವ್ ಹಾಡ್ಚೆಂ ಆನಿ ತಶೆಂಚ್ ವಿದ್ಯಾಸಾಗರ್‌ಕಾಕ್ ಅಕ್ಮಾನ್ ಕರ್ಚೆಂ ಕಾಮ್ ಜಾಂವ್ಕ್ ಪಾವ್ಲಾಂ. ಬೆಂಗಾಳಾಂತ್ಲಿ ಆಡಳ್ತ್ಯಾ ಪಾಡ್ ತ್ಯಾಣಮೂಲ್ ಕೊಂಗ್ರೆಸಾನ್ ಆನಿ ತಶೆಂಚ್ ಹೆರ್ ಪಾಡ್ಲಿಂನಿ ಹ್ಯಾ ವಾಯ್ಪ್ ಕಾಮಾಕ್ ಬಿಜೆಪಿ ಕಾರಣ್ ಮ್ಹಳಾಂ ತರ್ ಬಿಜೆಪಿನ್ ತ್ಯಾಣಮೂಲ್ ಕೊಂಗ್ರೆಸಾಚೆರ್ ಬೊಟ್ ಜೊಕ್ಲಾಂ.

ಪೂಣ್ ನಾಂವಾಡ್ಲಿಕ್ ರಾಜಕೀಯ್ ತಶೆಂ ಸಾಮಾಜಿಕ್ ಮುಕೆಲ್ಯಾಂಚ್ಯೊ ಮುರ್ತಿ ಘೊಡ್ಲೆಂ, ಪರ್ತುಂಚೆಂ ದೆಸ್ವಾಟೆಂ ಕೇಸರಿ ಪಂಗಡಾಕ್ ಕಾಂಯ್ ನವೆಂಚ್ ನ್ಹಯ್. ತ್ರಿಪುರಾಂತ್ ಲೆನಿನ್ ಮೂರ್ತಿ, ಉತ್ತರ್ ಪ್ರದೇಶಾಂತ್ ಅಂಬೇಡ್ಕರಾಚಿ ಮೂರ್ತಿ, ಬೆಂಗಾಳಾಂತ್ ಮೌಲಾನಾ ಅಬ್ದುಲ್ ಕಲಾಮ್ ಅಜಾದ್ ಆನಿ ರಬೀಂದ್ರನಾಥ ಟಾಗೋರ್ ಹಾಂಚ್ಯೊ ಮೂರ್ತಿ ಹ್ಯೊ ಸಗ್ಳ್ಯೊ ಪಾಟ್ಲ್ಯಾ ಥೊಡ್ಯಾಚ್ ವರಾಂನಿ ಘೊಡ್ಲಲ್ಯೊ ವಾ ದೆಂವಯ್ಲಲ್ಯೊ ಆಸಾತ್. ಲೋಕ್‌ಶಾಹಿಚ್ಯಾ ರಾಷ್ಟ್ರಾಂತ್ ನವೊ ರಾಷ್ಟ್ರವಾದ್ ಕಸೊ ಭರಾನ್ ವಾವ್ರಾತ್ ಆಸಾ ತೆಂ ಹಾಂಗಾ ಸ್ಪಷ್ಟ್ ಜಾತಾ. ಬೆಂಗಾಳಾಕ್ ಭೊವ್ ವರ್ತೆಂ ಯೋಗ್‌ದಾನ್ ದಿಲ್ಲ್ಯಾ ಆನಿ ಬೆಂಗಾಳಾಚೆಂ ನಾಂವ್ ಉಂಚಾಯೆಕ್ ಹಾಡ್ಲಲ್ಯಾ ತ್ಯಾ ವರ್ತ್ಯಾ ಮನ್ಶಾ ವಿದ್ಯಾಸಾಗರ್‌ಚಿ ಮೂರ್ತಿ ದೆಸ್ವಾಟ್ ಕರ್ಚೆ ವರ್ವಿಂ ರಾಜಕೀಯ್ ಶೆವಟ್ ಜೊಡ್ಚೆಂ ಪ್ರಯತ್ನ್ ಚಲ್ಲಾಂ ವ್ಹಯ್ ತರ್ಯಿ ಲೋಕ್‌ಶಾಹಿಚ್ಯಾ ತತ್ವಾಂಕ್ ವ್ಹಡ್ ಮಾರ್ ಬಸ್ಲಾ. ಕೆದ್ನಾಂಚ್ ಹಿಂಸಾ ಆಶೆನಾತ್ಲಲ್ಯಾ ಬೆಂಗಾಳ ರಾಜ್ಯಾಚೊ ಆನಿ ಭಾರತ್ ರಾಷ್ಟ್ರಾಚ್ಯಾ ಮೊಗಾನ್ ಭರ್ದಲ್ಯಾ ಎಕಾ ಹಿಂದೂ ತತ್ವಾಂ ಖಾಲ್ ಬರೊ ಮನಿಸ್ ಜಾವ್ನ್ ಜಿಯೆವ್ನ್ ನಾಂವ್ ವ್ಹೆಲ್ಲ್ಯಾ ಮನ್ಶಾಚಿ ಮೂರ್ತಿ ದೆಸ್ವಾಟ್ ಕರ್ಚೆ ಸಂಗಿಂ ಅಹಿಂಸಾ, ಮಾರ್‌ಫಾರ್,

ಫಟ್ಕಿರೊ ರಾಷ್ಟ್ರವಾದ್, ಅಶಿರ್ ಹಿಂದುತ್ವಾ ತತ್ವ್ ಹೆಂ ಸಗ್ಳೆಂ ಉಗ್ತಾಡಾಕ್ ಆಯ್ಲಾಂ ಆನಿ ಸಗ್ಳ್ಯಾ ದೆಶಾಕ್ ಆನಿ ಬರ್ಯಾಮಾಚ್ಯಾ ಮನ್ಶಾಂಕ್ ಸವಾಲಾಂ ಮಾರುನ್ ಆಸಾ. ಬೆಂಗಾಳಾಚ್ಯಾ ಲೊಕಾಕ್ ಎಕ್ ರಿತಿರ್ ವಿಶೇಸ್ ಖಿಂತಿಚೊ ವೇಳ್ ಅಸೊ ಆಸಾ ಆನಿ ಥಂಯ್ ಭಾಶೆಕ್, ರಾಜಕೀಯಾಕ್ ಆನಿ ಸಂಸ್ಕೃತಿಕ್ ಲಾಗುನ್ ರಾಜ್ಯ ಭಸಾಂ ಕರ್ಚ್ಯೊ ಸಕ್ತಿ ನವ್ಯಾನ್ ವಾವ್ರಾಕ್ ಲಾಗ್ಲ್ಯಾತ್ ತೆಂ ಉಗ್ತಾನ್ ದಿಸುಂಕ್ ಲಾಗ್ಲಾಂ.

ಅಧಿಕಾರ್ ಮನ್ಶಾಕ್ ವಾಯ್ಪಾಂತ್ ವೊಡ್ತಾ, ವಾಯ್ಪಾಂತ್ ಬುಡಶೆಂ ಆನಿ ಸಗ್ಳ್ಯಾನ್ ವಾಯ್ಪ್ ಕರಿಶೆಂ ಕರ್ತಾ. ಅಧಿಕಾರಾಚಿ ಆಶಾ ಹ್ಯೆ ಉದೆಶಿಂ ಸುರ್ವಾತ್ ಆನಿ ತಶೆಂಚ್ ತ್ಯಾಚ್ ಶೆವಟಾ ಉದೆಶಿಂ ಪಯ್ಲೆ, ರಾಜಕೀಯ್ ಪಾಡ್ಲಿ ಹ್ಯೆ ಬಾಬ್ಲಿನ್ ಖುಬ್ ಮುಕಾರ್ ಆಸಾತ್. ಪಾಡ್ಲಿ ಖಿಂಯ್ಚೊ ಆಸುಂ, ತಾಂಚೆಂ ವಾವ್ರಾ ವಿಧಾನ್ ಚಡ್ ಉಣೆಂ ಎಕ್ವೆಚ್ ರಿತಿಚೆಂ ಆಸ್ತಾ. ಆತಾಂ ಬೆಂಗಾಳಾಂತ್ ಚಲ್ಲಾಂ ತ್ಯಾ ಹಿಂಸಾತ್ಮಕ್ ಘಡಿತಾಂಕ್ ಆನಿ ಚಡ್ ಕರುನ್ ವಿದ್ಯಾಸಾಗರ್‌ಚಿ ಇಮಾಜ್ ಘೊಡುಂಕ್ ಕೊಣ್ ಕಾರಣ್ ಮ್ಹಣ್ ಬಿಜೆಪಿ ಆನಿ ತ್ಯಾಣಮೂಲ್ ಎಕಾಮೆಕಾಚೆರ್ ಚೂಕ್ ಥಾಪುನ್ ಆಸಾತ್. ಲೊಕಾ ಮಧೆಂ ಘಟ್ ಹಾಡ್ಚ್ಯಾಕ್ ನಾಂವಾಡ್ಲಲ್ಯೆ ಬಿಜೆಪಿ ಪಾಡ್ಲಿ ತೆವ್ತಿಂ ಚಡ್ ಬೊಟಾಂ ಜೊಕ್ಲಲಿಂ ಆಸಾತ್ ತೆಂ ಖರೆಂ. ಆಪ್ಲ್ಯಾ ಉತ್ರಾಂನಿ ಲೊಕಾಕ್ ಘಟೊಂವ್ಚೊ ಪ್ರಧಾನಿ ನರೇಂದ್ರ ಮೋದಿನ್, ತಿ ಮೂರ್ತಿ ತ್ಯೆಚ್ ಸುವಾತೆರ್ ನವ್ಯಾನ್ ಉಬಾರ್ಲಿ ಭಾಸಾಪ್ಪಿ ದಿಲ್ಯಾ ಆನಿ ಬಂಗಾಳಾಚಿ ಮುಕೆಲ್ ಮಂತ್ರಿ ಮಮತಾ ಬ್ಯಾನರ್ಜಿನ್ ತಾಚೊ ತಿರಸ್ಕಾರ್ ಕೆಲಾ. ಧರ್ಮಾಚ್ಯಾ ನಾಂವಾನ್ ಲೊಕಾಕ್ ವಾಂಟಿಫಾಂಟೆ ಕರ್ಚೆ ಬಿಜೆಪಿಕ್ ಉಗ್ತಾನ್ ಟಿಕಾ ಆಯ್ಕುಂಕ್ ಮೆಳ್ಳ್ಯಾ ದೇಶಭರ್ ಹಣೆಂ ತೆಣೆಂ ಘುಸ್ಪಡ್, ಝಗ್ಗಿಂ ಚಲ್ತಾನಾ ತಾಚ್ಯಾ ಪಾಟ್ಲಾನ್ ಬಿಜೆಪಿಚೊ ಹಾತ್ ಆಸ್ತಾ ತೆಂ ಆತಾಂ ಲೊಕಾಕ್ ಸವ್ಕುಂಕ್ ಲಾಗ್ಲಾಂ. ಬೆಂಗಾಲಾಂತ್ ನಿವಾಣ್ಯಾ ಪಾಂವ್ಡ್ಯಾಚ್ಯಾ ಲೋಕ್-ಸಭಾ ಚುನಾವಾ ಆದಿಂ ಘಡ್ಲಲೆಂ ವಾ ಘಡಯ್ಲಲೆಂ ಹೆಂ ಪ್ರಕರಣ್ ಕೊಣಾಕ್ ಫಾಯ್ದಾಚೆಂ ಜಾಯ್ ತೆಂ ಘಡೆಂ ಕಳ್ತಲೆಂ. ಪೂಣ್ ಬಂಗಾಳಾಚ್ಯಾ ಲೊಕಾನ್ ಹ್ಯಾ ನಾಟಕಿ ರಾಜಕೀಯ್ ಘುಟ್ಲಿಕ್ ಬಲಿ ಜಾಯ್ನಾಸ್ತಾಂ ಆಪ್ಣಾ ಮಧ್ಲೊ ಬರೊ ಬಾಂದ್ ಸಾಂಬಾಳ್ತಲೊ ಬರೊ.



ಆಲ್ ಬ್ಯಾಂಕ್ಸ್ ಎಂಪ್ಲೊಯಿಸ್ ಅಸೋಸಿಯೇಶನ್, ಮಂಗ್ಳೂರ್ ಹಾಣಿಂ ರೊನಾಲ್ಡ್ ಕುಲಾಸೊ ನಿಧಿ ಥಾವ್ನ್ 1 ಲಾಕ್ ರುಪಯ್ ವಿದ್ಯಾರ್ಥಿ ವೇತನ್ 20 ವಿದ್ಯಾರ್ಥಿಂಕ್ ಬರ್ಕರ್‌ಕಟ್ಟೆ ಬಾಳಕ್ ಜೆಜುಚ್ಯಾ ಪೂನ್‌ಶತಾಂತ್ ವಿತರಣ್ ಕೆಲಿ.

**ವರಾಚೊ ಉಗ್ತಾಸ್**

**ಫಾವಿಯೆನ್ ಗ್ರೆಷ್ಯಾ ಲೋಡೊ/ಪೆರಿಸ್**

ಶಿಕ್ಷಕಿ: ಎಸ್.ಎನ್.ಎಸ್. ಇಸ್ಕೂಲ್, ಸುಂಕದಕಟ್ಟೆ

ಜನನ್ : 16-02-1960  
ಲಗ್ನ್ : 25-11-1982  
ಮರಣ್ : 02-06-2018

ವರಸ್ ಏಕ್ ಪಾಶಾರ್ ಜಾಲೆಂ ತುಂ ಆಮ್ಚೆಂ ಮಧೆಂ ನಾಸ್ತಾನಾ  
ಖಿಂತಿನ್ ಆಮಿ ಬುಡ್ತಾಂವ್ ಉಗ್ತಾಸ್ ತುಜೊ ಕಾಡ್ತಾನಾ  
ರುಪ್ಣೆಂ ತುಜೆಂ ಕೆದಿಂಚ್ ಮಾಜ್ಪುನ್ ವೆಚೆಂ ನಾ  
ತುಜೊ ಮೋಗ್ ಕೆದಿಂಚ್ ನಪಂಯ್ ಜಾಂವ್ಚೊ ನಾ  
ತುಜೆಚ್ ದೇಕ್ ಘೆವ್ನ್ ಜೀವನಾಂತ್ ಮುಕಾರ್ ಸರ್ತಾಂವ್  
ಕುಟ್ಮಾಚೆಂ ಆಮಿ ಮೆಳುನ್ ತುಕಾ ಸಾಸ್ಣಾಚೊ ವಿಶೆವ್ ಮಾಗ್ತಾಂವ್.

ಹಿಚ್ಯಾ ಆತ್ಮ್ಯಾಕ್ ಶಾಂತಿ ಮಾಗ್ಗೆ ಖಾತಿರ್, ಮೇ ಮಹಿನ್ಸಾಚಿ 25 ತಾರೀಕ್ ಸನ್ಮಾರಾ ಸರ್ಕಾಳಿಂ 11.30 ವರಾನ್ ಗುರ್ಪುರ್-ಕೈಕಂಬ ಪೊಂಪ್ಚೆ ಸಾಯ್ಬೀಟೆ ಅಗರ್ಜಿಂತ್ ವರಾಚೆಂ ಮೀಸ್ ದವರ್ಲಾಂ. ಹ್ಯಾ ಮಿಸಾಕ್ ಹಾಜರ್ ಜಾವ್ನ್ ಶ್ರದ್ಧಾಂಜಲಿ ಕಾರ್ಯಾಂತ್ ವಾಂಟಿಲಿ ಜಾಂವ್ಕ್ ಸ್ವೀಕಾರ್ ಆನಿ ಕುಟ್ಮಾಂಕ್ ಮೋಗಾಚೆಂ ಆಪೊವ್ಣೆಂ ದಿತಾಂವ್.

**ಮೋಗಾಚಿ ಶ್ರದ್ಧಾಂಜಲಿ ಘೆಟಯ್ತಾತ್:-**

**ಪತಿ, ಪೂತ್-ಸುನ್, ಧುವ್-ಜಾವಂಯ್, ನಾತ್ರಾಂ ಆನಿ ಕುಟ್ಮಾಚಿಂ.**

**ದುಸ್ರ್ಯಾ ವರಾಚೊ ಉಗ್ತಾಸ್**

**ಸೆಲಿನ್ ರೇಗೊ**

ಪತಿಣ್: ಸಿಲ್ವೆಸ್ಟರ್ ರೇಗೊಚಿ

ಜನನ್ : 02-10-1950 ಲಗ್ನ್ : 08-10-1973 ಮರಣ್: 20-05-2017

ವರಾಂ ದೋನ್ ಸೊಂಪ್ಲಿಂ ದೆವಾನ್ ತುಕಾ ಆಪೊವ್ನ್ ಉಗ್ತಾಸ್ ತುಜೊ ಅಮರ್ ಆಮ್ಚ್ಯಾ ಕಾಳ್ಜಾಂತ್ ಆಜುನ್ ಮೋಗಾಳ್ ಜಾವ್ನಾಸುನ್ ಕುಟ್ಮಾಂತ್, ಶೆಜಾರಾಂತ್ ಸದಾಂಚ್ ತುಜೆಂ ರುಪ್ಣೆಂ ಆಮ್ಚ್ಯಾ ಕಾಳ್ಜಾ ಮನಾಂತ್ ಆಸಾಯ್ ತುಂ ಜಿವಂತ್ ಸೊಮ್ಯಾಚೆ ಘರಿಂ ಮಾಗುನ್ ಥಾಡ್ ಆಮ್ಕಾಂ ಕುರ್ಪೆ ಝರಿ ಆಮಿಯ್ ಉರ್ಬೆನ್ ವಾವ್ರುಂಕ್ ತುಜೆ ಪರಿಂ ಶೆಕಿಂ ಪಾಂವ್ಚ್ಯಾಕ್ ಅಮರ್ ಜಿವಿತಾಚೆ ಘರಿಂ ಸಾಸಣ್ ವಿಶೆವ್ ತುಕಾ ಮಾಗ್ತಾಂವ್ ಸಮರ್ಪಿತ್ ಜಿಣಿ ತುಜಿ, ಸೊಮ್ಯಾಕ್ ಒಮುನ್ ದಿತಾಂವ್ ಮಾನುನ್ ಘೆಂವ್ಚ್ಯಾಕ್, ರಾಚ್ಯಾಂತ್ ತಾಚ್ಯಾ ಪರತ್ತಾಂವ್.

**ಮೋಗಾಚಿ ಶ್ರದ್ಧಾಂಜಲಿ ಘೆಟಯ್ತಾತ್:-**

**ಪತಿ, ಪೂತ್/ಸುನೊ, ಧುವ್/ಜಾವಂಯ್, ನಾತ್ರಾಂ ಆನಿ ಕುಟ್ಮಾಚಿಂ**

It's not the destination, it's the journey.  
May you enjoy each day of your adventure.



**SOLITAIRE**  
Experience the difference

Hat Hill, Mangalore

**Admire It.  
Or Live It.**

Enjoy 360 degree panoramic view.



Office:  
1<sup>st</sup> Floor, New Milagres Mansion  
Falnir Road, Mangalore - 575001

Email:  
info@landtrades.in  
sales@landtrades.in

Building Trust. Delivering Value.

**9880742159 9845084866 0824-2425424**



Architects  
**Archi Technics**  
Mangalore



